

ماہنامہ



اکوڑہ خشک

جلد نمبر ۱ شماره نمبر ۸

محرم الحرام ۱۳۸۶ھ

مئی ۱۹۶۶ء

سالانہ چھ روپیہ

فی پرچہ پچاس پیسے

غیر مالک

سالانہ ۱۶ شلنگ

کتابت: اصغر حسن

نقشِ آماز

پہلی درجہ سے بغاوت
بن بابہؓ کی پرورش
صدر عراق کی وفات
شاہ فیصل کی آمد

مولانا سمیع الحق

امام حسینؑ کا ماتم؟

دعواتِ عبدیت حق

مقام شہادت

مقالات

اسلامی معاشیات
تسخیرِ کواکب کی شرعی حیثیت
حدیث کی اہمیت
اسلام کا تصور نبوت
عربی متن کے بغیر ترجمہ قرآن کے مفاسد

تاثرات

دیارِ عبرت کا ایک سفر
افکار و تاثرات

ہمارے اسلافؑ

سیدنا شیخ عبد القادر جیلانی علیہ الرحمۃ
علم و فضل کی دنیا۔

یادِ رفتگان

حضرت مولانا عبد الرحمان کا پوریج کا مقام
مولانا عجب نذر صاحبؒ

تاریخ و سیر

اسلامی دنیا کا تعارف
لکھنؤ کی تخیلوں کے عجیب و غریب واقعات

ادبیات

تافذہ سالارؑ

تنقید و تناسیب

تمغہ ہادی کے الزامات کی حقیقت
احوال و کوائف دارالعلوم

مولانا محمد زمان ڈیروی
ناظم دفتر انتظام

ع۔ ر۔ س۔

شیخ الحدیث مولانا عبد الحق صاحب مدظلہ

مولانا حفصہ الرحمان سید ہادیؒ
مولانا شمس الحق افغانی مدظلہ
حکیم الامت مولانا اشرف علی تھانویؒ
مولانا حکیم محمود احمد ظفر سیالکوٹی
مولانا شمس الحق افغانی مدظلہ

شیخ مصطفیٰ السباعی علیہ الرحمۃ
قارئین و احباب

مولانا محمد اشرف صاحب ایم۔ اے۔
ماخوذ

مشاہیر علماء و اکابر کے تعزیتی خطوط
قاری حضرت گل بہن

مولانا قاضی عبدالصمد سربازی قلات

سمیع الحق (استاد دارالعلوم حقانیہ) طالع و ماثر نے
منظور عام پریس پشاور سے چھپوا کر دفتر الحق
دارالعلوم حقانیہ کوڑہ خشک سے شائع کیا۔
————— کلیت دارالعلوم حقانیہ —————

نقش آغاز

اسلامی معاشرہ کی علمیت جن بنیادوں پر استوار ہوتی ہے۔ ان میں اہم ترین مقام حیا کا ہے۔ یہاں تک کہ حضورؐ نے حیا کو آدھا ایمان اور ایک روایت میں پورا ایمان قرار دیا ہے۔ (الحیاء ایمان کا نصف) اسلام ہرگز کسی ایسی سرگرمی کی اجازت نہیں دیتا جسکی زد اس بنیادی نقطہ حیا پر پڑتی ہو۔ مسلمان قوم جب تک حیا کے زیور سے آراستہ رہے گی، اسکی انفرادی اور اجتماعی زندگی ان روایات و اقدار پر قائم رہے گی، جو اسے اپنے دین میں اپنے پیغمبرؐ سے و دشمن میں ملی ہیں۔ اور پورا معاشرہ اطمینان اور ترقی کے خطوط پر رواں دواں رہے گا۔ لیکن اگر حیا اور عفت کی گرفت و زنجیریں چھٹی جائیں تو مسلمانوں میں غیرت بحیث عصمت اور پاکبازی کی بجائے بے حیائی اور شہوانی جذبات سرایت کر گئے تو سمجھئے کہ اب پورا معاشرہ ذلت و بربادی کے اتھاہ گرے میں جانے لگا ہے۔ اور لازمی طور پر اس کا نتیجہ اسلامی ورثہ کی ضیاع، قومی شہرہ کے فقدان، معدن سے نفرت اور منکرات و فواحش کی محبت غرض ایک ایک قومی متاع گرانمایہ سے محرومی اور بربادی کی شکل میں سامنے آنے لگے گا۔ پوری قوم اباحت اور لذتیت بلکہ حیوانیت اور شیطنت کی شکار ہو کر رہ جائے گی۔ نہ قومی کیرکیر کا پاس رہے گا۔ اھذا اسلام کے امتیازی اوصاف کا لحاظ منکرات اور فواحش، جنسی ہوس کی تسکین کے لئے شر و فساد، ضیاع حقوق اور بربادی عفت و عصمت کا میدان گرم اور پورا معاشرہ درہم برہم ہو کر رہ جائے گا۔ آج ہمارے ملک کی اکثریت ان ہلک نتائج کا سامنا کر رہی ہے۔ زندگی کے ہر شعبہ میں تہذیب و ثقافت آرٹ اور کلچر یہاں تک کہ تعلیم اور تربیت کے نام سے بے حیائی کی گرم بازاری ہے۔ ہمارے تعلیمی ادارے ہیں۔ یا ثقافتی مراکز، نجی مجالس میں یا استقبالی تقریبات، اخباری صحافت ہے۔ یا قومی اجتماعات، اشاعت فاحشہ کی اس دلدل میں ایک دوسرے سے آگے بڑھ رہے ہیں۔ اور قوم کی غالب اکثریت ہے۔ کہ اس نام نہاد تہذیب و تمدن کی چمک و مک ، لذتیت اور نفس پرستی کے اس سیلاب میں غرق ہوتی چلی جا رہی ہے۔ ہماری اجتماعی زندگی کا کوئی اہم شعبہ نہیں جس پر مرد و زن کے بے عابا اختلاط، قص و سرود، ناچ گانے اور راگ و رنگ کی صورت میں بے حیائی کا تسلط نہ ہو چکا ہو۔ اور جس کے نتیجہ میں ان تمام اخلاقی روایات اور ملی احساسات کا خون نہ کیا جا رہا ہو، جو ایک مسلمان قوم کی ترقی اور بقا کے لئے ریزہ کی ہڈی سے زیادہ اہم ہیں۔ اسلام کے اس عظیم ورثہ اور قومی وطنی احساسات سے غفلت اور بے پرواہی کی انہرنگ مثال پچھلے دنوں صدیوں شاد و پی کے استقبال کے وقت مسلمان لڑکیوں کا سرکوں پر ہے پر وہ رقص و سرود اور ناچ گانوں کی شکل میں سامنے آئی جس نے ایک طرف ہمارے قومی تقدس کو داغدار کیا تو دوسری طرف یہ تلخ حقیقت

بھی آشکارا کر دی کہ ہماری تعلیم گاہوں میں نئی پود کو کس ڈگر پر تیار کیا جا رہا ہے۔ ایک عظیم ہمسایہ ملک کے عظیم صدر اور نازک ترین اوقات میں مدد دینے والی "حلیف قوم" کے اس معزز نمائندہ کی پذیرائی جتنی بھی گرمجوشی، غلوں اور محبت سے ہوتی اور دیدہ و دل بھی فرشِ راہ کر دے جاتے تو ہمیں خوشی ہوتی کہ ہم دیوارِ چین اور سندھ سکندری کی طرح ان دوستانہ روابط کے استحکام کے خواہاں ہیں۔ لیکن ایک باشعور اور حساس قوم زمانہ کے ساتھ چلتے ہوئے بھی کبھی اپنے اس اصول اور کردار میں غفلت نہیں برتی جس پر اسکی انفرادیت کامل ہوتا ہے۔ خود عظیم چینی قوم ایک نظریہ کی دعیدار ہے۔ وہ کیونہم پر ایمان رکھتی ہے۔ اور اپنے اصول و نظریات پر اسکی پختگی کا یہ عالم ہے کہ اسکی نظروں میں سوئٹزرلینڈ (جہاں یہ مذہب پھلا پھولا) تک کی کیونہم سے وقار اور شکوک ہے۔ اور چاہتی ہے کہ نئی عوام بھی ان اصول و نظریات پر شدت سے گامزن رہیں جو ان کے شیخین کارل مارکس اور لینن نے ان کیلئے متعین کئے چینی قوم کی اپنے نظریہ اور اختیار کردہ اہم کے بارہ میں یہی شدت اور مضبوطی ہے جس نے آج چین کو دنیا کی سیاست میں ایک اہم مقام پر لا کھڑا کیا ہے۔ ہمارے ہمسایہ میں بجاوت ہے جہاں کی اقتدار عہدِ پیمان کی پاسداری عدل و انصاف کی رعایت عرض اخلاق و شرافت کے تمام اصولوں سے ماری ہوئی مگر جب ان کی وزیرِ اعظم مس اندرا گاندھی کو واشنگٹن کی ایک مجلس میں ناپچنے کو کہا گیا تو اس نے ایک اجنبی قوم کے سامنے اپنے قومی وقار کی پاسداری کرتے ہوئے یہ خواہش رد کر دی اور کہا کہ "میرے ملک کے عوام اسے پسند نہیں کریں گے۔"

عرضِ ہمارا ملی اور قومی وقار تہذیبی دہشتہ اور کردار کی بلندی تب محفوظ رہ سکتی ہے کہ ہم ملی اور قومی مفادات کیلئے ہر قسم کی پالیسی اپنانے میں آزاد رہیں جس سے چاہیں دوستی کے رشتے استوار کریں۔ اس طرح ہم دیگر اقوام پر اپنے کردار کی پختگی اور قومی عظمت کی دھماک بٹھا سکیں گے۔ اور اگر قومی جذبات کے لاوے میں یہ قوم اسی طرح بہتی رہی تو خدا نخواستہ خطرہ ہے کہ قانون "عروج و نزول" کا لافانی مدِ عمل پودی قوم کو خس و خاشاک کی طرح بہانہ سے جائے اور کہیں "اشاعتِ فاحشہ" کا وبال "عذابِ عظیم" کی صورت میں نمودار نہ ہو۔ حالانکہ یہ محبتِ اہل تشیع الفاحشۃ فی الذین آمنوا ثم عذابہ عظیم فی الدنیا والآخرۃ۔

مغربی پاکستان کے بچوں کی یہود کو نسل کی چیرمین بیگم قتار النساء نون نے بتایا ہے کہ کو نسل عنقریب بنی باپ۔ بچوں کو پالنے کیلئے ایک پرورش گاہ قائم کرے گی۔ انہوں نے مزید بتایا کہ ہسپتال میں کام کی کثرت کی وجہ سے ان کی پرورش کی طرف مناسب توجہ نہیں دی جاسکتی۔ جو بچے ہسپتالوں میں پیدا نہیں ہوتے ان کی لاشیں سڑکوں پر رکھی پائی جاتی ہیں۔ مجوزہ پرورش گاہ بنی باپ کے ایسے بچوں کے مسائل حل کرنے میں پودی مدد سے گی۔ اعدادِ زندہ یہ سبچہ پاکستان کے شریف شہری ثابت ہو سکیں گے۔ (۱۱ مارچ کے اخبارات) کتنی بھی

خبر ہے! آخر جب شہر شہر کی محلی خاندانی منصوبہ بندی کے سنٹر کام میں مشغول ہونگے صحافت و ثقافت کے تمام وسائل اس سلائے عام کیلئے وقف ہونگے، ادب اور سیاست کی سیٹیج پر اس موضوع کے مذاکرے اور مباحثوں کا بازار گرم رہے گا اور قوم کا بدتمست طبقہ اس پر جوش و خروش کی لذت آفرینوں میں ڈوب جائے گا۔ تو یقیناً اس کا ظہور اس ناجائز برآمد کی صورت میں ہونے لگے گا۔ اب لازماً ایک ایسی پردوش گاہ بھی چاہئے جس میں ملک بھر کی یہ حرام پیداوار ٹھکانے لگ سکے تاکہ انہیں آگے چل کر مستقبل کے شریف پاکستانی شہریوں کے سانچہ میں ڈھالا جاسکے یہ سینٹر اس وجہ سے بھی ضروری ہے کہ جو ماں باپ اس ناجائز کھپ کے درآمد کے ذمہ دار ہیں اس کے ذریعہ وہ تربیت اور معاشرتی ڈومہ داریوں سے بھی سبکدوش ہوں کہ دوبارہ پندی یکسوئی سے فیملی پلاننگ کے مراکز کی رونق برقرار رکھ سکیں۔ اگر کونسل ایسی پردوش گاہ کی افادیت محسوس کرتی ہے تو چند اک مراکز سے کام نہ چلے گا۔ ضرورت ہے کہ ہر اس شارع عام اور آبادی میں ایسی پردوش گاہ قائم کی جائے جہاں خاندانی منصوبہ بندی کا سینٹر قائم ہو چکا ہو اس طرح ایک سے دوسرے کی مدد ملتی رہے گی اور پہلو پہ پہلو رہے کہ برقعہ کنٹرول کا کاروبار بھی خوب چمک اٹھے گا۔ سبحان اللہ! تاریخ پاکستان کا بدترین المیہ اور شرمناک باب۔ حلال پیداوار کو تو آنے سے پہلے روک دو اور ظلم پیداوار کی کفالت و تربیت کیلئے پردوش گاہیں اور مراکز قائم کرو۔

عراق کے صدر عبدالسلام عارف کی شہادت عالم اسلام کے لئے عظیم المیہ ہے وہ عبقری شخصیتیں جو مسلمانوں کو یورپی استعمار اور سامراجی سازشوں سے بچانے میں اہم مقام رکھتی ہیں۔ یقیناً ان کی جدائی ملت اسلامیہ کی مشترکہ ضیاع اور خسران ہے۔

پچھلے ہفتہ ہمارے ملک کو جلالت الملک فیصل فرمانروائے سعودی عرب کی آمد کا شرف حاصل ہوا شاہ فیصل اس سرزمین کے دلی ہیں جس سے ملت پاکستانیہ والہانہ محبت رکھتی ہے۔ جہاں سے اسلام کی مددنی پھیلی اور جہاں سے امن و سلامتی کا سجادہ س دیا گیا۔ پھر جب شاہ فیصل اتحاد عالم اسلامی کا مشن لیکر آئیں تو لازماً انکی تشریف آوری پاکستان کیلئے بہت بڑی مسرت اور سعادت ہوگی۔ ہماری دعا ہے۔ کہ اتحاد اسلامی کی یہ کوششیں صحیح معنوں میں مسلمانوں کی عظمت و رفعت کی بحالی اور استبداد و استعمار کے ناپاک عزائم کی ناکامی کا باعث ہوں۔ وقت کی اہم ترین ضرورت ہے کہ عالم اسلام ایک باز پھر متحد ہو کر دیر استبداد اور سامراجیوں کے لئے نیلین مریضوں کی ثابت ہو۔ واللہ یتقوا الحق وھدی السبیل۔

امام حسینؑ کا ماتم؟

ع۔ دس

امام حسین کے متبعین اور محبت رکھنے والوں کی کثرت بعد ازاں
 کیا ٹھکانا؟ اکناف عالم کا کوئی گوشہ ایسا نہیں جہاں امام عالی مقام کا نام اجنبی ہو، امام حسینؑ کا نام آتے ہی لوگوں کے
 دل فرط احترام و عقیدت سے جھک جاتے ہیں۔ آج خوارج کا مقام فرقہ شاذ و نادر بن کر کالعدم ہو چکا ہے۔ بشریاتی
 کردہ مسلمانوں کا بحرِ خوار اور کہاں عمان کے چند قبائل کی چھوٹی سی جمیعت۔ ہر مسلمان چاہے اہل سنت ہو یا اہل تشیع
 آج مسلک حسین پر گامزن ہونے کو باعثِ سعادت سمجھتا ہے۔ امام حسینؑ کا پیر دکھلانے میں فخر محسوس کرتا ہے۔
 دیکھتے ہیں ہم امام حسینؑ کے نام سے جتنی محبت کی جاتی ہے، کتنے دل میں جو مسلک حسینؑ کیلئے اپنے دل میں
 سچی تڑپ رکھتے ہیں؟ اگر اس امر کا جائزہ لیا جائے تو ہمیں یابوس کن نتائج سے دوچار ہونا پڑے گا۔ ہم اہل بیت کی
 محبت کے اظہار میں نادان دوستوں کا پارٹ ادا کر رہے ہیں۔ ابد ہماری مثال اس روایتی الحق دوست کی بن چکی ہے
 جو اپنے دوست کو ہرے سے تعمیرِ رسید کر کے کھٹی بھگانا چاہتا تھا۔ یہ محرم کے جلوس یہ عزادارانِ امام عالی مقام
 کا جھوم، یہ یاد حسینؑ میں نالہ و دیشیوں اور آنسوؤں کا سیل بے پناہ کیا ہے، ہم اپنے زعم میں امام کی روح
 کو خوش کرنا چاہتے ہیں۔ لیکن حقیقت غائب کر بلا کی نذرانی آغوش میں محوِ استراحت نواسہ رسول کی مدح آج ہم سے نااہل
 ہے۔ امام حسینؑ کل بھی مظلوم تھا اور آج بھی مظلوم ہے۔ کل بھی اپنوں کی توار نے رگ بگڑ کاٹی تھی اور آج بھی اپنے
 نام لیوا سلطانِ روح بن رہے ہیں۔ فرق ہے تو صرف اتنا کہ جن اپنوں نے حسینؑ کے گلے پر پھری چلائی تھی وہ
 دشمنوں کی صف میں شامل تھے۔ لیکن آج جو مدح حسینؑ کو تڑپا رہے ہیں۔ وہ اپنے آپ کو عقیدت مند ظاہر کر
 رہے ہیں۔

ہر کس از دوست غیر نالہ کند سعدی از دست خویش تنفس زیاد

اسے خون آنود باب کو آنسوؤں کی بارش اور سرد آہوں کے جھوم میں پڑھتے پڑھتے تیرہ صدیاں گزر چکی
 ہیں۔ اور سورج کرندوں بادِ طلوع و غروب کے ضابطہ و پروگرام پر عمل پیرا ہوتا رہا ہے۔ لیکن چرخِ ہفتیں سے
 ٹکرانے والی چینی آہوں کے دھوئیں سے بننے والا آنسوؤں کا قلم ہمیں نہ قہرِ بماندگی کی دلدل
 سے نکال سکا۔ اور نہ عروج و ارتقاء سے ہلکار کر سکا۔ ذلت و ادبار کے بادل آج تک ہمارے سروں پر
 منڈلا رہے ہیں۔ ہمارے گرد و پیش تاریکی کی ظلمتیں محیط ہمارا قدم بڑھتا ہے تو منزل کی طرف اور آنکھیں
 کھلتی ہیں تو منزل مقصود کو ہانے لگی بجائے الٹا راستہ گم کر دیتی ہیں۔

مقامِ شہادت

سنہ ہجری کے پہلے مہینہ کا سبق

(خطبہ جمعۃ المبارک محرم الحرام ۱۳۸۵ھ)

گزشتہ دو روز

اسے مہینے کا دوسرا سبق حضور اقدس صلی اللہ علیہ وسلم کے اہل بیت کی اللہ کے راہ جان کی قربانی دینا ہے۔ سیدنا حسن و سیدنا حسین دونوں حضور اقدس کی دختر مبارک خاتونِ جنت فاطمہ الزہراء کے بیٹے اور حضور کے جگر گوشے ہیں۔ ان کے ساتھ حضور کی خاص محبت و شفقت تھی۔ ایک مرتبہ حضور اقدس خطبہ جمعہ دے رہے تھے۔ یہ بچے جو تین چار سال کی عمر کے تھے۔ کھیلنے کودتے سامنے آئے، اپنے نانا کے پاس منبر کی طرف آنے لگے۔ اور چلنے میں گرتے پڑتے، تمام صحابہ کادل پریشان ہوئے۔ کہ کہیں گم نہ کر انہیں چوٹ نہ آجائے۔ اور خطبہ کی طرف دھیان ہے۔ حضور اقدس منبر سے اتر کر ان کے پاس تشریف لائے۔ گود میں اٹھایا اور فرمایا کہ یہ دونوں جنت کے نوجوانوں کے سرور ہیں۔ سیدنا شباب اہل الجنت حضرت حسن کی طرف اشارہ کرتے ہوئے فرمایا کہ میرے اس بچے کے ذریعہ اللہ تعالیٰ مسلمانوں کی دو جماعتوں کو خوریزی سے بچائیں گے۔ یہ حضرت معاویہ کے ساتھ ان کے صلح کرنے اور خلافت سے دستبردار ہونے کی طرف اشارہ تھا۔ چنانچہ یہی پیشگوئی تھی کہ انہیں آنے سامنے تھیں۔ اور طرفین خوریزی کے لئے تیار تھے۔ کہ حضرت حسن نے معاویہ کے ہاتھ بیعت کی اور صلح کو آمادہ ہوئے کہ حضور اقدس کی اہمت کا خون بہنے سے بچ جائے۔ حضرت کے ساتھیوں کو اس فیصلہ سے ناگواری ہوئی۔ مگر انہوں نے اپنے نانا مبارک کی یہی پیشگوئی ان کو سنائی اور انہیں مطمئن فرما دیا۔ الغرض حضور کی ان کے ساتھ محبت کا یہ عالم تھا۔ کہ خطبہ کے دوران ان کو اٹھایا کہ کہیں انہیں تکلیف نہ

ہو جائے خطبہ کی حالت ایک خاص حالت تھی اور مسئلہ یہ ہے کہ خطبہ کے دوران سلام بھی نہ کیا جائے اور نہ سلام کا جواب دیا جائے۔ اسی طرح کوئی اذان دے رہا ہو یا تلاوت قرآن ہو وہی ہوتا سلام نہیں کرنا چاہئے۔ نیز اگر کوئی شخص بڑا کھیلنے یا دوسرے کسی گناہ میں مشغول ہو اسکو بھی سلام نہ کریں۔ پیشاب یا رفع حاجت کے دوران پاخانہ میں سلام اور دو سلام مناسب نہیں کسی شخص کے برہنہ ہونے (یعنی بدن کا وہ حصہ کھلا ہو جس کا چھپانا واجب ہے) وہ گناہ میں مبتلا ہے۔ تو اسکو بھی سلام کرنا جائز نہیں۔ آجکل مردوں میں یہ دباہ عام ہے کہ وہ رانوں کو ننگا رکھتے ہیں۔ حالانکہ مرد کے بدن کا ناف سے لیکر گھٹنوں تک کا حصہ اور عورتوں کا سارہ حصہ عورت ہے۔ اور اس کا چھپانا واجب ہے۔ بد قسمتی سے آجکل تمام نوجوان کرکٹ، فٹ بال تھی اور کبڈی وغیرہ کھیلتے ہوئے اپنی رانوں کو کھلا رکھتے ہیں۔ جو ناجائز ہے۔

شرم و حیا کا سرے سے وجود ہی نہیں رہا۔ اور مسلمانوں پر دین کی یہ چھوٹی چھوٹی باتیں بھی گراں گذرتی ہیں۔ بے شک مسلمان درزش کرتا ہے، جنگ و جہاد کے لئے ہر وقت تیاری کرے مگر گناہ کے طریقوں سے نہیں کہ مخلوط میچ ہوں اور ستر کے واجب اعضاء کا لوگوں کے سامنے مظاہرہ کریں۔ یہ نہ تو درزش ہے اور نہ جہاد کی تیاریاں بلکہ بے حیائی اور نفس پرستی کے مظاہرے ہیں۔

غرض اس مہینہ میں حضور اقدس صلی اللہ علیہ وسلم کی اولاد کی قربانیوں کا ذکر ہو رہا تھا۔ اس مہینہ اور اس کے آغاز ہی کے ساتھ سیدنا حضرت حسین نے ستر ساتھیوں سمیت دین کی حفاظت اور ایک سنت کے بقا کی خاطر مال و دولت ملک اور وطن کو چھوڑا۔ خانوادہ رسالت کے معصوم بچے اور دیگر افراد ساقی ہوئے۔ اور بالآخر کربلا کے میدان میں حق کی خاطر جان کی بازی لگاتے ہیں۔ حضرت حسین کی یہ عظیم قربانی اور شہادت کا واقعہ ساری امت کے لئے قابل رشک اور قابل فخر کا نام ہے۔ دسویں محرم کو پیش آیا۔ حضور اقدس کا ارشاد ہے کہ اللہ تعالیٰ نے اس تاریخ پر پہلی امتوں پر بھی رجوع بالرحمت فرمائی۔ آئندہ بھی بعض اقوام پر اسی دن رحمت فرمادیں گے۔ حضرت نوح علیہ السلام کی کشتی پہاڑ پر اسی دن ٹھہری۔ فرعون مع لاؤشکر اسی دن بحیرہ قلزم میں غرق ہوا۔ اور حضرت موسیٰ

کو فرعون سے آزادی ملی۔ علماء تاریخ نے انبیاء کے تقریباً تمام واقعات کا اس دن ظاہر ہونا نقل کیا ہے۔ دیتوبہ ذیہ علیہ قوم آخر میں۔ اس کا ایک معنی یہ بھی ہے کہ جو بھی اس دن برے اعمال سے تائب ہوا، روزہ رکھا، عبادت کی، بد عملی ترک کی، اللہ تعالیٰ اسکی توبہ قبول فرمائے گا۔ اس دن ایک روزہ کی فضیلت اتنی آئی ہے کہ اللہ تعالیٰ اس کے عوض پچھلے تمام سال کے وہ گناہ

معاف کر دے گا۔ جس کا تعلق اللہ تعالیٰ سے ہے۔ یعنی حقوق العباد کے علاوہ جو بغیر ادا کرنے کے معاف نہیں ہو سکتے۔ حدیث کے اس ظاہری مطلب کے علاوہ علماء فرماتے ہیں کہ اس میں حضرت حسین کی شہادت کی طرف بھی اشارہ ہے کہ اللہ تعالیٰ نے ان پر ایک بہت بڑا احسان و کرم کیا کہ انہیں شہادت کا مقام دیا۔ اپنے جان خویش و اقارب کو اللہ کی راہ میں قربان کرنے کی توفیق دی۔ امت میں ان کے فدیہ اعلا و حق کے لئے قربانی کی ایک مثال قائم کر دی کہ جان قربان ہو مگر دین سکے و امن پر کسی ایسے عمل کا حصہ نہ لگ جائے جس کا ثبوت حضور اقدس اور خلفاء راشدین کے زمانہ میں نہ ہو تو اس ماہ کا یہ عبرت انگیز واقعہ ہمیں جہاد کی تعلیم دیتا ہے۔ جس طرح ہمیں ہجرت کا سبق دکھاتا ہے۔ کہ جہاد اور ہجرت دونوں ایک ہی قسم کی چیز ہیں اللہ کی راہ میں ملک و وطن گھر بار کی قربانی اور دوسری جان کی قربانی اور جہاد میں ایک گونہ ہجرت بھی ہے۔ اور ہجرت میں جہاد نفس موجود ہے حضرت حسین نے اپنے عمل سے سکھایا کہ اللہ کی راہ میں قربانی کے لئے تیار رہو۔ اگر وہ دنیاوی عزت اور دولت و منصب پسند کرتے تو سب کچھ پالیتے اور کوئی تکلیف نہ اٹھاتے۔ مگر ایک نظریہ اور اصول کی خاطر کہ اسکی صداقت پر ان کا یقین تھا۔ جان کو قربان کر دیا۔ اور اپنے مقصد شہادت و اعلا و حق کو پایا جو خوشی اور فخر کا مقام ہے کہ ہے۔

جان دی دی ہوئی اسی کی حق حق تو یہ ہے کہ حق ادا نہ ہوا

یہ نہ تو روئے پٹنے کا مقام ہے اور نہ افسوس و ماتم کا۔ یہ ہزدل قومیں مسلمانوں کو روئے پٹنے کا درس دے رہی ہیں۔ یہ یہودیہ سازشیں تھیں کہ قربانی کے عظیم اور قابل فخر کارنامے کو روئے دھونے اور ماتم کی سیاہی میں چھپا دیا گیا۔ شہادت اور پھر حضرت حسین کی شہادت۔ اتنا اونچا مقام اور سعادت مندی اور پھر اس پر رونما پٹنا اور ماتم کرنا ایک مسلمان کا ہرگز شہوہ نہیں ہو سکتا۔ جس نے باوجود اللہ نے خود تمنا کی کہ کاش میں اللہ کی راہ میں شہید ہو جاؤں، پھر زندہ ہو جاؤں۔ پھر شہید ہو جاؤں پھر زندہ ہو جاؤں۔ پھر شہید ہو جاؤں اسی طرح بار بار شہادت کی لذت لیتا رہوں۔ شہادت تو صرف کپڑے بدلنا ہے۔ کھد کے خواب اور ناپائیدار کپڑے بدل کر جنت کا ابدی اور دائمی لباس پہننا ہے۔ ولا تقولوا الموت یقتل فی سبیل اللہ امواتہ بلہ احوار فکون لا تشعرون۔

غرض اسلامی سنہ ہجری کے آغاز ہی میں جس طرح ہمیں اللہ کی راہ میں ہجرت کا درس دیا گیا اسی طرح اس واقعہ شہادت سے ہمیں تعلیم دی گئی کہ مسلمان اللہ کی راہ میں دین کی قربانی بھی سعادت اور ذریعہ نجات سمجھتا ہے۔ اور مسلمان کیلئے اس سے بڑھ کر خوشی کی بات نہیں ہو سکتی۔

صحابہ میں شہادت کا ذوق و شوق

صحابہ کرام میں قربانی کا عجیب و دلورہ تھا اور عجیب طرح انہوں نے جذبہ قربانی کے مظاہرے کئے

تاریخ و سیر و احادیث کی کتابیں ان کارناموں سے بھری پڑی ہیں۔ حضرت حنظلہ کے والد ابو عامر راہب منافقوں کے اونچے لیڈر تھے۔ حضرت حنظلہ کی نئی شادی ہوئی ہے، کانوں میں بہاد کی آواز پڑتی ہے، غسل جنابت بھی نہیں فرما سکے اور اسی حال میں بہاد میں شریک ہو کر شہادت پانی حضورؐ نے لاشوں کا محاسبہ کیا دیکھا کہ اسکی لاش فرشتوں نے اٹھائی ہے۔ اور سونے کے تخت پر اسے غسل دیا جا رہا ہے۔ تدفین کے بعد حضورؐ اقدسؐ نے اسکی بیوی سے معاملہ کی حقیقت دریافت کی معلوم ہوا کہ ابھی غسل بھی نہ کرنے پائے تھے کہ کانوں میں بہاد کی دعوت پہنچی اور اسی طرح اٹھ کھڑے ہوئے یہ حال تھا صحابہ کے اللہ کی راہ میں قربانی کے ذوق کا۔ عمرو بن جوحیر سے لگڑے ہیں، معذور ہیں، بہاد کا موقع آیا چار بیٹے تھے اور سب کے سب بہاد میں شریک ہیں۔ انہیں بھی جہاد جانے کا شوق ہوا ان کے چار بیٹوں نے منع کرنا چاہا کہ ہم سب موجود ہیں اور آپ معذور ہیں حضورؐ اقدسؐ کی خدمت میں آکر فریاد کی کہ بیٹے مجھے بہاد جانے سے روکتے ہیں اور میری تناسل ہے کہ ٹکڑے پاؤں سے جنت میں چلوں پھروں۔ حضورؐ نے چاروں بیٹوں کو فرمایا کہ کیا ہرج ہے اگر ان کا شوق بہاد پورا ہو۔ اور شہادت انہیں نصیب ہو اور اس کو فرمایا تم پر جہاد معاف ہے کہ معذور ہو مگر جب تیری خواہش ہے کہ بہتر ہے۔ اجازت ملی تو خوشی سے سرشار جہاد میں حصہ لیا اور شہادت پائی، گھر سے نکلنے وقت دعا فرمائی کہ اے اللہ مجھے تیری راہ میں شہادت کی موت ملے اور پھر میں گھر تک نہ آسکوں۔ بہاد میں اس کا بیٹا حضرت غلام حضرت جابر کے والد عبداللہ بن عمرو بن حرام بھی شہید ہوئے۔ آپ کی بیوی جن کا نام ہندہ ہے نے چاہا کہ شوہر بیٹے اور حضرت عبداللہ بن عمرو تینوں کی لاشیں مدینہ لے جا کر دفن کروں۔ اونٹ پر لاش لادی گئی مگر اونٹ کا رخ مدینہ کی جانب نہیں ہو رہا تھا۔ اور وہیں بیٹھ جاتا۔ احد کی جانب رخ کرتا۔ حضورؐ اقدسؐ کو یہ واقعہ بیان کیا گیا اور گھر سے نکلنے کے وقت ان کی دعا کا ذکر بھی کر دیا گیا۔ حضورؐ اقدسؐ صلی اللہ علیہ وسلم نے فرمایا کہ ان کی دعا قبول ہوئی۔ اور اللہ تعالیٰ کے بندے جو خدا سے چاہیں خدا اسے قبول فرماتے ہیں۔ چنانچہ وہیں احد کے دامن میں دفن کر دئے گئے حضرت سعد بن ابی وقاصؓ فرماتے ہیں کہ جنگ احد سے ایک روز قبل حضرت عبداللہ بن جحش نے مجھے فرمایا کہ کل جہاد ہوگا۔ آئیے! دونوں کل کے لئے اللہ تعالیٰ سے دعا مانگیں اور دونوں ایک دوسرے کی دعا پر آمین کہیں۔ چنانچہ ایک طرف جا کر دعا کرنے لگے۔ حضرت سعد فرماتے ہیں کہ پہلے میں نے دعا

کی کہ یا اللہ کل میدانِ جہاد میں ایک مضبوط اور قوی کافر سے میرا مقابلہ ہو اور میں بالآخر اسے قتل کر ڈالوں اور اس کے اسلحہ وغیرہ پر قبضہ کر لوں۔ اس طرح اسلام کا نام ادبچا ہو۔ حضرت عبداللہ نے میری دعا پر آمین کہا۔ پھر حضرت عبداللہ بن حبش نے دعا کی جس کے الفاظ یہ تھے :

اللہم اذقنی عندا رجلا شديدا باسنة
شديدا حربة اقاتله فيك ديقا تلوه
فيقتلني ثم ياخذني فيجدع النغي واخذني
فاذا لقيتكَ قلت يا عبد الله فيما جدع
انفك واذا نلت فاقول فيك دني رسولك
فتقول صدقت۔

اے اللہ کل جب لڑائی ہو تو میرے مقابل
مضبوط اور طاقتور کافر آئے۔ میں اس سے
لڑوں اور وہ مجھ سے پھر وہ مجھ پر غالب
ہو کر مجھے قتل کر دے۔ پھر ناک اور کان
کاٹ ڈالے پھر جب میں تجھ سے لوں تو
آپ پوچھیں اے عبداللہ تیری ناک اور

کان کیوں کاٹے گئے ہیں۔ تو میں کہوں کہ اے اللہ تیری اور تیرے رسول کی راہ میں ایسا ہوا
تو آپ فرمائیں کہ تو نے سچ کہا۔

سعد بن ابی وقاص فرماتے ہیں کہ انہوں نے دعا کی میں نے آمین کہا کل لڑائی میں ایسا ہی ہوا حضرت
عبداللہ اس کیفیت سے شہید ہوئے۔ ان کے اعضاء اور ناک کان کاٹ ڈالے گئے۔ ان کی دعا میری
دعا سے بہتر تھی۔ حضرت عبداللہ کی تدفین حضرت امیر حمزہ سید الشہداء کے ساتھ ایک ہی قبر میں ہوئی۔
دو ضعیف العمر بوڑھے صحابہ کو بھی رسول اللہ نے جہاد سے روک دیا جن میں ایک حضرت حذیفہ کے
والدیمان تھے۔ دونوں چپکے سے مجاہدین کے پیچھے گئے اور جہاد میں شریک ہوئے۔ حضرت خالد
بن ولید کی زندگی جہاد اور کفار کی سرکوبی میں بسر ہوئی بدن کا کوئی حصہ تلوار خنجر اور تیروں کے وار
اور نشان سے خالی نہیں تھا۔ مگر موت بستر پر آئی تو رونے لگے کہ اے اللہ تمام زندگی میری کفار
کے مقابلہ میں گزری اب میں چار پائی پر مر رہا ہوں۔ غم انہیں یہ ہے کہ میرا جسم اللہ کی راہ میں شہید ہو کر
کیوں خرچ نہ ہوا۔ کہ جو چیز اپنے مصرف و محل میں خرچ ہو جائے تو حقیقی کامیابی و خوشی ہوتی ہے۔
بے جا استعمال ایک پیسہ کا بھی ہو جائے تو اسی پر افسوس ہونا چاہئے۔ تو حضرت حسینؑ بھی اللہ کے
دین اور اپنے نانا کی ایک سنت کی احیاء کی خاطر میدانِ کربلا میں شہید ہوئے۔ اور حق تعالیٰ کی دی ہوئی
جان اور جسم کو اپنے موقعہ و محل میں لگا دیا۔

بلع احياء عند ربهم يرزقون فرحين بما اقام الله من فضله وليست بشرة بالدين
لم يلحقوا بهم من خلفهم الا خوف عليهم ولا هم يحزنون۔ (بلکہ وہ زندہ ہیں، اپنے رب سے رزق دے

جاتے ہیں اللہ نے اپنے فضل سے جو انہیں دیا ہے خوش ہونے والے ہیں۔ اور ان کی طرف سے بھی خوش ہوتے ہیں جو ابھی تک ان کے پیچھے سے ان کے پاس نہیں پہنچے، اس لئے کہ نہ ان پر خوف ہے اور نہ وہ غم کھائیں گے) شہادت کی لذت ایسی ہے کہ شہادت پانے کے بعد شہید کو بار بار زندہ ہو کر دوبارہ شہید ہونے کی تمنا ہوتی ہے۔

حدیث شریف میں آتا ہے۔ الجہاد ما منہ الی یوم القیامت۔

ایک روایت میں آتا ہے کہ خواہ بادشاہ عادل ہو یا ظالم مگر تم کفار سے جہاد کرتے رہو۔ اسلام اور دین کی حفاظت کا تمام مسلمانوں کا مشترکہ فریضہ ہے۔ تو جہاد بادشاہ کے عادل ہونے پر موقوف نہیں۔ حاکم فاسق ہو یا عادل جہاد میں سستی نہیں کرنی چاہئے کہ بادشاہ اور حکام تو اتنے جاتے رہتے ہیں۔ مگر اسلامی مملکت کی حفاظت اور اسلام کی اشاعت ہر حال میں ضروری ہے۔ فاسق امیر کو بدلا جاسکتا ہے۔ لیکن جب کافروں کو غلبہ حاصل ہو جائے تو پھر ان سے نجات مشکل کام ہے۔ اس لئے اگر ایک بالشت زمین پر بھی کافروں کا قبضہ ہو تو ساتھ دسے مسلمانوں پر جہاد فرض ہو جاتا ہے۔ اگر ان سے نہ ہو سکے تو جو نزدیک ہوں ان پر مدافعت لازم ہے۔ اس طرح روئے زمین کے ایک سرے سے دوسرے سرے تک رہنے والے مسلمانوں تک اس کی فرضیت پہنچ جاتی ہے۔ پھر مسلمانوں کے جہاد کا مقصد ملک گیری اور غیروں پر حکومت نہیں۔ بلکہ اللہ کی سر زمین کو ظلم و ستم اور کفر و شرک سے خالی کر کے سلطنتِ خداوندی کا قیام اور نظامِ عدل جاری کرنا ہے۔ ہمیں زمین کا قبضہ مقصود نہیں بلکہ اللہ کے دین کی اشاعت مطلوب ہے۔ حضرت حسینؑ بھی دنیاوی اغراض اور اقتدار کے لالچ میں نہیں پڑے بلکہ سکونتِ کلمۃ اللہ ہی العلیا۔ (تاکہ اللہ کا نام اور دین سر بلند ہو)

ایمان کی جلا اور نفس کی صفائی جہاد ہی سے حاصل ہوتی ہے۔ نیز حضورِ اقدسؐ نے ایک جہاد سے واپسی کے دوران صحابہ سے ارشاد فرمایا کہ تم جس وادی سے گزرتے ہو اس حال میں مسلمانوں کی دعائیں اور ہمدردیاں تہا کے شریک رہتی ہیں جو ضعف یا دوسرے اغیار کی وجہ سے جہاد میں شرکت نہ کر سکے وہ لوگ جہاد کے ثواب اور فضیلت میں بھی تہا کے شریک ہیں غرض اسلام کی سر بلندی اور دین کی اشاعت کی خاطر ہر وقت جہاد کے جذبہ سے سرشار رہنا چاہئے۔ آج اگر ہمیں فکر ہے تو کارخانوں کا، دنیاوی ترقیات کا، کافرا قوام کی تقلید و اتباع کا لیکن اسلام کا نام بھی نہیں لیا جاتا۔ سوائے اپنی اغراض کے۔ دعا فرمائیں کہ اللہ تعالیٰ مسخ شدہ قلوب کو اسلام کی جانب پھیر دے اور اسلام کا جھنڈا اس ملک اور دیگر ممالک میں سر بلند ہو۔ اسے اللہ تو نے محض اپنے فضل و کرم سے ہماری آبرورکھی اور رحمت کے پردوں سے ہمارے عیوب کو دشمن پر ظاہر نہ ہونے دیا۔ اب ہمیں توفیق دے کہ تیرے شکر گزار بنیں۔ اور خدمتِ دین اور اشاعتِ اسلام کی توفیق عطا فرما اور عالمِ اسلام کو کفار کے شر و فساد سے محفوظ رکھ دے۔

تعالیٰ علیٰ خیر خلقہ محمد والہ و آلہ و صحبہ اجمعین۔



”اسلامی معاشیات“ کے نام سے مضامین کا ایک نیا سلسلہ شروع کیا جا رہا ہے۔ جس میں اسلام اور دوسرے معاشی نظاموں، موجودہ معاشی مسائل اور مشکلات اور اسلامی نقطہ نگاہ سے ان کا حل اور اسلام کے اقتصادی نظام کے مختلف پہلوؤں پر جدید اور نئے نئے افکار پیش کرتے رہیں گے۔ انشاء اللہ۔

— ادارہ —

اسلام میں تجارتی بدعنوانیوں کا انسداد

تجارت کو اقتصادی نظام کا اہم جز قرار دینے اور اپنے نظام میں تجارتی سہولتیں اور جائز آسانیاں بہم پہنچانے کے باوجود اسلام کا اقتصادی نظام ان تمام بدعنوانیوں کا سد باب کرنا بھی ضروری سمجھتا ہے۔ جو درحقیقت ”اقتصادی نظام“ کے مقصد اور نصب العین کو تباہ و برباد کرنے کا باعث بنتی ہیں۔ اور تجارت کے نام سے عام بدعالی اور قابل نفرت سرمایہ داری کو فروغ دیتی ہیں۔ اقتصادی نظام کو برباد کرنے اور اسکو کھوکھلا بنانے میں بدعنوانیوں کی جس قدر بھی تفصیلات و جزئیات ہو سکتی ہیں وہ صرف دو بنیادوں پر قائم ہیں۔ اسلام نے اپنی اصلاح میں ان کو دو خصوصی نام سے موسوم کیا ہے۔

۲۔ اکتناذ

۱۔ احتکار

احتکار سے مراد یہ ہے کہ دولت سمٹ کر کسی ایک ہی طبقہ میں محصور و محدود ہو جائے۔ اور اکتناذ کے معنی یہ ہیں کہ دولت کے عظیم الشان خزانے افراد کے پاس جمع ہو جائیں اور ان کے پھیلاؤ اور تقسیم کی کوئی راہ باقی نہ رہے۔ اسلام نہ اس کو منع فرماتا ہے۔ اور نہ اس کو، اس لئے وہ ہر معاشی و اقتصادی شعبہ میں ان دونوں کے خلاف قانون سازی کے ذریعہ جہاد کرتا اور ان دونوں ملعون راہوں کو بند کرتا ہے۔

احتکار کے سلسلہ میں ارشادِ نبویؐ ملاحظہ ہو :

قال رسول اللہ صلی اللہ علیہ وسلم : رسول اللہ صلی اللہ علیہ وسلم نے فرمایا کہ

من احتكر فصوصا طے دفعه روايتہ
احتكار كرسنه والا خفا كا رھبے اور ايک جگہ
المحتكر ملعونہ۔
فرمایا کہ اس پر خدا کی پشکار رہے۔

نقد میں احتکار سے مراد یہ ہے کہ کوئی شخص "غلہ" وغیرہ کو بہت بڑی مقدار میں اس سے
خریدے کہ بازار گراں ہو جائے اور پبلک میں اس چیز کی مانگ کا مرکز صرف وہی بن جائے اور پبلک
اس کے مقررہ نرخ پر مجبور ہو جائے۔ اور وہ من رمانی گراں فروشی کر سکے۔
اس احتکار کی مثال کے لئے اس زمانہ میں زیادہ کچھ وکافت کی چنداں ضرورت نہیں ہے۔
مہاجنوں کا گروہ جو کاشتکاروں کو قرض کے نام سے سود پر روپیہ دے کر ان کی کمائی کو غلہ کی شکل
میں "دستبرد کرتا اور ان سے ارزاں نرخ پر خرید کر کھیتوں (غلہ کے خزانوں) میں بھر رکھتا ہے۔ اور اس
طرح ارزانی و گمراہی کا کفیل بن جاتا ہے۔ "احتکار" کی جیتی جاگتی تصویر ہے۔ اس گروہ کے اس عمل سے
کاشتکار اور عوام الناس جس قدر پریشان ہوتے اور بعض برسوں میں اقتصادی بد حالی کے شکار
ہوتے رہتے ہیں، اس کا نتیجہ بد ہندوستان کے باشندوں کے سامنے شاہد عدل ہے۔
سودہ لین دین کے بعد اگر کوئی معاملہ عام بد حالی کا باعث ہے، تو وہ یہی تجارتی کاروبار
ہے۔ جو اجناس و اشیاء کے احتکار کی شکل میں سامنے آتا ہے۔

"احتکار" کی دوسری جہتی "قمار" ہے۔ اس سے ہماری مراد صرف "جوئے"

قمار یا سٹہ

کی وہ عام شکل نہیں ہے جو نقد کے ذریعے کھیلا جاتا ہے۔ بلکہ تمام صورتیں
اس میں شامل ہیں۔ جو تجارت کے نام سے کی جاتی ہیں۔ لیکن حقیقت میں قمار ہی کی قسمیں کہلاتی ہیں مثلاً
"سٹہ" آپس اگر کاروبار سے واقف ہیں تو اندازہ لگا سکتے ہیں کہ یہ تجارتی جوا ملک کے اقتصادی
نظام کو کس طرح تباہ اور پرانگندہ کرتا اور بغیر محنت نفع حاصل کرنے کے لالچ میں کس طرح ہزاروں
گھروں کو خانماں برباد کر کے چھوڑتا ہے۔ زمانہ جاہلیت میں اسکی بہت سی شکلیں رائج تھیں۔ مثلاً
ظلمتہ، منابذہ، بیع، حصاۃ وغیرہ۔ ظلمتہ کا طریقہ تھا کہ بائع و مشتری کے درمیان یہ طے ہو
جاتا تھا کہ بغیر دیکھے اور حقیقت معلوم کئے ہوئے مشتری جس کپڑے یا شے کو چھوے گا۔ وہ اس
کا مالک ہے۔ اور منابذہ میں یہ طے ہوتا تھا کہ جو کپڑا یا شے بائع و مشتری کی جانب پھینک دیگا
وہ بغیر معاملہ کے مشتری کی چیز سمجھا جائے گا۔ اور بیع حصاۃ یہ ہوتی تھی کہ متعدد اشیاء فروخت
کے نام سے رکھ دی جائیں اور لوگ ٹھکری یا اسی قسم کی کسی شے کو اسکی طرف پھینکیں جس چیز کو وہ
ٹھکری چھو جائے خواہ وہ کسی قیمت کی ہو مشتری کی ملکیت ہو جائے گی۔ موجودہ وعدہ ترقی کے

مہذب تجارتی جوئے لاٹری اور لیس سب اسی قسم کے معاملات میں داخل ہیں۔

اسلام ان کو "میسر" قرار دیتا ہے۔ اور اس قسم کے تمام معاملات کو اصول تجارت کیلئے تباہ کن سمجھتا، اور معاشرتی تباہی کا پیش خیمہ یقین کرتا ہے۔ اور ان باتوں کے علاوہ سوسائٹی کے اخلاق اور کیرکٹر کیلئے باعث ذلت و رسوائی جانتا ہے۔

کیونکہ یہ معاملات اکثر جنگ و جدل کا باعث بنتے ہیں۔ مراسا، رواداری، ہمدردی اور مروت کو تباہ اور دوسرے کی تباہی میں اپنا فائدہ سمجھنے کی ترغیب دے کر انسانی جوہر کو برباد کرتے ہیں۔

يَسْأَلُونَكَ عَنِ الْخَمْرِ وَالْمَيْسِرِ قُلْ

فِيهِمَا اشْرَكَبِيرٌ - (بقرہ)

فرا دیتے ان دونوں چیزوں میں بہت بڑا گناہ ہے۔

انما الخمر والميسر والانساب والاکام حبس

من عمل الشيطان فاجتنبوا - (مائتہ)

بلاشبہ شراب، جوا، بت، پانے یہ سب

سراسر نجاست ہیں۔ اور کارِ شیطان ہیں۔

پس تم ان سے بچو۔

انما يريد الشيطان ان يوقع بينكم

العداوة والبغضاء في الخمر والميسر

وليصدكم عن ذكر الله وعن الصلوة

فعل انتم منتہون - (مائتہ)

فعلی الامتہ شاہ ولی اللہ اس قسم کے معاملات قمار کی مضرت کی حکمت اس طرح بیان فرماتے ہیں :

اللہ تعالیٰ نے جب مخلوق کو پیدا کیا اور بساطِ ارض پر ان کی معاش کا انتظام فرمایا۔ بعد اس کے

نفع حاصل کرنے کا اُن کو موقع بہم پہنچایا۔ تو انسانوں کے درمیان جنگ و جدل اور کشمکش برپا ہو

گئی۔ تب خدا کے قانون کا یہ فیصلہ ہوا کہ جو شخص ذاتی محنت، وراثت یا دوسرے کسی جائز

اور صحیح طریق سے کسی چیز کا مالک ہے۔ اس کی چیز میں دوسرا کوئی شخص مزاحمت اور کشمکش کا

حقدار نہیں ہے۔ البتہ دوسرے کو بدل کے فدیہ خریداری اور معتبر و صحیح رضامندی کیساتھ

معاملت سے اس چیز کو حاصل کرنے کا حق ہے۔ بشرطیکہ خرید و فروخت کرنے والوں کے درمیان

اس معاملہ کا علم و یقین ہو، اور فریب، چال بازی اور دخل و فصل کا اس میں ہرگز کوئی شائبہ نہ ہو

اور جب کہ انسان مدنی الطبع ہے۔ اور اسکی معیشت باہمی تعاون کے بغیر ناممکن ہے۔ تو حق تعالیٰ نے باہمی تعاون و معاونت کو بھی ضروری قرار دیا ہے۔ پس اگر کوئی معاملہ اس طرح کیا جائے جس میں نہ صحیح بدلہ موجود ہو اور نہ باہمی تعاون پایا جاتا ہو، بلکہ دوسرے کو نقصان دے کہ نفع حاصل کرنا مقصود ہو۔ جیسے "قمار" یا اس میں صحیح رضامندی موجود نہ ہو۔ جیسے سود تو یہ تمام طریقے باطل اور ظلم ہیں۔ اور ایسے معاملات ناجائز اور حرام ہیں بلکہ

بہر حال اسلام کے اقتصادی نظام میں اس قسم کے تمام تجارتی کاروبار کے لئے مطلق کوئی جگہ نہیں ہے۔ جو یا صریح "قمار" ہوں۔ اور یا ان کی تہ میں مالی ترقی کا وہی جذبہ کارفرما ہو جو "قمار" میں پایا جاتا ہے اور اگر علم الاقتصاد اور علم الاخلاق دونوں کے ماہرین سے اس بارہ میں دریافت کیا جائے تو بغیر کسی اختلاف کے وہ بھی یہی رائے دیں گے۔ بلکہ رائے دے چکے ہیں کہ "قمار" کی قسم کے تمام معاملات اجتماعی زندگی اور سوسائٹی کے لئے تباہ کن ہیں بلکہ

غرض احتکار کی یہ دوسری قسم ہے جو اس لئے ممنوع ہے کہ یہ بھی دولت اور سرمایہ کو بعض افراد یا گروہ میں مخصوص کر دینے کا باعث بنتی اور ایک کو تباہ و برباد کر کے دوسرے کے فائدے کی صورت نکالتی ہے۔ اور یہ اخلاق اور انسانیت کی نگاہ میں سب سے بڑا جرم اور سوسائٹی کی نظر میں ناقابل معافی گناہ ہے۔

احتکار کی سب سے ملعون قسم "سودی لین دین" ہے جس اقتصادی نظام میں اس کا عمل **سود** دخل ہے، وہ یکسر برباد اور تباہ ہے، یہ کروڑوں انسانوں کو مفلس و محتاج بنا کر ایک مخصوص طبقہ میں دولت کو سمیٹا اور ان کو اس کا واحد اعجازہ دار بنا دیتا ہے۔

ابتداء عالم انسانی سے ہمیشہ دو نظریے کارفرما رہے ہیں ایک "عادلانہ نظام کا نظریہ" اور دوسرا "سرمایہ دارانہ نظام کا نظریہ"۔

پہلے نظریہ کا مطالبہ یہ ہے کہ انسانوں میں ایک ایسا اجتماعی نظام قائم ہو جس میں نہ بڑے بڑے کروڑپتی ہوں اور نہ مفلس و محتاج طبقے بلکہ ایک طرح کی درمیانی حالت ہو جس میں معیشت کے درجات کا فطری تغاوت اگرچہ موجود ہو لیکن حق معیشت کی مساوات ضرور قائم رہے وہ اس کا طالب نہیں ہے کہ سب کی معیشت کے سامان ایک ہی طرح کے ہوں۔ لیکن اس کا ضرور خواہش مند

ہے کہ سب کو حسب ضرورت ملے اور ترقی و سعی کی راہیں سب پر یکساں طور پر کھلی ہوں۔

حق اور خدا کے فرستادہ سچے ماسب اسی نظریہ کے داعی رہے ہیں۔ اور اسلام نے اسی نظریہ کو کامل اور مکمل نقشہ کی شکل میں دنیا کے سامنے پیش کیا ہے۔

دوسرے نظریہ کا مطالبہ یہ ہے کہ دنیا کے کارخانے میں قدرت کے ہاتھوں نے معاشی نقطہ نظر سے انسانی مخلوق کو دو حصوں پر تقسیم کیا ہے۔ کچھ خدائی اور آقائی کے لئے پیدا کئے گئے ہیں اور کچھ بندگی اور محکومی کے لئے۔ اسی طرح قدرت کا یہ منشاء ہے کہ بعض انسانی گروہ دولت و ثروت کے مستقل اہلکار ہوں۔ جائز و ناجائز طریقوں سے دولت کو فراہم کریں۔ اور خدا کی دی ہوئی نعمتوں کو صرف اپنے ہی لئے مخصوص کر لیں اور بعض طبقے مفلس، محتاج، دیروز گر، اور نان جوئیں سے ہمیشہ مجبور و مقہور رہیں اور تفاوت درجات کے اس ہولناک فرق کو اعتدال پر لسنے کا کسی کو بھی حق نہ ہو۔ یہ نظریہ طاغوتوں اور آدم رد شیاطین کا ہے۔ اور ان کے اس نظریہ کی عملی کامیابی کی سب سے بڑی بنیادی ہتھیاری "ہیجان سوز" ہے جو مہذب اور غیر مہذب شکلوں میں بڑے بڑے گروہوں اور جماعتوں کا خون چوس کر ایک پھوٹی جماعت کو تار و ن کا خزانہ بناتا ہے۔ اور خدا کی مخلوق میں سے ایک کو دوسرے کا محکوم بناتا ہے۔ بہر حال "سود" ملعون سرمایہ داری کا ہمیشہ سے بہت بڑا پشت پناہ رہا ہے۔

اسلام کی دعوت کا مرکز اولین "عرب" بھی اس لعنت میں گرفتار تھا۔ اور مشرکین عرب تجارت اور سود میں کوئی فرق نہیں کرتے تھے۔ اور ہندوستان کے ہاجنوں اور دنیا کے سود خوار یہودی گروہوں کی طرح وہ بھی اس لین دین کو اپنی فرزانگی اور بیدار مغزی کا ہنر جانتے تھے۔

قالوا انما البیع مثلہ الربو (بقہ) وہ کہتے ہیں کہ خرید و فروخت اور تجارتی کاروبار اسی طرح کی چیز ہے جیسا کہ سود کا لین دین۔

گویا ان کی نگاہ میں "سود" کا کاروبار ایسا بیع کا رو بار تھا کہ وہ بیع و شرا اور تجارتی لین دین کے جواز کے لئے اسکو دلیل بناتے تھے۔ چہ جائیکہ اسکو ناجائز اور حرام سمجھتے، یا محذرت کے غلو پر یہ کہتے کہ جس طرح تجارت درست ہے، اسی طرح سودی لین دین بھی کیوں درست نہ ہو؟

اگر آج بھی سود خوار جماعتوں سے سود کے جواز میں دلیل طلب کر دگے تو ساڑھے تیرہ سو برس کے بعد ان کا وہی جواب ہوگا جو ان کے پیشروؤں نے دیا تھا۔

روس اور امریکہ کے خلائی کارنامے

اور اسلامی تعلیمات

ایک مکتوب کے ذریعہ حضرت علامہ افغانی سے چاند اور ستاروں کی تسخیر کی شرعی حیثیت پر روشنی ڈالنے کی درخواست کی گئی جو اب میں حضرت مولانا نے ذیل کا مختصر مگر سیر حاصل مکتوب ارسال فرمایا اللہ کہ ایک محقق عالم کی تحریر سے الحق کے پچھے اداریہ کی تائید بھی ہوگئی۔ (س)

بعد از سلام سنوں آنکہ آج ہی منگھری جا رہا ہوں کہ تمہارا خط پہنچا۔ آجکل میں تعارف علوم قرآنیہ کے نام سے کتاب لکھ رہا ہوں جو عنقریب طبع ہوگی۔ مزدورت الوحی کا مضمون میں نے اس میں مکمل لکھا ہے۔ فرصت کے وقت میں اس کچھ لکھ کر بھیج دوں گا۔ لیکن مصروفیت حد سے زیادہ ہے۔ آپ نے جو سوال کیا ہے۔ کتاب زیر تصنیف میں اسکو مفصل لکھوں گا۔ جس کا عنوان "آینہ الکواکب" ہوگا۔ مختصر جواب اسقدر ہے کہ روس و امریکہ کے خلائی کارناموں سے اسلامی تعلیمات پر کسی قسم کا اثر نہیں پڑتا۔ اسکا اگر کچھ اثر پڑیگا تو یونانی علم الافلاک اور حنیئہ تعلیمی پر یا اسرائیلی روایات مختلفہ پر پڑیگا۔ اب تک تو چاند و زہرہ پر پہنچنے کی سعی ہے۔ لیکن اگر تمام کواکب تک بھی رسائی ہو جو مستبعد ہے تو بھی اسلامی تحقیق پر اس کا کوئی اثر نہیں پڑتا۔ ڈاکٹر سنڈل "جغرافیہ عالم" میں لکھتے ہیں کہ خود بینوں کے ذریعہ جو ستارے نظر آسکتے ہیں ان کی تعداد سات ادب ہے۔ اور جو کسی صورت میں نظر نہیں آتے انکی تعداد شمار سے باہر ہے۔ تاہم اگر ان سب ستاروں کی طرف رسائی ہو جائے تو بھی آسمان تک رسائی کا سوال پیدا نہیں ہوتا۔ کل ستارے فضا میں شرعی نقطہ نظر سے معلق ہیں۔ یعنی بین السماء والارض ہیں۔ آسمانوں میں ایک بھی ستارہ نہیں یہ سلف کا قول ہے۔ ابن عباس سے روایت المعانی ص ۱۵ سورہ تکویر میں ہے۔ "الجم فنادیل معلقة بین السماء والارض بسلاسل من نوبہ باییدی الملائکة ویقرب منه قول الفلاسفة المجدیدة لکن بالمعذبۃ۔ اسی طرح عطاء بن رباح استاذ امام ابوحنیفہؒ کا بھی قول ہے۔ "آلوسی نے تفسیر سورہ طلاق میں "من الارض مثلن کے تحت میں لکھا ہے۔ "ولم یقیم دلیل علی ان شیان من الکواکب مغرور فی شئ من السموات کالغفوت فی الخاتم والسماء فی اللوح یہ امی جگہ علامہ آلوسیؒ نے اسرائیلی روایات کی تردید بھی کی ہے۔ فرمایا ہے۔ نعم اکثر الاخبار فی امر السموات والارض لا یعول علیہا اشار الیہ النسخ فی بحر الکلام یہ باقی جن آیات سے ستاروں کا آسمان میں ہونا مترشح ہوتا ہے۔ اسکی تردید روح المعانی کی جلد ۱۴-۱۸-۱۹ میں موجود ہے۔ مزید بسط کی گنجائش نہیں۔ آلوسیؒ کل فی فلک یسجون کی تفسیر میں لکھتے ہیں۔ قال اکثر المفسرین ہو موج مکفوفہ تحت السماء تجر فی ذی الشمس والقمر وقال الضحاک هو لیوس مجسم بل مدار هذه النجوم گویا اکثر مفسرین اسلام علی کواکب کو جس میں شمس و قمر گردش کرتے ہیں۔ تحت السماء تسلیم کرتے ہیں۔ نہ فی السماء (آسمان کے نیچے نہ کہ آسمان میں) فقط والسلام۔ شمس الحق افغانی۔ بہادر پور۔ (۲۵ مارچ ۱۹۶۶ء)


۱۔ ستارے ٹلکے ہوئے فائز ہیں۔ آسمان اور زمین کے درمیان فدا کی زنجیروں کے ساتھ جنہیں فرشتے تھامے ہوئے ہیں۔ علامہ آلوسیؒ فرماتے ہیں کہ فلسفہ جدید کے علماء کا قول بھی اس کے قریب قریب ہے۔ مگر وہ اسکی تعبیر مرکز ثقل اور کشش سے کرتے ہیں۔ لہٰذا اس بات کا کوئی ثبوت نہیں کہ کوئی ایک ستارہ بھی آسمانوں میں ایسا جڑا ہوا ہے جیسا انگریزی میں میرا یا تختی میں بیخ۔ ۲۔ زمین اور آسمانوں کے بارہ میں اکثر باتیں ناقابل اعتقاد ہیں۔ علامہ نسفی نے بحر الکلام میں اس جانب اشارہ فرمایا ہے۔ ۳۔ اکثر مفسرین کہتے ہیں اس سے مراد آسمان کے تھے موج مکفوف ہے جس میں سورج اور چاند اپنی گردش کرتا ہے۔ منہاکتہ کہتے ہیں۔ اس سے مراد جسم نہیں بلکہ ان ستاروں کا مدار (جائے گردش) ہے۔

حدیث کے اہمیت

حکیم الامت مولانا اشرف علی تھانوی

گواہ کل بعضوں کو یہ بھی خط ہے کہ ہر چیز کی دلیل قرآن سے ہائے ہیں۔ مگر یہ غلطی عظیم ہے۔ اسکی ایسی مثال ہے کہ جیسے عدالت میں فلاں گواہ فلاں گواہ پکارے جاتے ہیں۔ اور ان کے ذریعہ سے دعویٰ ثابت کیا جاتا ہے۔ مدعا علیہ یہ نہیں کہہ سکتا کہ گو یہ گواہ مجروح نہیں، مگر میری تسلی تو سبب ہوگی جبکہ فلاں فلاں گواہ گواہی دیں تو کیا عدالت اسکی درخواست کو پورا کرنا ضرور سمجھے گی ہرگز نہیں پس اسی طرح قرآن و حدیث کے احکام پر مشتمل گواہ ہیں۔ اور اجماع اور اجتہاد مجتہد مستند ہیں۔ انہیں دو اصولوں کی طرف اور اصل قرآن و حدیث ہی ہیں۔ اور اجماع و اجتہاد مجتہد منظر حکم ہیں، مثبت حکم نہیں۔ اور حدیث میں کتاب کی طرف ایسا استناد نہیں۔ بلکہ سنت خود مستقل طور پر مثبت احکام ہے بعضوں نے جو تصرفات کر کے فقط قرآن ہی کو کافی سمجھا ہے۔ یہ بالکل گمراہی ہے۔ حدیث میں ہے کہ فرمایا جناب رسول مقبول صلی اللہ علیہ وسلم نے کہ میں قرآن دیا گیا ہوں اور اسکی مثل اور دیا گیا ہوں (یعنی احادیث جو وحی غیر متلو ہیں) مثل کو مقارن کتاب اللہ کے فرمایا ہے۔ اور چند احکام آپ نے فرمائے کہ یہ قرآن میں کہاں ہیں جن میں یہ بھی تھا کہ گدھے کا کھانا حرام ہے۔ پس حدیث سے معلوم ہوا کہ گدھا کھانا حرام ہے پھر کیسے کہہ سکتے ہیں کہ فقط قرآن مجید کافی ہے۔ جبکہ مشاہدہ گواہ ہے۔ گو بہت احکام قرآن مجید میں نہیں اور احادیث میں ہیں اور حکم ما انتکم الرسول فخذوه وما نطقکم عنہ فاستہوا۔ (جو کچھ رسول تم کو دیں، اسکو لے لیا کرو اور جس چیز سے تم کو روک دیا کریں، تم رک جائیا کرو۔) ان احکام پر بھی عمل مثل عمل با احکام قرآن واجب ہے۔ اور اگر شبہ ہو کہ قرآن تو بتیان ناکلے شے ہے۔ (یعنی ہر چیز اس میں موجود ہے۔) بواب یہ ہے کہ بتیان ناکلے شے منہ المہمات۔ (یعنی مہمات میں سے ہر چیز اس میں موجود ہے۔) اور ہم کا مفہوم مشکک ہے سو جو مہمات قرآن میں مذکور ہیں۔ اسی درجہ کی مہمات مراد ہیں۔ یا بتیان سے مراد عام ہے خواہ جزئی ہو یا کلیاً اور کلیاً ہر حکم کا ثابت ہونا یہ قرآن کی طرف منسوب ہو سکتا ہے ان آیات کے اعتبار سے کہ ما انتکم الرسول فخذوه وما نطقکم عنہ فاستہوا۔ (تم کو جو کچھ رسول دیں (باقی صفحہ اگلی)

اسلام کا تصور نبوت



نبی کی خصوصیات نبی محنت اور ریاضت سے نہیں بشتہ، بلکہ نبوت اللہ کی دین ہے جسکو چاہتا ہے، دیتا ہے۔ لیکن جسکو نبوت ملی ہے۔ وہ پھر اس قدر عبادت کرتا ہے کہ اس کے پاؤں بھی رکوع و قیام میں متروک ہو جاتے ہیں۔ اور اللہ تعالیٰ کو اس کے متعلق کہنا پڑتا ہے کہ اے پیغمبر یہ قرآن ہم نے تجھ پر اس لئے نازل نہیں کیا کہ تو مشقت اور تکلیف اٹھائے روزے رکھنے پہ آتا ہے تو وصال کے روزے رکھتا ہے۔ اکثر ایسا بھی ہوتا ہے کہ اعلان نبوت سے قبل وہ ایک زمانہ تک عبادت و مراقبہ میں بسر کرتا ہے۔ پہاڑوں کی غاروں اور آبادی سے دور دراز دیرانہ میں ایک ایک ہفتہ نہیں بلکہ ایک ایک ماہ اور ایک ایک چلہ تہذیب و تقشف کی زندگی میں گزارتا ہے۔ تو رات میں موسیٰ علیہ السلام کی نسبت مرقوم ہے کہ کتاب طے سے قبل وہ چالیس روز تک کوہ طور پر روزہ کی حالت میں رہے۔ اسی طرح انجیل میں حضرت عیسیٰ علیہ السلام کے متعلق ہے کہ وہ ایک دیرانہ میں چالیس روز تک روزہ کی حالت میں عبادت الہی میں مصروف رہے۔ خود سرکارہ دو عالم صلی اللہ علیہ وسلم نزول وحی سے قبل غار خرا میں ہینوز عزت اور گوشہ نشینی اور عبادت و ریاضت اور فکر و مراقبہ کی زندگی گزارتے رہے۔ پیناچہ علامہ عیسیٰ لکھتے ہیں :

قید ماکانہ صفتہ تعبده اجیبہ بات ذالک کاتے بالتفکر والاعتبار یہ یعنی یہ سوال کیا گیا کہ آپ کی عبادت کیا تھی ؟ جواب یہ ہے کہ غم و تفکر اور عبرت پذیری۔

بات مواصل یہ ہے کہ نبی اور رسول کا تعلق چونکہ اللہ رب العزت کے ساتھ ہوتا ہے۔ اور وہ محبت خداوندی میں سرشار ہوتا ہے۔ لہذا اس کو اس مادی دنیا کی ہر وہ شے اور فانی جہاں کا ہر

وہ فعل جو اللہ رب العزت کی مرضی کے خلاف ہو اس طرح کہہ وہ اور ناپسندیدہ معلوم ہوتا ہے۔ جس طرح ہمیں ہر وہ شے جو ہماری طبیعت کے مخالف ہو ناپسندیدہ معلوم ہوتی ہے۔ اور ہم ہر ممکن کوشش کرتے ہیں کہ اُس سے دور بھاگیں اور کسی گوشہ خلوت میں جا بیٹھیں جہاں وہ چیز نہ ہو۔ بالکل اسی طرح انبیاء علیہم السلام جب اس دنیا میں تشریف لاتے ہیں تو اس وقت دنیا میں طرح طرح کے ناپسندیدہ افعال، کفر و شرک کے گھٹا ٹوپ اندھیرے اور فحشاء اور منکرات کے زلفِ یار کی طرح سیاہ بادل امنڈے ہوتے ہیں۔ جس سے انسانی اخلاق اور انسانی روحانیت گندی ہو چکی ہوتی ہے۔ چنانچہ جس طرح ہم گندگی اور غلاظت سے دور بھاگتے ہیں۔ اسی طرح انبیاء علیہم السلام زمانہ قبل از نبوت میں اس روحانی اور اخلاقی غلاظت کے طوماروں سے دور بھاگتے ہیں۔ اور کوئی گوشہ خلوت تلاش کرتے ہیں جس میں تفکر و مراقبہ کے ذریعہ اللہ رب العزت سے نور لگائیں۔ اور اس مادی دنیا کی آلائشوں اور غلاظتوں سے یک قلم الگ ہو جائیں۔ چنانچہ سرکارِ دو عالم صلی اللہ علیہ وسلم ارشاد فرماتے ہیں :

فلما نشأت بغضت الی الاشیاء و بغضت الی الشعریۃ یعنی جب میرا نشو و ارتقاء شروع ہوا اسی وقت سے بتوں اور اشعار سے شدید نفرت اور عداوت میرے قلب میں ڈال دی گئی۔

ایک دفعہ بارگاہ رسالت میں عرض کیا گیا کہ کیا آپ نے کبھی کسی بت کو سجدہ کیا ہے؟ آپ نے فرمایا، نہیں۔ پھر پوچھا گیا کیا آپ نے کبھی شراب پی ہے؟ آپ نے فرمایا، نہیں۔ اور فرمایا کہ میں ان چیزوں کو کفر سمجھتا تھا۔ اگرچہ مجھ کو کتاب اور ایمان کا علم نہ تھا۔

سیدنا علی کرم اللہ وجہہ فرماتے ہیں کہ ایک مرتبہ حضور بنی اکرم صلی اللہ علیہ وسلم نے ارشاد فرمایا کہ مجھ کو جاہلیت کی کسی بات کا کبھی خیال ہی نہیں آیا۔ صرف دو مرتبہ مجھے کچھ خیال آیا لیکن حق جل و علا شانہ نے دونوں ہی مرتبہ اس سے محفوظ و مصئون فرمالیا۔ ایک رات میں نے اپنے ساتھی سے جو میرے ساتھ بکریاں چرایا کرتا تھا، کہا کہ اگر تم میری بکریوں کو سنبھالے رکھو تو میں مکہ میں جا کر کچھ قصے کہانیاں سن کر آتا ہوں، اس ارادہ سے میں شہر میں آیا۔ پہلے ہی گھر میں گانا بجانا ہو رہا تھا۔ دریافت کرنے پر معلوم ہوا کہ اس گھر میں شادی ہے۔ میں ابھی سننے کے لئے بیٹھا ہی تھا کہ دروازہ کھلی اور اللہ جل شانہ نے میرے کانوں پر ہر لگادی امد میں کچھ نہ سن سکا۔ اور جب سورج نکلنا تب آنکھ کھلی۔ دوسری شب آپ نے پھر یہی ارادہ فرمایا۔ اور آپ پھر جب شہر میں آئے تو آپ پر نیند طاری کر دی گئی اور

آپ کچھ نہ سن سکے۔ آپ فرماتے ہیں کہ ان دو واقعات کے سوا میں نے کبھی مکروہات جاہلیت کا ارادہ بھی نہیں کیا۔ یاد رہے۔ اُس وقت آپ کی عمر صرف دس سال کی تھی۔

ابن ہشام بھی لکھتے ہیں کہ "رسول اللہ صلی اللہ علیہ وسلم اس حال میں جوان ہوئے کہ اللہ تعالیٰ نے آپ کو جاہلیت کی تمام گندگیوں اور غلاظتوں سے محفوظ اور پاک رکھا۔"

بنی کی اس ریاضت و عبادت کی خصوصیت کے ساتھ کچھ اور خصوصیات بھی اس میں رکھی جاتی ہیں۔ تاکہ دوسری نوع انسانی سے جس کی ہدایت و راہنمائی کیلئے اس کو بھیجا جاتا ہے، ممتاز ہو جائے۔ چنانچہ وہ حسن صورت، اعتدال مزاج، حسن تربیت، طہارت نسب، نشوونما کی پاکیزگی، سنجیدگی اور متانت کا مجسمہ ہوتا ہے۔ اللہ کے دوستوں کے ساتھ تواضع و نرم خوئی سے پیش آتا ہے۔

ویسے تو دشمنوں کے ساتھ بھی اُس کا حسن اخلاق ضرب المثل ہوتا ہے اور اپنے خون کے پیالوں کو بھی۔ لَا تَشْرِبْ عَنْيَكُمْ الْيَوْمَ۔ کہہ کر چھوڑ دیتا ہے۔ لیکن دشمنان حق کے ساتھ شدتِ قوت کے ساتھ کبھی بدر و جنین کے معرکے بھی لڑ لیتا ہے۔ راست گفتار اور امانت دار اس قدر ہوتا ہے کہ دشمن بھی اس کی بات کو سچا جانتے ہیں۔ اور مَا جَدَّ بَنَاتُ الْأَصْدِقَاءِ۔ کہہ کر اس کے صدق کی تصدیق کرتے ہیں۔ اور اپنی قیمتی سے قیمتی امانتیں اُس کے پاس رکھتے ہیں۔ اور آپ کی امانت داری سے متاثر ہو کر بے ساختہ کہہ اٹھتے ہیں: هَذَا أَحْمَدُ الْأَمِينُ رَضِينَا هَذَا أَحْمَدُ۔ یہ تو محمد امین ہیں ہم اُن پر راضی ہیں۔ یہ تو محمد امین ہیں۔

عزمنیکہ وہ دنیا کی سب خوبیوں اور فضائل سے آراستہ اور بلائیوں اور ذیل باتوں سے یک قلم برہا ہوتا ہے۔ باحیا اس قدر کہ کنواری عورتوں کی حیا بھی اس کے سامنے گرد ہوتی ہے۔ فریاد خواہوں کی فریاد دہی اس طرح کرتا ہے کہ دشمن بھی اپنی فریادیں اس کے پاس لے کر آتے ہیں۔ قرابت داروں اور ہمسایوں کے ساتھ احسان اس کی فطرت اور نیکی سے محبت اور بڑی سے نفرت اس کی طینت ہوتی ہے۔

تمام دنیا کی قوتیں اور سب لوگوں کی اکثری ہوئی گردنیں اس کے سامنے طوعاً و کرہاً سرنگوں ہوتی ہیں۔ بڑے بڑے جابر اور ظالم با بھولاں اس کے پاس لائے جاتے ہیں۔ اور وہ ان کی

۱۔ خصائص کبریٰ جلد ۱ ص ۵۵ ۲۔ شفا قاضی عیاض ص ۶ ۳۔ سیرت ابن ہشام جلد اول ص ۶۲
۴۔ البدایہ والنہایہ جلد ۲ ص ۱۱۵ ۵۔ طبری جلد ۲ ص ۲۱ ۶۔ سیرت ابن ہشام جلد ۱ ص ۶۵
۷۔ بخاری جلد اول ص ۴۹ ۸۔ شفا قاضی عیاض ص ۴۹

تقدیروں کا فیصلہ کرتا ہے۔ اللہ کے بندے اس کے سامنے نہایت عاجزی کے ساتھ اس طرح دست بستہ بیٹھتے ہیں۔ گویا ان کے سروں پر پرندے بیٹھے ہیں۔ زمانہ کے بڑے بڑے اہل فضل و کمال اس کے آگے اس طرح دبے پچے بیٹھتے ہیں۔ کہ معلوم ہوتا ہے۔ کہ ان کے منہ میں زبان نہیں بلکہ جسم میں جان تک نہ ہونے کا دہم گذرتا ہے۔ لیکن بایں ہمہ نہ اس میں غرور و نخوت کی بو آتی ہے۔ اور نہ ہی وہ جفا پیشہ، درشت مزاج اور بدخود ہوتا ہے۔ بلکہ اس کے ہر ہر عضو سے غفور و رحمت کے نیچے چٹے جاری ہوتے ہیں۔ کلام میں شیرینی، افعال میں تانت اور مزاج میں سلامتی ہوتی ہے۔ بعض دفعہ ساری دنیا کے خزانے اس کے قدوں میں پڑے ہوتے ہیں، لیکن اس کے اپنے پورے میں مہینوں آگ نہیں جلتی۔ دوسروں کو ہزاروں اور لاکھوں درہم و دینار بخشے جاتے ہیں، لیکن خود اپنی اولاد کو ایک غلام بھی نہیں دیا جاتا۔ طبیعت کی اس فیاضی اور مزاج کے اس اعتدال کی وجہ سے وہ باہم ہو کر بھی بے ہمہ ہوتا ہے۔ اور ہر نعمت کے اظہار پر دلاختر کا فقرہ دہراتا ہے۔

بنی کی ان خصوصیات سے یہ بات عیاں ہوتی ہے کہ بنی ریفارمر بنی اور ریفارمر یا لیڈر اور لیڈر نہیں ہوتا، کیونکہ بنی اور لیڈر یا ریفارمر میں زمین و آسمان کا فرق ہوتا ہے۔ لیکن اس زمانہ میں بعض باخبت اور شقی القلب لوگوں نے جو اسلام کی تشریح کے جملہ حقوق اپنے نام محفوظ کر دائے ہوئے ہیں، بنی کو ایک لیڈر اور ریفارمر اور دین کو ایک تحریک سمجھتے ہیں۔ بنی کے لئے لیڈر اور ریفارمر کے الفاظ استعمال کرنا میرے خیال میں بنی کی توہین کرنا ہے۔ اور اس کو اپنے مقام سے گر کر عمومی سطح پر لانا ہے اور یہ صرف وہی لوگ کر سکتے ہیں جو یا تو اسلام کی روح اور معنویت سے نا آشنا ہوں یا ان کے دل بغض رسول سے بھرے ہوئے ہوں۔ بنی اور ریفارمر میں جو فرق ہے۔ اس کو ہم ذرا تفصیل سے بیان کرنا چاہتے ہیں۔ تاکہ ایسے شقی القلب لوگوں کی زہر افشانی کے لئے تریاق کا کام دے سکے۔

ایک ریفارمر اور لیڈر کی پرورش اور تربیت عام انسانوں کی طرح ہوتی ہے۔ ان ہی کی طرح وہ تعلیم و تربیت حاصل کرتا ہے۔ ان ہی کی طرح اس کی زندگی میں آثار چڑھاؤ آتے ہیں۔ پھر وہ اپنی سعی و محنت اور متواتر جدوجہد اور اس کے ساتھ اپنی فطری صلاحیت اور دل سمی کی بناء پر قوم یا ملک میں کوئی سیاسی، اجتماعی، اقتصادی، معاشی، تعلیمی انقلاب برپا کرتا ہے۔ نتیجہ یہ ہوتا ہے۔ کہ وہ اپنی فراست طبعی، خلوص و دیانت اور ایشاد و نیک نیتی کی بناء پر قوم کی نگاہ میں محبوب ہو جاتا ہے۔ اور قوم اس کو اپنا ریفارمر یا لیڈر تسلیم کر لیتی ہے۔ لیکن اس کے برعکس انبیاء علیہم السلام کی

حالت ایسی نہیں ہوتی۔ اول تو ان کی تعلیم و تربیت ہی صفتِ اجتناب و اصطفا کے تحت ہوتی ہے۔ کیونکہ آگے چل کر ان کو ایک بہت بڑی ذمہ داری کو اٹھانا ہے۔ جو کہ لیڈ اور ریفاہر کی ذمہ داری سے بہت گراں ہے۔ پھر ان کے ہر قول و فعل کی قدرت خود نگرانی کہتی ہے۔ حتیٰ کہ ان کی غذا، قوتِ شنوائی، قوتِ بینائی اور دیگر قویٰ کو صفتِ عصمت کے تحت محفوظ رکھا جاتا ہے۔ پھر وہ لیڈ کی طرح قوم کے کہنے پر مبنی نہیں بنتے بلکہ وہ ایک مناسب عمر پر جو کہ اکثر چالیس برس ہوتی ہے، خود اس بات کا اعلان کرتے ہیں کہ ہمیں اللہ رب العزت کی طرف سے نبی اور رسول بنا کر بھیجا گیا ہے۔ ہمیں بنی ماننے پر تہااری دنیوی اور اخروی زندگی کی بہتری اور اصلاح کا دار و مدار ہے۔ ہم اس بات پر مامور ہیں۔ کہ تم سے اپنی نبوت اور رسالت کا اقرار کروائیں اور تم اس بات پر مامور ہو کہ ہمیں بنی مانو، ہمارے احکام پر عمل کرو، اور دنیا اور آخرت کے غلاب سے سچ جاؤ۔ غرض کہ بنی اور رسول نہ تو از خود بنی اور رسول بنتے ہیں۔ اور نہ قوم ان کو بنی اور رسول بناتی ہے۔ بلکہ حق تعالیٰ براہِ راست ان کو بنی اور رسول بناتا ہے۔

لیڈ اور ریفاہر اپنی تحریکوں اور پارٹیوں کو وقتی مصلحتوں اور سیاسی حکمت عملیوں کے تحت چلاتے ہیں۔ وہ اپنی ذہانت اور صوابدید سے تحریک کے مختلف گوشوں میں ہوا کا رخ دیکھ کر رد و بدل کرتے رہتے ہیں۔ نہ ان میں معین حدود و قیود کی پابندی ہوتی ہے۔ اور نہ ہی پیروی کے لئے ان کے سامنے کوئی اسوہ ہوتا ہے۔ وہ خود ہی کوزہ اور خود ہی کوزہ گر ہوتے ہیں۔ اگر عوام کو بھڑکانے کیلئے ضرورت محسوس کریں گے تو اپنی ایکشنی سرگرمیوں کو بھی بد و حین کے غزوہ سے تعبیر کریں گے اور اس جہاد سے الگ رہنے والوں کو مرتد و مردود ٹھہرائیں گے۔ اور اگر ہوا کا رخ خلاف دیکھیں گے تو یہ بد و حین کے مجاہدین اس طرح بلوں میں جا گھسیں گے جس طرح بلی کو دیکھ کر چوہے بلوں میں جا گھستے ہیں۔ اگر موسم سازگار پائیں گے تو گلے پھاڑ پھاڑ کر اعلان کریں گے۔ کہ "وقت آگیا ہے" کہ کریسوں واسطے اپنے اقتدار کی کرسیاں ان کے لئے خالی کر دیں لیکن اگر دشمنی قیمت سے اٹھائے تقریر ہی میں موسم بدلتا نظر آئے تو زورِ تقریر کے جھاگ خشک ہونے سے پہلے ہی اپنے مجاہدین کو ہدایات دیں گے کہ اپنی دریاں پھینک دو۔ اپنی تلواریں توڑ دو، اپنے بوڑھے اتار دو، اپنے اعلانوں کو گھس گھس کر مٹا دو، اپنے نعروں اور ناموں پر سیاہیاں پھیر دو اور اپنے گھروں کے دروازے بند کر دو۔

لیکن اس کے برعکس انبیاء کے لئے خود حق تعالیٰ کے مقرر کردہ حدود و قیود ہوتے ہیں۔ وہ حق تعالیٰ کی وحی کی روشنی میں چلتے ہیں۔ ان کی جدوجہد کو یہ رفتار کبھی نہیں پیش آتی کہ وہ اٹھیں۔

تو آندھی کی طرح اور بیٹھ جائیں جیلے کی طرح۔ وہ طوفانوں کے زور کے ساتھ بھی چلیں گے تو اس میں بھی نسیم صبح کی خوش ادائی اور باد بہاری کی عطر بیزی اور مشک افشانی ہوگی۔ بجلیاں آئیں گی۔ لیکن وہ بھی ان کو اپنے راستے سے نہیں روک سکیں گی۔ وہ زمانے کی ہوا کا رخ دیکھ کر نہیں چلیں گے۔ بلکہ زمانے کو اپنے مطابق چلانے کی کوشش کریں گے اور اس کوشش میں وہ اکثر کامیاب ہوتے ہیں۔ لیڈروں کا مقصد کامیابی ہوتا ہے۔ جسکو حاصل کرنے کیلئے اگر بڑے سے بڑا طریقہ بھی اُن کو اختیار کرنا پڑے تو وہ اس سے نہیں چوکتے، لیکن اس کے برعکس انبیاء کا مقصد کامیابی نہیں ہوتا خواہ ساری زندگی کے وعظ نصیحت کے بعد ایک متنفس بھی اُن پر ایمان نہ لائے۔ لیکن لوگوں کو ایمان کے راستے پر لانے کے لئے وہ کبھی بھی کوئی ایسا طریقہ اختیار نہیں کرتے جو حق تعالیٰ کے بتائے ہوئے طریقے کے خلاف ہو یا جسے حق تعالیٰ ناپسند فرماتے ہوں۔ نہ ہی انہوں نے کبھی اس بات کی پرواہ کی ہے۔ کہ دین کی تبلیغ حالات و مصالح کے مطابق ہے یا نہیں۔ اور لوگ اسکو رد کریں گے یا قبول کریں گے۔ اگر مصلحت کے پرستاروں کی طرف سے کبھی یہ اصرار کیا گیا کہ فلاں بات میں اگر یہ ترمیم و اصلاح کر دی جائے تو وہ پورے دین کو بخوشی قبول کر لیں گے۔ تو انہوں نے صاف کہہ دیا کہ ہم اپنی جانب سے اس میں کسی رد و بدل کے مجاز نہیں ہیں جس کا جی چاہے اسکو قبول کرے جس کا جی نہ چاہے وہ رد کر دے۔ بلکہ وہ اس دین کو جو اُن پر اتارا گیا ہوتا ہے بغیر کسی کمی بیشی، بغیر کسی دخل و تصرف اور بغیر کسی رد و بدل کے پوری وضاحت و صراحت کے ساتھ خلق خدا کو پہنچا دیتے ہیں۔ اور اس طرح پہنچاتے ہیں کہ نہ اُس کے مزاج میں کوئی تغیر پیدا ہونے دیتے ہیں اور نہ اس کے مواد اور ترتیب میں کوئی تبدیلی ہونے دیتے ہیں۔ وہ اللہ کے دین کے امین ہوتے ہیں نہ کہ موجد اور مصنف۔ اس وجہ سے ہر طرح کے حالات میں وہ اپنی ذمہ داری صرف یہ سمجھتے ہیں کہ اللہ رب العزت کے پیغام کو لوگوں تک پہنچائیں۔

پھر وہ لیڈروں اور ریفارمرز کی طرح صرف گفتار ہی کے غازی نہیں ہوتے۔ بلکہ وہ اپنے اصولوں، اپنے وعادی اور اپنے نظریات کے عملی مظہر ہوتے ہیں۔ اُن کے دل و زبان، قول و عمل اور خلوت و جلوت میں مطابقت ہوتی ہے۔ ان کی زندگی کی کتاب اور ان کی دعوت کی کتاب میں ذرہ برابر فرق نہیں ہوتا۔ وہ جس شے سے دوسروں کو روکتے ہیں۔ اس سے پوری شدت کے ساتھ خود بھی پرہیز کرتے ہیں۔ بلکہ اسکی پرچائیں بھی اپنے پر نہیں پڑنے دیتے جس چیز کا دوسروں کو حکم دیتے ہیں، اس پر خود پوری قوت اور عزیمت کے ساتھ عمل کرتے ہیں۔ بلکہ جس

شے کی وہ دعوت دیتے ہیں۔ اگر دوسروں سے اس پر پاؤ سیر عمل کا مطالبہ کرتے ہیں تو خود اس پر پورا سیر بھر عمل کرتے ہیں۔

لیڈر اور ریفاہ صرف اپنے اعتماد پر چلتے اور چلا تے ہیں، اس وجہ سے اگرچہ وہ اپنی ذہانت کی دور بین سے بیس سال کی مسانت تک مستقبل کے پردوں میں جھانک کر دیکھ لیتے ہوں، لیکن حق تعالیٰ کی روشنی سے محروم ہونے کی وجہ سے جب وہ ٹھوکر کھاتے ہیں تو بسا اوقات اپنی ناک کے نیچے کے پتھر سے ٹھوکر کھا جاتے ہیں۔ اور جب گرتے ہیں تو ان کو سنبھلنا بھی نصیب نہیں ہوتا۔ لیکن انبیاء کاملہ اس سے بالکل برعکس ہوتا ہے۔ اول تو وہ اپنی ذہانت و فراست کی دور بین سے مستقبل کے پردوں میں جھانک کر دیکھنے پر کئی اعتماد نہیں کرتے بلکہ حق تعالیٰ کی وحی کی روشنی میں چلتے ہیں، لیکن اگر کبھی اپنی کسی اجتہادی لغزش کے باعث گرتے بھی ہیں۔ تو اپنے رب کے دروازے ہی پر گرتے ہیں۔ اور رَبَّنَا ظَلَمْنَا أَنْفُسَنَا کی دعائیں مانگتے ہیں۔ اور ان کا رب ان کو اٹھاتا اور سنبھالتا ہے۔

ادپر کی بحث سے جہاں یہ معلوم ہوا کہ نبی نہ تو ایک لیڈر ہوتا ہے، اور نہ ہی ریفاہر، وہاں اس بات کا پتہ بھی چلتا ہے کہ وہ وکیل بھی نہیں ہوتا۔ کیونکہ ایک وکیل اپنے مؤکل کی طرف سے اختیار کئی رکھتا ہے جو چاہے خود بھی کر سکتا ہے۔ اسی نے جواب دی کہ ابھی اس کو حق حاصل ہوتا ہے۔ لیکن اس کے مقابلہ میں نبی صرف اس امانت کے بے کم و کاست پہنچانے کا ذمہ دار ہوتا ہے۔ جو اس کے سپرد کی گئی ہے۔ اس کو یہ حق حاصل نہیں کہ وہ اس کے مزاج، اس کے مزاج اور اس کی ترتیب و تدبیر میں کوئی تبدیلی پیدا کر سکے۔ وکیل تو سب کا اللہ رب العزت ہی ہے۔ اب وکیل کا وکیل کون ہو سکتا ہے۔ اور کس انسان میں یہ طاقت و قوت ہے کہ وہ اس ذمہ داری کا بار اٹھا سکے جو اللہ رب العزت نے اپنے ذمہ لی ہوئی ہے۔ چنانچہ حق تعالیٰ نے خود ارشاد فرماتے ہیں :

اللَّهُ خَالِقُ كُلِّ شَيْءٍ وَهُوَ عَلَى كُلِّ شَيْءٍ وَكِيلٌ - یعنی اللہ تعالیٰ ہر شے کا پیدا کرنے والا ہے۔ اور وہی سب کا وکیل ہے۔

— باقی آئندہ —

عربی متن کے بغیر ترجمہ قرآن کے مفاسد

حضرت مولانا شمس الحق صاحب افغانی رحمہ اللہ

پاکستان میں دیگر فتنوں کی طرح بغیر عربی متن کے تراجم قرآن مجید کی اشاعت اور ترویج کی کوششیں بھی جاری ہیں۔ خداوند تعالیٰ کی پسندیدہ زبان عربی اور کلام ربانی کا اپنی متواتر و متواتر مفہوم و مراد سے رشتہ کٹ جانے کی صورت میں جن خطرات اور مفاسد کا اندیشہ ہے۔ اس کا اندازہ نہیں لگایا جاسکتا۔ دین سے آزاد کئی افراد اور اداروں کی طرف سے اس قسم کی آوازیں اٹھ رہی ہیں۔ کہ قرآن مجید کی تلاوت و تبلیغ یہاں تک کہ نماز بھی اردو زبان میں ہونی چاہئے۔ یہاں تک کہ ہمدی معلومات کے مطابق مرد تو کیا بعض خواتین تک منظم طریقوں سے عورتوں اور مردوں میں اس تحریک کا پرچار کرتی رہتی ہیں۔ چنانچہ پچھلے دنوں روزنامہ جنگ میں راولپنڈی کی ایک خاتون عسری سلطانہ بیگم بریگیڈیر شرف خان کا تعارف ان الفاظ میں کرایا گیا ہے کہ وہ نماز کو اردو میں رائج کرانا چاہتی ہیں۔ اور انہوں نے صرف اردو میں کئی ہزار جلدیں شائع کرائی ہیں۔ شرعاً پروردہ کا استعمال غیر ضروری سمجھتی ہیں۔ بلکہ مساجد میں مرد و زن کے مخلوط اجتماع کو جائز سمجھتی ہیں۔ انہوں نے اپنے مقاصد کی تشہیر کیلئے سوشل ویڈیو سائٹس کے نام سے ایک انجمن قائم کی ہے۔ وغیرہ وغیرہ (جنگ راولپنڈی، ۲۰ جون ۱۹۷۵ء) ان خطرناک عزائم کی کامیابی سے خدا نخواستہ قرآن کریم کی تاویل و تخریج کا وہ دروازہ کھل سکتا ہے جس کا غور یہود و نصاریٰ کی کتابوں (بائبل وغیرہ) کی شکل میں ہمارے سامنے ہے۔ اور آج ان میں سے کوئی بھی ان آسمانی کتابوں کی اصل زبان تک کی نشاندہی نہیں کر سکتا۔ علماء حق نے ہمیشہ سے ایسی حرکات کا احتساب کیا اور سدباب کیلئے قرآن مجید کے عربی متن کے بغیر تراجم و تفاسیر شائع کرنے کی ممانعت کی۔ کچھ عرصہ قبل جنوبی افریقہ

کیا ہے۔ کہ ہم جملہ اسلامی عقائد پر عمل پیرا رہیں گے۔ اور اس لئے مشکوک ہوں گے، اگر آپ اپنی خوب سوچی ہوئی رائے سے مندرجہ بالا امورات کے متعلق ہمیں مستفیض کریں۔ والسلام
منجانب، اسماعیل والی جنرل سیکرٹری ٹرانسوال جنوبی افریقہ۔

جواب

ترجمہ قرآن عربی متن کے بغیر شائع کرنے میں حسب ذیل مفاسد ہیں۔ خواہ کتنی ہی نیک نیتی پر مبنی ہو:-

۱۔ اس میں سلف صالحین کی مخالفت ہے۔ کیونکہ انہوں نے باوجود ضرورت مذکورہ کے ایسا نہیں کیا۔ حالانکہ غیر مسلموں میں اشاعت اسلام و قرآن کا جذبہ ہم سے بدرجہا زیادہ موجود تھا۔
۲۔ نیز ایسا کرنے میں عیسائیوں کی تقلید ہے۔ کہ انہوں نے تورات و انجیل کے متعلق ایسا کیا۔
۳۔ ترجمہ قرآن لکھنے والے اپنے ترجمہ کو خدا کی طرف منسوب کرتا ہے۔ اور اس کو قول خدا اور جزو ایمان قرار دیتا ہے۔ ایسی صورت میں اگر اس کے ساتھ عربی متن موجود نہ ہو تو یہ کیسے معلوم ہوگا۔ کہ یہ مترجم کی اپنی رائے ہے، جس کو وہ قرآن کے ترجمہ کے نام سے پیش کر رہا ہے۔ یا واقعی قرآن اور خداوند تعالیٰ کا حکم ہے۔

۴۔ صرف ترجمہ پر اکتفا کرنے سے مسلمانوں کی نگاہ الفاظ قرآنی کی حفاظت سے ہٹ کر صرف ترجمہ پر مرکوز ہو جائے گی۔ اور رفتہ رفتہ عربی متن کی اہمیت ختم ہو کر تراجم میں باہمی اختلافات کی وجہ سے تحریف و تبدیل قرآن کا دروازہ کھل جائے گا۔ جیسے عیسائیوں میں ہوا۔ اور وحدت قرآن کی متاع عزیز کی نعمت کبریٰ سے جو مسلمانوں کیلئے اساس ایمان ہے۔ وہ محروم ہو جائیں گے۔

۵۔ اس کے علاوہ عربی زبان جو لسان قرآن ہے، اسکی اہمیت بھی مسلمانوں میں ختم ہو جائے گی۔ جیسا کہ اس قسم کے تراجم سے عبرانی زبان اور لسان تورات و انجیل کا انجام ہوا۔

۶۔ الفاظ قرآن جس کے ایک ایک حرف پر دس دس نیکیوں کا وعدہ ہے۔ اس سے بھی بتدریج مسلمانوں کے محروم ہو جانے کا خطرہ ہے۔ جیسے اہل کتاب کا حشر ہوا۔ وہی ہمارا بھی ہوگا۔

۷۔ ہدایت کے لئے صرف ترجمہ چنداں موثر نہیں، بلکہ بڑا اثر الفاظ قرآنی میں ہے۔ جب مضامین قرآن کو جاذب قلوب اور پرشکوہ الفاظ قرآنی سے علیحدہ کیا جائے گا۔ تو ان میں ہدایت کی وہ روح باقی نہ رہے گی جو عبارت قرآنی کے ساتھ مخصوص ہے۔

ان مفاسد کی وجہ سے بلا متن تراجم کی اشاعت درست نہیں۔ اس لئے سلف صالحین نے

بادبوجود کثرت کفار اور شدید حرص تبلیغ کے ایسا نہ کیا۔

عند الضرورت متن عربی کے ساتھ ترجمہ شدہ قرآن غیر مسلموں کو دینے میں حرج نہیں۔ اور نہ وہ طہارت جیسے فروعی احکام کے مکلف ہیں۔ حضور صلی اللہ علیہ وسلم نے ہر قتل عیسائی بادشاہ کو جو خط تحریر فرمایا اس میں قرآنی آیات تھیں یا اهل الکتاب تعالوا الی کلمۃ سواہ نبینا و بینکم۔ الخ درج تھیں۔ جسکی شرح میں حافظ ابن حجر عسقلانی فتح الباری ج ۱ ص ۲۰۰ میں لکھتے ہیں: فیفید الجواز علی ما اذا وقع احتیاج الی ذالک کالابلاغ والامذار کما فی ہذہ القصۃ واما الجواز مطلقاً حیث لا ضرورۃ فلا یتجہ (انتہی) اور فتح القدیر ج ۱ ص ۱۱۱ میں لکھا ہے: لا بأس بدفع المصحف الی الصبیان واللوح وان کانوا محدثین لایأثم المكلف الدافع کما یأثم بالباس الصغیر الحریر و سقیم الخمر وتوجیہ الی القبلة فی قضاء حاجتہ۔ للضرورۃ فی ہذا الدفع وفی العنایۃ لا بأس بات بدفع الطاهر وفی المصحف الی الصبیان المحدثین لانه لو لم یکن کذا لک فاما ان ینع المصحف وفیہ تصنیع حفظ القرآن اذ یؤمر بالتطہیر وفیہ حرج علیہم لا انہم لم یكلفوا بذالک یہ حوالہ بات خالص قرآن (بلا ترجمہ) کے متعلق ہیں۔ ترجمہ متفہم قرآن کا حکم نسبتاً اس سے اخف (آسان) ہے۔ وفی بذلک المجموع ج ۳ ص ۲۳۵ فی شرح حدیث ابن عمر رضی اللہ عنہما رسول اللہ صلی اللہ علیہ وسلم ان یرسل بالقرآن الی ارض العدو استتدک بہ علی منع تعلیم الکافر القرآن وہ قال مالک مطلقاً واجازۃ ابو حنیفہ مطلقاً وعن الشافعی قولان ونقلت بعض المالکیۃ بین القلیل لاجل مصلحتہ قیام الحجۃ علیہم فاجازۃ و بین کثیر منہ ویؤیدہ کتب النبی صلعم الی ہر قل بعض الآیات ونقلہ النودبی الاتفاق علی جواز الکتابۃ الیہم ۱۰

تبلیغ کے دو طریقے ہیں۔ ۱۔ تحریری۔ ۲۔ تقریری۔ تحریری میں ایسے مختصر دیسی زبانوں میں کتابچوں کی اشاعت کی ضرورت ہے جس میں اسلام کی خوبیاں اور بزرگان دین کے واقعات دلکش پیرائے میں بیان ہوں۔ اور تقریری ذریعہ میں یہ ضروری ہے کہ ہر ایک مسلمان کم از کم ایک غیر مسلم کے ساتھ دوستانہ ربط پیدا کر کے اپنے عمل اور قول اور حسن اخلاق کے ساتھ اسکو اسلام کی ترغیب دیا کرے اور اس کا کردگی کو تاحین حیات اپنا معمول بنائے۔ ▲ ▲

امیر تبلیغ مولانا محمد یوسف دہلوی کی وفات سے چند روز قبل ٹل میں کی ہوئی تقریر اگلے شمارہ میں ملاحظہ فرمائیں

داعی کبیر شیخ مصطفیٰ السباعی علیہ الرحمۃ

تلخیص و ترجمہ : ادارہ الحق

قسط دوم

دیارِ محبوب کا ایک سفر

دوسرے بات یہ کہ میں نے ایام حج میں صحت اور سکون سے ایسے دن گزارے کہ میں نے اپنی سات سالہ طویل مرض کے دوران کبھی ایسے نہیں دیکھے تھے۔ ان سات سالوں میں پہلی بار میں نے اپنے دماغ کی ٹھیس اور درد میں افاقہ محسوس کیا۔ نماز کے لئے مسجد کے سخت سنگ مرمر پر صبح اور تندرست لوگوں کی طرح اٹھ بیٹھ سکا۔ یہاں تک کہ مجھ میں کھڑے ہو کر نماز پڑھنے کی ہمت پیدا ہوئی جس وقت میں مکہ معظمہ میں وارد ہوا۔ تو مجھے ڈوے میں اٹھا کر طواف عمرہ کرایا گیا۔ پھر جب میں مکہ مکرمہ چھوڑ رہا تھا، میں نے خود چل کر طواف و دارع کیا۔ میری صحت کی اس حیرت ناک تبدیلی کا احساس اس شخص کو ہوا۔ جو میرے ساتھ اس سفر میں رہا اور جسے میری پہلی حالت معلوم تھی۔ اس مجر العقول تبدیلی صحت کی توجیہ میرے پاس بجز ان مقامات مقدسہ کی برکات اور تاثیر کے کوئی نہیں۔ میں اس کو عقیدہ اور اسکی پختگی کی تاثیر قرار دیتا ہوں۔ جو ان مبارک مقامات کے متعلق میرے دل میں راسخ ہو چکا ہے جنہیں اللہ تعالیٰ نے حسن و زیبائی کے جلال اور جمال کی وہ فضیلت دی ہے جس میں دنیا کا کوئی ٹکڑا ان کا ہمسر نہیں۔ مجھے یقین ہے کہ میں جو کچھ لکھ رہا ہوں سچے مسلمان بدل و جان اسکی تصدیق کریں گے۔ اور ان کا دل ان برکات کی مزید تصدیق پر مطمئن ہوگا۔ البتہ جدت پسند اور ناشناس لوگ ان حقائق اور برکات کا مذاق اڑائیں گے۔ مگر میرا دوائے سخن تو مومنین صادقین کی جانب ہے۔

اس میں شک نہیں کہ ان مقامات مقدسہ اور روحانی فضاؤں سے جدا ہونے کے بعد کئی دفعہ اس شدید تکلیف اور بیماری نے دوبارہ بھی آگھیرا جن کا سامنا تبدیلی صحت کے بارہ میں

یہ وہ حقیقتِ حال ہے جو میں نے اس سفر کے دوران محسوس کی۔ رہے حج مبارک اور زیارۃ رسول صلی اللہ علیہ وسلم اور مسجد نبویؐ میں صلوٰۃ و سلام کی پیشکش کے روحانی اور معنوی اثرات تو بخدا ایسا معلوم ہوتا ہے کہ میری نئی ولادت ہوئی اور میں نے اسی دنیا میں نیا جنم لیا۔ اس روحانی تاثیر و تاثر کی تفصیل میں اپنے دوسرے مضمون "حج اور اس کے مشاہدات" میں کر دوں گا۔ اس سفر میں خداوند کریم کی تیسری نعمت یہ ہوئی کہ میں نے اپنے بعض ان امراض کے اثرات کو بھی مٹے دیکھا جس میں میٹھی یا نشہ آور غذاؤں سے پرہیز لازمی ہوتی ہے۔ مثلاً ذیابیطس کی بیماری جس کی وجہ سے اطباء اور ڈاکٹروں کی ہدایات کی بناء پر میں ہمیشہ ان اشیاء سے پرہیز کرتا رہا۔ اور اس پرہیز کی بدولت کافی فائدہ بھی محسوس کرتا رہا۔ مگر جب مدینہ منورہ پہنچا تو مجھے اس ہدایت مبارک پر عمل کرنے کی سخت حرص پیدا ہوئی کیونکہ مجھے حضورؐ کی سچائی پر یقین و ایمان تھا۔ حضورؐ کا ارشاد ہے :

من اصطبح کل یوم بسبح تہرات	جس نے صبح نہار نہ سات کھجور کھائے۔
دفعی لدایۃ من تہرات المدینہ	بعض روایتوں میں ہے، مدینہ کے کھجور تو
لم یعثر فہ ذلک الیوم سئم دلا داء	اس دن اس شخص کو زہر اور کوئی بیماری
	ضرر نہ پہنچا سکے گی۔

اس حدیث کے پایہ حجت اور ثبوت تک پہنچنے کے بعد میرا اس پر یقین کامل تھا۔ اس سے قبل جن لوگوں نے حضور اکرم صلی اللہ علیہ وسلم کی بی سچائیوں میں شک پیدا کرنے کی کوشش کی اور اس حدیث پر بھی اعتراضات کئے۔ میں نے اپنی کتاب "السنۃ و مکانتھا فی التشریع الاسلامی" میں ان لوگوں کی سختی سے تردید کی تھی۔ اس یقین و ایمان کی وجہ سے میں نے معمول بنالیا۔ میں ہر صبح نہار نہ سات کھجور کھانے لگا اس کے علاوہ ارشادِ ربانی "فیہ شفاء للناس" (شہد میں لوگوں کیلئے شفا ہے) کی بناء پر میں کبھی کبھار خاص شہد بھی کھانے لگا۔ حجاز جہاں کے باشندوں کی غالب تعداد گوشت سمیت چاول کھاتی ہے۔ وہاں چاول سے بھی پرہیز میرے بس کی بات نہ تھی اور چاول بھی کھاتا رہا۔ میرے سفر حجاز کیلئے دمشق سے روانگی سے یکراں تک پانچ مہینے گزرے اور میں تقریباً ہر روز شوگر (ذیابیطس) کیلئے پیشاب کا معائنہ کرتا ہوں۔ ایک مرتبہ خون کا بھی ٹیسٹ کراچکا ہوں۔ مگر شکر کے اثرات بالکل نہیں پائے گئے۔ میرے نزدیک یہ بھی خداوند کریم کے اس سبب پایاں فضل و کرم کا ایک کرشمہ ہے کہ جس نے خالص اسکی رضا جوئی کا قصد کیا جب اس کے سچے پیغمبر کی کوئی ایسی بات سنی جو علماء فن حدیث کے شرائط و اصول پر پوری اترتی ہو تو اسکی سچائی پر یقین کیا۔ میں سنہ یہ بات اس

وجہ سے ذکر کر دی کہ ہمارے نوجوان طبقہ کا اپنے دین، اپنی کتاب اور اپنے رسول کی سنت کی سچائی پر ایمان میں مزید پختگی آئے خداوند تعالیٰ نے حضور صلی اللہ علیہ وسلم کے اقوال کی خود تصدیق فرمائی :

وما ينطق عن الهوى انا هو الا

اور نہ وہ اپنی خواہش سے کچھ کہتا ہے۔ یہ تو


دعوتِ یوحنا۔

وحی ہے جو اس پر آتی ہے۔

میرا مقصد یہ نہیں کہ شوگر کے مریض میری طرز عمل اختیار کریں اور پرہیز ترک کر دیں۔ جب تک کسی کو پختہ اور مضبوط ایمان اور اللہ سبحانہ کی ذات پر مخلصانہ اور سچا اعتماد و یقین حاصل ہو۔ وہاں اگرچہ یہ چیزیں حاصل ہوں تو کیا عجب کہ انہیں بھی اس طرح کا افاقہ حاصل ہو جائے۔ حکماء اور طبیب تو ان اشیاء کو ہر حال مضار اور قابلِ اجتناب سمجھتے ہیں۔ میں ذاتی طور پر ان سے مناقشہ کئے بغیر ان کے نظریات ماننے کو تیار نہیں ہوں کہ میں خود طب نبوی علیہ السلام کو آزما چکا اور کھجور کے بارہ میں حضور کے ارشاد کی سچائی اور صحت سے حضور کا وصف سچائی بھی مجھ پر عیاں ہو چکا۔ یہی حال شہید مصطفیٰ کا ہے جس کی شفائی خاصیت کا خود قرآن میں ذکر ہے۔ اس سے قبل یورپ میں علاج کے دوران ۱۹۵۹ء میں شہد کا استعمال کر کے اسکی سچائی کا مشاہدہ کر چکا ہوں۔ ایک مصری دوست کو مصر کا خالص شہد آیا کرتا تھا۔ میں ہسپتال میں رہائش کے دوران سترہ دن تک تقریباً ایک کلو گرام شہد کھاتا، جیسا کہ یورپ کے ہسپتالوں کا دستور ہے۔ یہاں بھی ہر روز لیبارٹری میں میرے پیشاب اور خون کا معائنہ ہوتا رہا۔ مگر ان دنوں شکر کے آثار کبھی خون اور پیشاب میں نہیں پائے گئے۔ ابھی چند سال پہلے کی بات ہے کہ ذیابیطس کے مریضوں کی شہد خالص سے شفا یابی کا مسئلہ پورے زور سے اٹھ کھڑا ہوا تھا جبکہ ایک روسی ڈاکٹر نے شوگر کے مریضوں پر اسے آزمایا۔ اور انہوں نے اس سے شفا پائی۔ روسی ڈاکٹر کے اس تجربہ سے دوسرے ڈاکٹر انکار کرنے لگے بحث و مباحثے کا سلسلہ شروع ہوا۔ گو ابھی تک یہ لوگ انکار یا اقرار پر اتفاق نہیں کر سکے۔ مگر ایک مومن کے نزدیک تو اس میں شک کی گنجائش نہیں پھر خاص طور سے مجھے تو اس کا تجربہ ہو چکا ہے۔ البتہ یہ ضروری ہے کہ اعتدال کے اندر اندر اس کا استعمال کیا جاوے اللہ جسے چاہے حق کی طرف ہدایت دے۔ والحمد للہ الذی ہدانا لهذا وما كنا لنهتدی لولا انہ ہدانا للہ۔

نامناسب نہ ہوگا اگر یہاں طب نبوی اور اس پر ایمان لانے والوں کے نزدیک اس کی اثر آفرینیوں کے بارہ میں امام ابن قیم کا ایک قول نقل کر دیا جائے۔ ابن القیمؒ زاد المعاد ص ۲۴ میں فرماتے ہیں۔ ”طب نبوی کے ذریعہ اکثر بیماریوں کے شفا یاب نہ ہونے کا انکار نہیں کیا جاسکتا

(باقی صفحہ ۳۳ پر)



ریڈیو پاکستان لاہور سے علامہ احمد پرویز درس قرآن کا فیصلہ
 ایک ایسا نامعلوم فیصلہ ہے کہ ہم نے ایک سو ایک بار
 سوچا، مختلف ریلوں سے سوچا، ہر قسم کے تعصبات سے پاک ہو کر سوچا، لیکن ہماری سمجھ میں نہ آ سکا کہ
 اس کے محرکات کیا تھے۔ وہ کونسی اندلی اور دمشق مصلحتیں تھیں جنہوں نے پرویز جیسے انسان کو
 اس مسند پر لا کھڑا کیا جس کا ہر لحاظ سے وہ اہل نہ تھا، جس کے بارہ میں ہر مکتب فکر کے علماء مسلمان
 نہ ہونے کا فتویٰ صادر فرما چکے ہیں۔ جو سرے سے مسلمان ہی نہیں وہ درس قرآن دے رہے
 دہن کا ذکر کیا یاں سر ہی غائب ہے گریباں سے

قصر کسریٰ پر تار منکبوت کی پردہ داری اتنی افسوسناک نہیں جتنی پرویز صاحب جیسے نامسلمان
 سے معارف قرآنیہ۔ کچھ دن ہوئے اسی ریڈیو سے جب ایک مسافر سے ربوہ کی ڈائری سنائی گئی تو اس
 وقت بھی ہم نے اپنے کانوں پر اعتبار کرنے میں دقت محسوس کی اور اپنے دل کو طفل تسلی دینے لگے۔ کہ
 ممکن ہے بے خبری میں یا مر ذاتی حضرات نے آنکھوں میں دھول ڈال کر یہ حرکت کر دانی ہو۔ لیکن اب
 یہ فیصلہ جب منظر عام پر آیا تو خامہ انگشت بدندان اور ناطقہ سر بگڑیاں ہے۔ کہ اسے کیا کہا جائے۔
 اسے کیا لکھا جائے؟ ہم لاہور ریڈیو کے ارباب اختیار سے دو ٹوک عرض کرتے ہیں کہ انہیں فرزندِ
 غیرت کا بخوبی احساس ہو گا۔ جو چوہدری ظفر اللہ خان کو وزارتِ خارجہ جیسے دنیاوی منصب پر گوارا نہ کر
 سکا۔ تو اس دینی فریضہ درس قرآن پر پرویز جیسے انسان جن کا کفر شک کی حدود سے گذر کر یقین کی
 دادی میں داخل ہو چکا ہے۔ کس طرح برداشت کر سکیں گے۔ کیا انہیں اس کے شدید اور چوڑا کا دہینے
 والے رد عمل کا قطعاً احساس نہیں کہ درس قرآن کے نام پر اشاعتِ کفر کا خوشگوار فریضہ سرانجام دیا
 جا رہا ہے۔

یارب زسیل حادثہ طوفان رسیدہ باد بتخانہ کہ خائفہش نام کردہ اند

ہم خواجہ شہاب الدین صاحب اور ملک امیر محمد خان صاحب گورنر مغربی پاکستان جو اپنے پہلو میں ایک حساس دل رکھتے ہیں سے التماس کرتے ہیں کہ اس سلسلہ میں فردی مداخلت فرما کر اس فتنہ کے سرچشمہ کو بند فرمادیں۔ اور ریڈیو لاہور کے ارباب بست دکشا دے سے بھی پوری دل سوزی سے عرض گزار ہیں۔

مانو نہ مانو جان جہاں اختیار ہے ہم نیک و بد حضور کو سمجھائے دیتے ہیں

(مولانا عبدالرزاق سنگھ)

مجلس معارف القرآن دیوبند تصنیفی راہ سے "دینی خدمت" کو "جماعت دارالعلوم دیوبند" نے اپنی تاریخ کے ہر دور میں درسی تعلیم دین کے ساتھ مستقل مقصد قرار دیکر انجام دیا ہے۔ اور یہ ایک حقیقت واقعہ ہے کہ گزشتہ ایک صدی میں تصنیف اکابر نے مشرق اور مغرب میں ہزاروں میل کے فاصلے طے کر کے جہاں لاکھوں دلوں میں نور ایمان کی حفاظت کی ہے۔ وہیں ہزاروں دلوں میں شمع ایمان روشن بھی کی ہے۔ "مجلس معارف القرآن" اکابر کے اسی متواتر طریق خدمت کی باضابطہ اداری صورت ہے۔ اور اسی ادارے نے دارالعلوم دیوبند کے اسی فیضان علمی کو زیادہ سے زیادہ عام اور عالمگیر بنانے کے لئے دو بین الاقوامی زبانوں یعنی عربی اور انگریزی میں تراجم مصنفات کی ضرورت و اہمیت کو تسلیم کر کے اپنے دائرہ کار کو وسعت دی ہے۔ چنانچہ صدر مجلس کی گرانقدر تصنیف "دینی دعوت کے قرآنی اصول" عنقریب اردو، عربی اور انگریزی زبان میں اشاعت پذیر ہو رہی ہے۔ جو انشاء اللہ نذر خدمت ہوگی۔

{ مولانا محمد سالم قاسمی معتمد مجلس عمومی
مجلس معارف القرآن دارالعلوم دیوبند }

مکتوب مدینہ طیبہ اسی سال صبح میں بظاہر از دھام نسبتاً کچھ کم تھا۔ لیکن باوجود اس کی کے طواف اد سعی کی مشکلات میں ہم نے کوئی خاص فرق محسوس نہیں کیا طواف زیارت کے روز سنا ہے کہ ایک آدمی مطاف میں مر گیا۔ سعی میں مرے ہوئے آدمی کی لاش تو ہم نے خود دیکھی۔ حج سے قبل مدینہ منورہ میں حجاج کا از دھام معمول سے زیادہ رہا۔ اسی سال پاکستان کے علاوہ اور کئی ملکوں نے بھی مختلف اسباب کی بناء پر حاجی معمول سے کم بھیجے لیکن باوجود اس کے مدینہ میں از دھام زیادہ رہا۔ جس کی وجہ مختلف ملکوں سے حجاج کے قافلوں کا یکدم مدینہ میں پہنچ آنا تھا۔ ان دنوں میں ایک عورت سلام عرض کرتے وقت پاؤں کے نیچے اگر مر گئی تھی۔ "تارزا اسلامی" کے لئے فیصل

کی تحریک کی خبریں آپ نے ملی اخبارات میں پڑھی ہوگی۔ آج کل یہ مسئلہ کچھ ٹھنڈا پڑ گیا ہے۔ حج کے موقع پر شاہ فیصل نے جو تقریر کی ہے۔ اس میں جمال عبدالناصر کے الزامات کا جواب دیا۔ عبدالناصر کی تقریر ممکن ہے۔ آپ نے اخباروں میں پڑھی ہو۔ اس نے اس تحریک کو استعماری حلف قرار دیا ہے۔ اور کہا ہے کہ اس کا مقصد امریکہ اور برطانیہ کے سامراجی رادوں کی خدمت کرنا ہے۔

(عبداللہ کاکا خیل - جامعہ مدینہ طیبہ)

تحسین اور مشورہ الحق کا تازہ شمارہ موصول ہوا۔ ماشاء اللہ محاسن صوری و معنوی میں روز بروز اضافہ ہو رہا ہے۔ اللہ تعالیٰ آپ کو توفیق بخشے کہ رسالہ کی یہ جاذبیت کم نہ ہونے پائے۔ جاذبیت کے ساتھ رسالہ کا یہ پہلو بھی قابلِ قدر ہے کہ وہ عرب ممالک کے بہترین و ماغزوں کے نتائج قلم سے پاکستان والوں کو روشناس کرا دیتا ہے۔ اس بات کی بھی خوشی ہوئی کہ رسالہ کے ساتھ انگلستان کے مسلمانوں نے بھی اپنے آپ کو وابستہ کرنا مناسب سمجھا ہے۔ آپ یہ بھی کوشش فرمادیں کہ ہر جہینے کسی نہ کسی نئے اسلامی ممالک کے اسلامی مساعی سے پاکستان والوں کو واقفیت حاصل ہوسکے۔ تاکہ رابطہ اسلامیہ کا حلقہ وسیع سے وسیع تر ہوتا چلا جائے۔

(مولانا عبدالقدوس پیرمین شعبہ اسلامیات پشاور یونیورسٹی)

الحق کے دو پرچے نظر سے گزرے۔ میراجی چاہتا ہے کہ آپ کی اس کامیاب مبارک اور موزوں جدوجہد پر آپ کو تفصیلی خط لکھوں اور آپ کی اس کامیاب ترین علمی اور صحافی جدوجہد جدت آفرینی پر مبارکباد پیش کروں۔ اباجی رحمۃ اللہ علیہ کے جو معنائیں آپ کو دستیاب ہوں ان کا ترجمہ کر کے آپ رسالہ میں شائع کر سکتے ہیں۔ فیض الباری کے اقتباسات بھی آنے چاہئیں۔

مولانا سید انور شاہ قیصر (امین علامہ سید انور شاہ کشمیری)

مدیر ماہنامہ دارالعلوم دیوبند انڈیا

الحق کا ادارہ یقیناً الحق کی صدا نے بہت سے کچ ذہنوں اور فلسفہ کے دلدادوں کے شکوک و شبہات کو رفع کر کے ان کو تعلیمات اسلامیہ میں تفکر و تدبیر کی دعوت دی ہے۔ نیز یاد دلایا ہے کہ جس قوم کی تہذیب و تمدن سائنسی قوتوں کے اعتماد پر استوار ہو بلاشبہ ایک دن ان کو موت کے گھاٹ اتار دے گی۔ پروفیسر لاسکی نے بھی خوب کہا تھا۔ ”جو تہذیب صرف مادی قوتوں کی بنیاد پر استوار کی گئی ہو وہ یقیناً تباہ ہو کر رہتی ہے۔ جیسے کہ ہماری تہذیب تباہ ہو رہی ہے۔“ الغرض ما شہدت

بہ الامداد - خدا کرے کہ اتح کی روشنی گھر گھر پہنچے اور یہ اسلام کا ایک زبردست نقیب بن جائے۔
(مولانا رحمت اللہ مدرس جامعہ اسلامیہ تھلی)

علماء اسلام کی تصریحات

مدرسہ نجم المدارس کلاچی کا پندرہواں عظیم الشان جلسہ ۱۷، ۱۱ اپریل ۱۹۶۶ء کی درمیانی رات کو ختم ہوا۔ تحصیل کلاچی اور ٹانک کے عوام نے بھاری تعداد میں شرکت کی۔ جلسہ کی مختلف نشستوں میں ملک کے مشاہیر علماء اور خطباء نے خطاب فرمایا۔ حضرت مولانا قاضی عبدالکریم صاحب مہتمم مدرسہ ہذا نے پہلے اجلاس کا افتتاح کرتے ہوئے عربی مدارس کی ضرورت پر مفصل روشنی ڈالی اور ۱۳۸۵ھ کے وفیات الاعیان بالخصوص مدرسہ ہذا کے بانی محترم استاد الکل مولانا قاضی محمد نجم الدین صاحب رحمۃ اللہ تعالیٰ حضرت خواجہ نظام الدین صاحب تونسویؒ، محدث کبیر بدر العلماء حضرت مولانا بدر عالم صاحب، عارف باللہ حضرت مولانا عبدالرحمان صاحب کالمپوری، مولانا قاری عبدالرحمن ہموکوی حضرت مولانا محمد عجب نور صاحب مہتمم مدرسہ معراج العلوم بنوں اور ستمبر ۱۳۸۵ھ کے دفاع میں شہداء کرام بالخصوص عزیز بھٹی اور دوسرے مجاہد فوجیوں کے حوادث ارتحال پر دہائی غم و اندوہ کا اظہار کرتے ہوئے ان کی مغفرت اور رنج و رجات کیلئے دعا کی۔۔۔ تمام خطاب کر نیوے بزرگ اور علماء اسلام اپنی تقاریر میں اس امر پر متفق تھے کہ دینی فتنوں سے بچنے اور اسلام کو حقیقی صورت میں پہچاننے کے مراکز صرف عربی مدارس ہی ہیں۔ اس لئے مسلمانوں کا اولین فریضہ ہے کہ وہ ان مراکز دین کو باقی رکھنے اور ان کے استحکام کی طرف پوری توجہ دیں اور نئی نسل کو سب سے پہلے اس اسلام سے روشناس کرائیں جو سید المرسلین خاتم النبیین صلی اللہ علیہ وسلم نے امت کے سامنے پیش کیا اور جسکی وہ تعبیر جو صحابہ کرامؓ اور ائمہ عظام نے کی مستند طریقہ سے ہم تک پہنچی تاکہ وہ اسلام کے بارے میں کسی کے فریب میں نہ آسکیں۔ پھر جو فن اور جو کام چاہیں سکھائیں۔ تمام علماء نے اس پر بھی افسوس کا اظہار کیا کہ ان دینی مراکز کو جس طرح انگریزوں کے دور میں بھیک مانگ کر چلایا جاتا تھا۔ قومی مجبوت کی نافرمانی سے اب بھی اس کیلئے قوم سے گداگری کرنی پڑتی ہے۔ اسی طرح تمام مقررین نے خاندانی منصوبہ بندی کو اشاعتِ فحش و زنا کا بدترین ذریعہ بتایا۔ اور لوگوں کو اس فتنہ سے بچنے کی تلقین کی۔ اسی طرح متفقہ طور پر سب حضرات نے عائلی قوانین کو مداخلت فی المذہب قرار دیا۔ آخری اجلاس میں تین قراردادیں پاس ہوئیں۔۔۔ ۱۔ مبران بنیادی جمہوریت کو خلافِ مذہب امور جیسے عائلی قوانین وغیرہ کو رائج کرنے کا ذریعہ ہرگز نہ بنایا جائے۔ بلکہ ان سے ملک کی تعمیر کی خدمت لی جائے۔ ۲۔ قومی میلوں میں نٹوں اور کنجریوں کو بچانے کی اجازت نہ دی جاوے۔ ۳۔ یہاں کلاچی میں محرم میں پورا امن و امان رہتا ہے۔ اس سے برقرار رکھنے کیلئے تابوت نکالنے وغیرہ کے لائسنس جاری نہ کئے جادیں۔۔۔

سیدنا حضرت شیخ عبدالقادر جیلانی قدس سرہ

مولانا محمد اشرف صاحب ایم۔ اے شعبہ عربی اسلامیہ کالج پشاور
— رفیقہ اعزاز ہے — الحق ہے —

شیخ کبیر محدث شہیر حضرت سیدنا غوث اعظم سید عبدالقادر جیلانی قدس سرہ کے نام نانی اور جلالت شان سے کون نادا قف ہے۔ ظاہری و باطنی علوم کی جامعیت و امامت، مسند دس و ارشاد کی صد نشینی، فیض باطنی کی وسعت، مردہ دلوں کی مسیحائی، گمراہوں کی رہنمائی، موعظ کی اثر پذیری، صحبت پاک کی تاثیر و برکت، کرامات کی کثرت، دین و شریعت کی خدمت، علمی تبحر، وسعت نگاہ اور دقت نظر، کس کس بات کو گنایا جائے۔

بسیار شیوہ است بتاں را کہ نام نیست

اہم گرامی عبدالقادر، کنیت ابو محمد، محی الدین لقب تھا۔ محبوب سبحانی غوث اعظم قطب ربانی کے نام سے امت نے پکارا اور حق یہ ہے کہ امت کے اس رحل جلیل کے لئے یہ القاب عین حقیقت تھے۔ آپ کی پیدائش سنہ ۵۶۰ میں ہوئی۔ آپ کا سلسلہ نسب دس واسطوں سے سیدنا امام حسنؑ تک پہنچتا ہے۔ اور سلسلہ مادہ ای امام حسینؑ تک منتہی ہوتا ہے۔ مولد شریف جیلان نواح طبرستان ہے۔ تاریخ وصال باتفاق ربیع الثانی ۵۶۱ھ ہے۔ اٹھارہ سال کی عمر میں بغداد شریف لائے۔ اور باوجود عبادات و مجاہدات کی فطری کشش کے ہمہ تن علم کے حاصل کرنے میں مشغول ہو گئے۔ باکمال استادوں کے سامنے زانوئے تلمذتہ فرما کر علوم میں پوری جہارت حاصل کر لی۔ آپ کے اساتذہ میں ابو الوفاء، ابن عقیل، محمد بن الحسن الباقلانی، ابو زکریا تبریزی جیسے نامور علماء کے نام پائے جاتے ہیں۔ آپ کی علمی وسعت نظر اور تبحر پر آپ کی تصانیف غنیۃ الطالبین اور فتوح الغیب شاہد ہیں۔ غنیۃ الطالبین میں آپ ایک ضخیم محدث صوفی کی حیثیت سے مجملہ فرما نظر آتے ہیں۔ فقہ میں آپ امام احمد بن حنبل کے پیروکار تھے۔

چنانچہ غنیہ میں کئی جگہ امام موصوف کو "امانا" کے لقب سے یاد فرمایا۔ طریقت کی تعلیم شیخ حماد، شیخ ابو یعقوب یوسف ہمدانی سے پائی۔ اور قاضی ابوسعید مخزومی سے تکمیل و اجازت پائی۔ اور اس راہ کی ان ترقیات پر فائز ہوئے۔ جو آپ ہی کا حصہ تھیں۔ امام یافعی کہتے ہیں۔ کہ حضرت شیخ کی کرامات کی تعداد چار شمار سے افزوں ہے۔ ابن تیمیہ کا قول ہے۔ کہ آپ کی کرامات حد تو اترا تک پہنچ گئی ہیں۔ لیکن آپ کی سب سے بڑی کرامت مردہ دلوں کی مسیحائی، بے راہروں کو راہ حق پر لگانا، غافلوں کو فاکر و شغل اور گنہگاروں کو احکام الہی کا پابند بنانا تھا۔ ایک لاکھ کے قریب اشخاص آپ کے ہاتھ پر تائب ہوئے۔ اور پانچ ہزار کے لگ بھگ یہودی و عیسائی آپ کے دست مبارک پر مشرف باسلام ہوئے۔

آپ علم و سلوک کی تکمیل کے بعد لوگوں کی اصلاح و تعلیم کی طرف متوجہ ہو گئے۔ برہہ برس تک تدیس و افتاء کا سلسلہ جاری رہا اور بے شمار اشخاص نے آپ سے ظاہری علوم میں بھی شاگردی کا شرف حاصل کیا۔

آپ نے اپنے شیخ قاضی ابوسعید مخزومی رحمۃ اللہ علیہ کے مدرسہ میں تعلیم و تلقین اور وعظ کا سلسلہ شروع فرمایا۔ لوگوں کی اتنی کثرت ہوئی کہ مخلصین کو عمارت میں امانہ کرنا پڑا۔ آپ کی مجلس میں اس قدر ہجوم ہوتا تھا کہ تل رکھنے کی جگہ نہ رہتی تھی۔ اثر کا یہ حال تھا کہ بعض اوقات مجلس وعظ سے لوگوں کے جنازے تک اٹھ جاتے تھے۔ علماء و فقہاء کثرت سے آپ کی مجلس میں آتے تھے۔ مجلس میں چار چار سو تک ودائیں شمار کی گئی ہیں۔ جو آپ کے وعظ لکھنے کے لئے لائی جاتی تھیں۔ علامہ ابن قدامہ نے لکھا ہے کہ میں نے کسی شخص کی عزت دین کی وجہ سے آپ سے زیادہ ہوتی نہیں دیکھی۔ بادشاہ دوزرا خدمت اقدس میں نیا نہ مندانہ حاضر ہوتے تھے۔ جو آتا فیوض سے مالا مال ہو کر جاتا تھا۔ اصلاح و ہدایت و تربیت و ارشاد کی برکات نے بغداد کو متواتر پچاس ساٹھ سال تک مرجع خلافت بنائے رکھا۔ آپ کے وعظ پند و نصائح، حق کی دعوت، رب کی محبت، آخرت کی فکر، حلال و حرام، جائز و ناجائز کا اہتمام، معاشرت کی درستگی، اخلاق کی اصلاح، معاملات کی صفائی، دنیا سے بے رغبتی، بدعات سے نفرت، توحید کاملہ کے حصول، خداوند قدوس پر کامل اعتماد و یقین، توکل و اخلاص اور طریقت و شریعت کے حقائق و معارف کے مضامین پر مشتمل ہوتے تھے۔ ہر لفظ اندر سے پھوٹ کر نکلتا تھا، جو سننا تھا تاثیریں ڈوب جاتا تھا کہ ہر چہ اذول خیزد بر دل ریزد۔ حضرت شیخ قدس سرہ کے مواعظ و تصانیف کا رب سے بڑا کمال اور برکت

یہ ہے کہ آج صدیاں گزر جانے کے بعد بھی اُن کے مضامین دلوں کی زندگی کو بدل دیتے ہیں۔ اور انسان کے تعلق کو مخلوق سے خالق کی طرف دنیا سے غقبے کی سمت اور رسوم و بدعات سے احکام الہی اور سنت کی طرف پھیر دیتے ہیں۔ آپ کے مجموعہ وعظۃ الفتح الربانی کی تاثیر آج بھی دلوں کو گمراہی اور آنکھوں کو پرہیز گمراہی بنا دیتی ہے۔ کاش! حضرت محبوب سبحانی رحمۃ اللہ مرقدہ کے محبتین و معتقدین حضرت رحمۃ اللہ تعالیٰ کی کتابوں کو حزنِ جان بناتے۔ تو آج بھی حضرت والاؒ کی اصل تعلیمات اور فیوض و برکات سے بہرہ مند ہو جاتے۔ کہ حضرت کا فیض ان میں بند ہے۔ اس طرح پچھلے دود کی غلط رسوم و قیود و بدعات سے محفظہ ہو جاتے۔ اور حقیقت میں حضرت پیرانِ پیرؒ کی اصل محبت و عقیدت یہی ہے۔ کہ ان کی بابرکت تعلیمات واسوہ کو اپنایا جائے۔ اور جن چیزوں سے حضرت نے منع فرمایا ہے۔ اُن سے بچا جائے۔

حضرت سیدنا شیخ جیلانی رحمۃ اللہ علیہ ان برگزیدہ ہستیوں میں سے تھے۔ جن کو تقدیر الہی اس عالم میں نیابتِ نبوت کے لئے چنتی ہے۔ اسی لئے آپ کی سیرت و اخلاق سید کوئین حضرت محمد رسول اللہ صلی اللہ علیہ وسلم کے پاکیزہ اخلاق کا نمونہ تھا۔ آپ کے دیکھنے والے اور معاصرین آپ کے اونچے اخلاق، بلند حرصگی، عاجزی و فروتنی، سخاوت و ایثار، نیک طینتی و پاکبازی اور دیگر اوصافِ حمیدہ کی تعریف میں متفق ہیں۔ ایک بزرگ جنہوں نے بہت سارے بزرگوں کو دیکھا اور اُن کی صحبت اٹھائی ہے۔ کہتے ہیں کہ میری آنکھوں نے حضرت شیخ عبدالقادر سے بڑھ کر کوئی خوش اخلاق، فراخ خلق، کریم النفس، نرم دل، محبت اور تعلقات کا پاس کرنے والا نہیں دیکھا۔ آپ اپنی زندگی، مرتبہ کی بلندی، اور وسعتِ علم کے باوجود چھوٹے کی رعایت فرماتے، بڑے کی عزت فرماتے۔ سلام میں پہل کرتے، کمزوروں کے پاس اُٹھتے بیٹھتے، غریبوں کے پاس تواضع اور عاجزی سے پیش آتے۔ حالانکہ کسی سربراہِ آبدہ یا رئیس کے لئے تعظیماً کھڑے نہیں ہوتے تھے۔ اور نہ کسی وزیر یا حاکم کے دروازے پر کبھی تشریف لے گئے۔

امام ابو عبد اللہ الاشعری فرماتے ہیں۔ ”آپ مستجاب الدعوات تھے۔ (اللہ کی محبت و خشیت میں) جلد رو دینے والے، ہمیشہ ذکر الہی میں مشغول رہنے والے، نرم دل، ہنس مکھ، شریف النفس، فراخ دست، بڑے علم والے بلند اخلاق اور عالی نفس تھے۔ عبادات و مجاہدہ میں آپ کا پایہ بہت بلند تھا۔ تسلیم و تفریط اور توحیدِ کامل حضرت کا خصوصی حال تھا۔ غرض آپ کی ذات حسین اخلاق کا نمونہ، بھلائی و نیکی کا نشان اور حضورِ اکرم صلی اللہ علیہ وسلم کا زندہ معجزہ تھا۔ حضرت شیخ قدس سرہ امر بالمعروف

اور حق گوئی میں دنیا کی کسی طاقت کی پرواہ نہیں کرتے تھے۔ خلیفہ وقت تک کو خلافِ دین بات پر اس طرح ڈانٹ دیتے تھے کہ وہ لرز اٹھتا تھا جب خلیفہ مقتضیِ لامرِ اللہ نے قاضی ابوالوناکو قاضی بنایا۔ تو حضرتؒ نے برسرِ منبر خلیفہ کو مخاطب کر کے فرمایا: تم نے مسلمانوں پر ایک ایسے شخص کو حاکم بنایا ہے جو اظلم الظالمین یعنی سب سے بڑھ کر ظالم ہے۔ کل کو قیامت میں تم اس رب العالمین کو جو ارحم الراحمین ہے کیا جواب دو گے؟ خلیفہ پر یہ سن کر کچلی اُدگر یہ طاری ہو گیا۔ اُداس نے اسی وقت قاضی کو عہدہ سے ہٹا دیا اس طرح مدباری اور سرکاری علماء اور مشائخ کی پُر زور تردید اور پردہ دری فرماتے تھے۔ جو اپنے ذاتی وقار اور نفع کے لئے ظالم سلاطین اور حکام کی صحبت اختیار کرتے اور انکی ہاں میں ہاں ملاستے تھے۔ ایک موقع پر اسی طبقہ کے ایک فرد کو خطاب کرتے ہوئے فرمایا: تجھے شرم نہیں آتی کہ تیری حرص نے تجھ کو ظالموں کی خدمتگاری اور حرام خوردی پر آمادہ کر دیا ہے۔ تو کب تک حرام کھاتا اور ان ظالموں، بادشاہوں کا خدمتگار بن رہا ہے گا۔ جن کی خدمت میں تو لگا ہوا ہے۔ انکی بادشاہت عنقریب ختم ہو جائیگی اور تجھے حق تعالیٰ کی خدمت میں آنا پڑیگا جسکی ذات کو کبھی زوال نہیں۔ داعیانِ حق کا ہمیشہ شعار اور دستور رہا ہے کہ دین کی شکست و برید پر ان کا دل پارہ پارہ ہو جاتا تھا۔ اُداس کیلئے اپنی پوری ہمت، بیلادی و دوسری عزیمت سے اپنے تن من کی بازی لگا دیتے تھے حضرت اقدسؒ کا سوز و دواں گویا ہوتا ہے۔ ”جناب رسول اللہ صلی اللہ علیہ وسلم کے دین کی دیواریں پے منہ پے گر رہی ہیں۔ اُداسکی بنیادیں بکھری جاتی ہیں۔ اسے باشندگانِ زمین آؤ جو گر گیا ہے، اُسکو مضبوط کر دیں۔ اور جو باقی رہ گیا ہے اُسکو درست کر دیں۔ یہ چیز ایک سے پوری نہیں ہوتی۔ سب ہی کو مل کر کرنا چاہئے۔ اسے سورج! اسے چاند! اُداسے دن سب آؤ کہ مل کر دین کی گرتی عمارت کو سنبھال دیں“ اپنی بات کو حضرت عجیب سبحانی قدس سرہ کی اس وصیت پر ختم کرتے ہیں، جو حضرت نے مشائخ کے بڑے مجمع میں اپنے بڑے صاحبزادہ شیخ سیف الدین عبدالوہاب کو دھال سے پیشتر ارشاد فرمائی۔ اللہ تعالیٰ ہمیں اُداس آپ کے جملہ عجبین اور پوری اُمت کو حق کے ان کلمات کی پیروی نصیب فرمائے۔

”تقویٰ اور اطاعتِ الہی کو اختیار کرو۔ خدا کے سوا نہ کسی سے ڈرو، نہ کسی سے امید رکھو۔ تمام حاجاتِ خدا ہی کو سونپ دو۔ اور اسی سے طلب کرتے رہو۔ بجز خدا کے کسی پر اعتماد نہ رکھو۔ اپنے اوپر توحید کو لازم پکڑو۔ اپنے اوپر توحید کو لازم پکڑو۔ کہ توحید ہی پر سب کا اتفاق ہے۔“

ایک تادرتہ روز گارہستی آئی۔ اُداس نے فیوض و برکات سے ملت کی کھیتی کو سرسبز و شاداب کر کے چلی گئی۔

ساہا در کعبہ دُست خانہ می نالد حیات
تازہ زم عشق یک دانائے راز آید بردوں

(بشکریہ ریڈیو پاکستان)

سیرۃ الاولیاء

دوسری صدی ہجری کے ایک جلیل القدر بزرگ ہیں ابو بکر بن عیاشؒ۔ حضرت عبداللہ بن المبارکؒ اور عبدالرحمن بن مہدی اور علی بن المدینیؒ جیسے ائمہ حدیث اور اساطین علم ان کے شاگردوں میں ہیں۔ امام بخاریؒ اور امام مسلمؒ جیسے اکابر ان کے شاگردوں کے شاگرد ہیں۔ امام نوویؒ نے شرح مسلم میں ان کے صاحبزادہ ابراہیم کی روایت سے نقل کیا ہے کہ والد ماجد (ابو بکر بن عیاش) نے مجھ سے فرمایا: "خدا کا فضل ہے تمہارے باپ سے کبھی بے حیائی اور بد اخلاقی کا کوئی عمل سرزد نہیں ہوا ہے۔ (یعنی اللہ تعالیٰ نے ہر قسم کے فواحش سے میرا دامن پاک رکھا ہے۔) اور اسی اللہ کی توفیق سے پورے تیس سال سے میرا معمول ہے کہ روزانہ ایک قرآن مجید ختم کر لیتا ہوں۔"

انہیں ابو بکر بن عیاش سے مروی ہے کہ اپنے صاحبزادے سے انہوں نے فرمایا: "دیکھو اپنے کو اس سے بہت بچائیو کہ میرے اس حجرہ میں تم سے کوئی معصیت سرزد ہو میں نے اس میں بارہ ہزار دفعہ قرآن مجید ختم کیا ہے۔" (یعنی قرآن پاک کے جو انوار اس حجرہ کے در و دیوار اور اسکی فضا میں سرایت کر گئے ہیں، ان کی حرمت کا حق ہے کہ اسی حجرہ میں اللہ تعالیٰ کی معصیت نہ ہو) انتقال کے وقت ان کی صاحبزادی رونے لگیں تو فرمایا: "بیٹی مت رو۔ رونے کی کوئی بات نہیں ہے۔ کیا تمہیں اس کا ڈر ہے کہ اللہ تعالیٰ تمہارے باپ کو عذاب میں ڈالے گا۔؟ میں نے اپنے گھر کے اس گوشہ میں چوبیس ہزار دفعہ قرآن پاک ختم کیا ہے۔ (اس لئے مجھے اور تمہیں اپنے ارحم الراحمین مالک سے رحمت و مغفرت ہی کی امید رکھنی چاہئے۔)

ابو بکر بن عیاش کے متعلق ان کے ہم عصر جلیل القدر امام یزید بن ہارون کا بیان ہے کہ :
لَمْ يَصْنَعْ جَنْبَةً إِلَى الْأَرْضِ أَرْبَعِينَ سَنَةً . چالیس سال تک پہلو زمین سے نہیں لگایا۔
(یعنی چالیس سال تک لیٹے ہی نہیں)۔

(الفرقان، لکھنؤ) (ماخوذ از شرح مسلم للنووی و خلاصۃ تہذیب الکمال للخرجی)

لے آج کل کی طبائع کہ ہو سکتا ہے۔ اس میں کچھ استبعاد ہو مگر حقیقت یہ ہے کہ اللہ کے خاص بندوں نے ایسی بہت سی مثالیں چھوٹی ہیں۔

حضرت مولانا عبدالرحمان کابلپوری کا مقام

مشاہیر علماء اور اکابر کی نظروں میں

حضرت شیخ الحدیث مولانا عبدالرحمان کابلپوری مرحوم خلیفہ حضرت مفتاح دہلی کے دس سالہ پرہیزگار
علماء و مشاہیر نے شدید رنج و غم کا اظہار کیا۔ ذیل میں چند تعزیتی خطوط کے اقتباسات پیش ہیں
جو حضرت کے وصالت پر ان کے ماحب زادہ مولانا قاری سعید الرحمان کے نام لکھے گئے۔ (ادارہ)

حضرت شیخ الحدیث مولانا زکریا صاحب مظاہر العلوم سہارنپور

حادثہ سے جتنا رنج و آفت ہے۔ وہ بیان سے

باہر ہے۔ یہاں سبھی اہل مدرسہ انتہائی رنجیدہ ہیں۔ اور خبر سنانے کے بعد ہی سے دعا اور ایصالِ ثواب ہر شخص
اپنی حیثیت کے موافق کر رہا ہے۔ اور اس ناکارہ کے تو طالب علمی کے زمانہ سے مولانا مرحوم سے تعلقات
تھے۔ محاسبہ میں میرے والد کے یہاں میری ان کی تعلیم میں شرکت ہوتی اور پھر ایک ہی سال مدرسہ ہوتی اور
پھر اسکے بعد سے تو آپ کو معلوم ہے کہ تعلقات بڑھتے ہی چلے گئے۔ افسوس کہ اکابر و احباب بلکہ محبوب اصغر
بھی ایک ایک ہو کر جدا ہو رہے ہیں۔ یہ ناکارہ ہی سب کے رنج و غم بہنے کیلئے پڑا ہے۔ بہر حال بجز ایصالِ ثواب
میرے کیا چارہ ہے۔

حضرت مولانا عزیز گل صاحب اسیر النائمین خاص حضرت شیخ الہند

حضرت مولانا مرحوم کو اللہ تعالیٰ مغفرت

اور رحمت سے سرفراز فرماوے اور آپ حضرات کو صبر جمیل سے بہرہ مند فرماوے۔ انا للہ وانا الیہ راجعون۔
وہم جعلنا لبشر من قبلک المخلد۔ آپ حضرات کے غم میں ہم سب شریک ہیں۔ اور دعا کرتے ہیں۔

حضرت مولانا ظفر احمد عثمانی صاحب الحدیث دارالعلوم ٹنڈوالہ یاد۔

جب مولوی محمد وجیہ صاحب کے نام

آپ کا خط آیا کہ مولانا پرفالچ کا اثر ہو گیا ہے۔ اور وہ یہ خط پڑھ کر روانہ ہو گئے۔ تو میں نے شعبان کی ۲۷ تاریخ
کے بعد والی رات میں خواب میں دیکھا کہ حکیم الامت مولانا تھانویؒ کا انتقال ہو گیا ہے۔ اس خواب سے ہی
مجھے کھٹکا ہو گیا تھا کہ مولانا عبدالرحمن صاحب کا انتقال ہو گیا ہے۔ انا للہ وانا الیہ راجعون۔ حضرت حکیم الامتؒ

کے خلیفہ مجاز تھے۔ ان کا انتقال حکیم الامت کے انتقال کا نمونہ ہے۔ دعا کرتا ہوں، اللہ تعالیٰ درجات عالیہ سے نوازے اور آپ سب صاحبان کو صبر جمیل عطا فرمائے۔

مولانا ڈاکٹر عبدالحی صاحب کراچی۔ خلیفہ حضرت تھانویؒ ایسی برگزیدہ اور مختم وقت ہستی کی مفارقت یقیناً آپ حضرات کے لئے اور ہم سب کے لئے انتہائی قلق کا باعث ہے۔ ان کا سایہ عالمیت سب ہی کیلئے باعث صد خیر و برکت تھا۔ اب ان کی مخلصانہ دعا لائے خیر سے محرومی واقعی سخت محرومی ہے۔ مگر سن مبارک کا کافی طویل ہو چکا تھا۔ اور عمر کے ساتھ مجبوریاں اور معذوریات بھی لاحق ہو جاتی ہیں۔ اس لئے اللہ تعالیٰ نے ان کو اپنے فضل و کرم کی آغوش میں لیکر ابدی راحت و مسرت قرب عطا فرمادی۔ اللہ تعالیٰ ان کے مراتب قرب میں اور درجات مغفرت میں پیہم ترقی عطا فرمادیں۔ آمین۔ یہ بھی ثابت ہے کہ جس قدر قوی صدمہ ہوتا ہے۔ اسی قدر اللہ تعالیٰ صبر کرنے والوں کو اپنی قوی رحمت سے بہرہ اندہ فرماتے ہیں۔

مولانا مفتی محمد شفیع صاحب کراچی مفتی اعظم پاکستان حضرت مولانا رحمۃ اللہ علیہ کی وفات کا سانحہ پہلے معلوم ہو گیا تھا۔ دارالعلوم میں ختم قرآن کر کے ایصالِ ثواب بھی کرایا گیا تھا۔ اللہ تعالیٰ آپ حضرات کو صبر جمیل عطا فرمائے۔ ایسے حضرات کی موت صرف گھر والوں کے لئے مصیبت نہیں ہوتی۔ بلکہ پورے ملک کیلئے اور اہل زمین کیلئے مصیبت ہوتی ہے۔ حضرت مولانا مرحوم سے احقر کا تعلق ان کی طالب علمی کے وقت سے تھا۔ عجیب فرشتہ صفت انسان تھے۔ اللہ تعالیٰ اپنے فضل سے ان کو مقام مالی عطا فرمادے۔

مولانا شمس الحق افغانی شیخ التفسیر جامعہ اسلامیہ بہاولپور حضرت مولانا عبدالرحمان نور اللہ مرقدہ کی وفات کی اطلاع پہنچی انا اللہ وانا الیہ راجعون۔ ایصالِ ثواب ختم قرآن کیا گیا۔ مولانا مرحوم کی وفات سے مسلمانانِ پاکستان کو ناقابلِ تلافی نقصان پہنچا۔ دورِ محضرہ میں آپ کی شخصیت نوادرات میں سے تھی۔ آپ علم تقویٰ اخلاق کے مینار تھے۔ آپ کے بعد اسلامی علوم کے مدرس بھی پیدا ہوتے رہیں گے۔ اور مصنف بھی مقررین بھی ہوں گے۔ اور صاحبِ رشد و ہدایت بھی لیکن یہ مشکل ہے کہ حضرت مولانا عبدالرحمان صاحب جیسی جامع شخصیت دوبارہ پیدا ہو۔ ہماری دعا ہے کہ حضرت مرحوم کو اللہ جل جلالہ اپنے مخصوص فضل و رحمت سے نوازے اور سپہانندگان کو مولانا کی روحانی برکتوں سے حصہ وافر عطا فرمادے۔

علینا ذلک الاسعاد لوکان فافعاً لبشوت قلوبہ لا لبشوت جیوہ

مولانا عبدالحی صاحب شیخ الحدیث۔ دارالعلوم حقانیہ اکوڑہ خشک موت سے تو کسی کو مفر نہیں مگر بعض ہستیاں ایسی ہوتی ہیں جن کی موت ہزاروں کی موت بن جاتی ہے۔ محدثی حضرت شیخ الحدیث صاحب نور اللہ مرقدہ ہم نورہ کی جدائی ہم سب کے لئے ایک ناقابلِ برداشت صدمہ ہے۔ وہ ہمارے سر پرست اور دعا گو تھے۔ قحط الرجال

کے اس پر آشوب دور میں مرحوم و مغفور کا طیب و طاہر وجود مسعود ہم خدام کے لئے سنگ میل کی حیثیت رکھتا تھا۔ وہ اسلاف کرام اہل اکابرین دیوبند کی زندہ یادگار تھے۔ انہوں نے زندگی کے تمام لمحات کتاب اللہ اور حدیث رسول صلی اللہ علیہ وسلم کی اشاعت و احیاء میں بسر کئے۔ انشاء اللہ العزیز ان کو حق تعالیٰ نے اپنی آغوش رحمت میں اپنے مرتب سے نوازا ہوگا۔

مولانا غلام غوث صاحب ہزاروی حضرت کی وفات انفرادی صدمہ نہیں ہے۔ ہم ان کے لئے نہیں روئے وہ رفیق اعلیٰ سے ہلے اور اسلاف کے نقش اقدام پر چلتے ہوئے ان تک پہنچ گئے۔ یہ حضرات مرتے نہیں زندہ ہوتے ہیں۔ مادی و جسمانی مجاہدات مرقع ہو کر ارواح مبارکہ کو استغراق کامل و لذت اکل نصیب ہو جاتی ہے۔ مدنا اپنا ہے کہ ان بندگان کی جگہ پر نہیں ہوتی اور ہم اپنے بلند پایہ قابل اعتماد بندگان سے محروم ہوتے جاتے ہیں۔ حضرت تھانویؒ، حضرت مدنیؒ، حضرت مفتی کفایت اللہؒ جو بات فرماتے یقین و اعتماد ہوتا۔ بعد میں یہ چند ہی نفوس تھے جن کا کسی سوال پر ہاں یا نہیں بھی قابل استناد تھا۔ حضرت میرے شفیع استاد تھے ان کے لئے دعا نہ کروں گا تو کس کے لئے کروں گا۔

مولانا عبد العزیز صاحب خلیفہ اہل حضرت راستے پوریؒ آپ کے والد ماجد استاذی المکرم نذر اللہ مرقدہ کے وصال کی اطلاع سے نہایت صدمہ ہوا۔ مرحوم اکابر کی یادگار تھے۔ اللہ تعالیٰ مرحوم کی مغفرت فرمادیں اور جنت الفردوس میں جگہ مرحمت فرمادیں، قرب خاص سے نوازیں، آمین پماندگان و متعلقین کو صبر جمیل عطا فرمادیں۔ حضرت مرحوم کے لئے ایصال ثواب کیا۔ اللہ تعالیٰ قبول فرمادیں۔ آمین

مولانا مفتی محمود صاحب ملتان رمضان المبارک میں کسی کی زبانی حضرت مولانا رحمۃ اللہ علیہ کی وفات کی جانگاہ خبر سنی۔ اللہ تعالیٰ حضرت مرحوم کی برکتوں سے آپ کو مال مال فرما دے۔ حضرت اقدس کو جنت الفردوس میں مقام اعلیٰ پر فائز کر دے۔ آپ حضرات کو اس عظیم صدمہ پر صبر اور صبر پر اجر عطا فرما دے۔ انتہا اللہ ما اعطی ولہ ما اخذ وکلے عنده باجل مستی فلتصبر و لتحتسب۔

مولانا محمد اسحاق صاحب سندیلوی شیخ التفسیر ندوۃ العلماء لکھنؤ۔ یکایک حضرت شیخ الحدیث مدظلہ کے ذریعہ سے حضرت مرشدی مرحوم کے انتقال کی اطلاع ہوئی۔ لیکن خط و کتابت بند ہونے کی وجہ سے عرصہ نہ لکھ سکا۔ عزیز محترم حضرت مولانا کے انتقال کی خبر بجلی ہو کر میرے قلب پر گری۔ بلاشبہ ان کا انتقال۔ موت العالم موت العالم۔ کامصدق ہے۔ وہ تو انشاء اللہ تعالیٰ اعلیٰ علیین میں نعمائے آخرت اور نقائے الہی سے لطف اندوز ہو رہے ہوں گے۔ لیکن ہم رہ افتادگان کے لئے یہ سانحہ بہت سخت ہے۔ لیکن یہ سوچ کر صبر آجاتا ہے کہ انہیں راحت حاصل ہوگئی۔ اور وہ اپنے مقصود حقیقی یعنی وصال الہی کو پہنچ

گئے ہیں۔ اور انشاء اللہ عالم آخرت میں اطمینان کے ساتھ ان سے ملاقات بھی ہوگی۔ یہ وقت محض چند روزہ ہے۔ جی چاہتا ہے کہ دو شعر جو ایک اعرابی نے حضرت عباس رضی اللہ عنہ کی وفات پر بطور تعزیت سنائے تھے یہاں نقل کر دوں۔ ان سے بہت تسکین ہوتی ہے۔

اصبر یکنہ یث صابرین نامنا صبر الرعیتہ عند صبر الرأس
خیر من العباس صبرک بعدہ واللہ خیر منک للعباس

مولانا محمد ادریس کاندھلوی شیخ الحدیث جامعہ اشرفیہ لاہور حضرت الاستاذ مولانا عبدالرحمن صاحب

نور اللہ مرقدہ کی وفات حسرت آیات کا علم ہوا۔ بے حد صدمہ ہوا۔ علماء و صلحاء روز بروز دنیا سے غصت ہو رہے ہیں۔ خلت الدیا محلما و مقابہا۔ اور موت العالم موت العالم کا منظر نظروں کے سامنے آ رہا ہے۔ اللہ تعالیٰ مولانا مرحوم کو اپنی جوار رحمت میں خاص مقام عطا فرمائے۔ اور آپ کو ان کے علم و تقویٰ کا وارث بنائے۔ آمین۔ اور ہم سب کو ایمان پر استقامت نصیب فرمائے۔ آمین۔

مولانا جمیل احمد صاحب مفتی جامعہ اشرفیہ لاہور ایک بے بدل شیخ اور بے نظیر عالم بے مثال صالح سے

دنیا خالی ہو گئی۔ اللہ تعالیٰ امت کو بدل اور آپ سب کو سکون عطا فرمادیں۔ آپ سے زیادہ نقصان تو ساری امت کا ہے اسلام کا ہے۔ کہ اب نہ ایسے عالم پیدا ہو رہے ہیں۔ نہ ایسے بزرگ۔ اس لئے نقصان عالم اسلام کا نقصان ہے۔ اللہ تعالیٰ غیب سے کوئی شیل و بدل عطا فرمادیں۔ یہ چند تاریخی مادے لکھ دئے ہیں۔

قلعات تاریخی وفات

(قبر مبارک کے لئے)

جلوہ گاہ	شیخ عبد الرحمن
۴۰	۳۲۹ ۷۶ ۹۱۰
۱۳۸۵ھ	

اطیب	ادلیاء	شیخ	عبد الرحمن
۲۲	۷۸	۹۱۰	۷۶ ۳۲۹
۱۳۸۵ھ			

موت العالم الحقی موت العالم

۱۷۹	۵۴۶	۱۷۹	۱۷۹	۵۴۶
-----	-----	-----	-----	-----

۱۳۸۵ھ

حضرت	مولانا عبد الرحمن کجا
۱۴۰۸	۱۲۸ ۷۰۵ ۲۲
۱۹۶۵ھ	

شہید کبیر حضرت	آہ
۱۴۰۸	۲۳۲ ۳۱۹ ۶
۱۹۶۵ھ	

قبر منزل حضرت مولانا	آہ
۱۲۸	۱۴۰۸ ۱۲۸ ۳۰۲
۱۹۶۵ھ	

شہید گردید حضرت	آہ
۱۴۰۸	۲۳۸ ۳۱۹
۱۹۶۵ھ	

غفر اللہ	آہ
۱۲۸۰	۶۶ ۳۹
۱۳۸۵ھ	

تاریخ وفات چونکہ جسم	داخل بہشت ما	نذا شد
۴۳۵	۷۰۷	۷۱
۱۳۸۵ھ		

مولانا عبد الرحیم اشرف۔ مدیر المنبر لاہور

اس غم انگیز خبر سے بہت صدمہ ہوا۔ اکابرین یکے بعد دیگرے

اٹھ رہے ہیں اور صدمہ کی شدت اس سے ہوتی ہے کہ ان کی جگہ پُر کرنے والے موجود نہیں ہیں۔ اور ضیاء
روز افزوں ہے۔ خالی اللہ المشتک والیہ المرحوم والیہ المآب۔ حضرت مرحوم کی وفات بحیثیت ایک
عالم دین ایک خادم حدیث نبوی علی صاحبہ الصلوٰۃ ادا ایک صالح شخصیت بھی الم انگیز تھی۔ لیکن جسے
اللہ تعالیٰ نے ایسے عظیم المرتبت والد سے نوازا ہو اسکی حالت غم تو دوسروں سے کہیں زیادہ ہوگی۔ بالخصوص
ان کی مسلسل اودول سے نکلنے والی دعاؤں کا تو بدل رحمت الہیہ کے کوئی چیز نہیں ہو سکتی۔ لیکن لون یصینا
الاماکتب اللہ لنا۔ اودیہ ایمان ولیقین کہ ہونعم المونی ونعم النصیر اس بنیاد پر اس کے سوا کیا کہا جا
سکتا ہے۔

مولانا محمد چراغ صاحب۔ مؤلف العرف الشذی

آج صبح کینال پارک لاہور سے ٹیلیفون پر سخت

دہشتناک خبر ملی کہ حضرت الشیخ کا وصال ہو گیا ہے۔ انا للہ وانا الیہ راجعون۔ ان اللہ ما اعزدا علی۔
ولکم فی رسول اللہ اسوۃ حسنۃ۔ اللہ تعالیٰ حضرت مرحوم کو جنت الفردوس میں جگہ دے اور پسماندگان
کو صبر و اجر بخشے۔ آمین۔ ایسے اہل علم و تقویٰ حضرات سے ہماری بد قسمتی سے زمین خالی ہوتی جا رہی ہے۔ ادا
ان کے بدل سے بھی حیران ہی ہے۔ اللہ تعالیٰ ہمارے حال پر رحم فرماوے۔

ڈاکٹر غلام محمد صاحب۔ مؤلف تذکرہ سلیمان

انسوس ہم لوگ ایک ایسی عظیم المرتبت جامع ظاہر و باطن

شخصیت کے فیوض و برکات سے محروم ہو گئے۔ محدومی حضرت مولانا عبدالباری صاحب ندوی مدظلہ
نے ایک مرتبہ ایک جملہ حضرت شیخ الحدیث سے متعلق فرمایا تھا۔ جو ایک دفتر توصیف پر بھاری ہے۔ فرمایا
مولانا کی قدر تو وہ پہچان سکے گا جسکو صحابہ کرام کی زندگی پسند ہو۔ واقعی حضرت مرحوم ایسے ہی تھے۔
حقیقت یہی ہے کہ قدر گوہر شاہ داند یا بداند جوہری۔ ہم لوگ وہ نظیر بھی کہاں سے لائیں جو ان بزرگوں
کی عظمت کا اندازہ لگا سکے۔ یاد آیا ۱۹۵۱ء یا ۱۹۵۲ء کی بات ہے۔ حضرت مرشدی علامہ سید سلیمان
ندوی قدس سرہ کی خدمت میں راقم عاجز بھی حاضر تھا اور ماسٹر حشمت علی صاحب موصوف کا اصلاحی تعلق
مخدومنا حضرت مولانا عبدالرحمان صاحب قدس سرہ ہی سے تھا۔ اور اس جہت سے انہوں نے کچھ ذکر حضرت
موصوف کا کیا تو میرے شیخ قدس نے فرمایا ان کی شان عالی کا کیا کہنا ایک ایک خط میں ایک ایک مقام طے
کیا ہے۔ پھر احقر کی طرف متوجہ ہو کر فرمایا کہ آپ نے اشرف السوانح میں مکتوبات رحمانی نہیں دیکھی۔ حضرت
کے اس فرمانے سے ہم بصیروں نے سمجھا کہ اشرف السوانح میں خاص طور پر ان مکاتیب کو نقل کرنے کی
کیا حکمت تھی۔ ادا مکتوب نگار (اعلیٰ اللہ حد جانتے) کا کیا مقام تھا۔ میں یہی سمجھتا ہوں کہ کم ہی لوگوں کی نگاہ

ان مکاتیب اور مکتوب نگار عالی کی عظمت پر ایسی نئی ہو گئی۔ بہر حال بڑے اٹھ رہے ہیں۔ چھوٹے ان خصوصیات سے عاری ہیں۔ بس اللہ تعالیٰ اپنا فضل فرمائے۔

مولانا محمود داؤد یوسف۔ رنگون

اس خبر سے سرخام کر بیٹھ گیا۔ طبیعت ہرگز اس خبر کو سنبھلنے پر آمادہ نہ تھی مگر ہم بے کس بندے اللہ تعالیٰ کے حکم کے آگے عاجز و درماندہ ہیں۔ اسی میں اپنی حقیقت کا کچھ پتہ چل جاتا ہے۔ حضرت اقدس قدس سرہ تو انعام و اکرام سے نوازے جا رہے ہیں۔ ہم حضرت کے فراق میں غلین ہو رہے ہیں۔ کاش کہ یا تو یہ خبر ہم تک مرنے تک نہ پہنچتی یا رمضان سے قبل ہی ہمیں اس کا علم ہو جاتا۔ مگر کیسے علم ہوتا جب اللہ تعالیٰ نہ چاہے تو کوئی ذریعہ کیسے کاہر ہو سکتا ہے۔ اللہ تعالیٰ ہی ان حکمتوں کا جاننے والا ہے۔

سید عمران الحسینی مدرسۃ الشرعیہ مدینہ طیبہ

حکم المہین فی الخلائق مہم من ذایرد قضاہ اذ یحکم بعد التحیۃ والاحترام۔ الصبر باللہ والحکم الی اللہ لا راد لقضائہ وقد تکدر خاطرنا وانزعج قلوبنا بوفاء والصدق الذی ہون فی الحقیقۃ والدالجمیع فاننا نعزی الفناء سائلین اللہ تعالیٰ ان یشیخ علیہ راسح رحمۃ ویمہ بمغفرۃ ودرموانہ وان یمہنا جمیعاً الصبر الجمیل وعظم اللہ اجرکم فانہ اسأل ان یجعلہ اخر الا حرات وان لا یرمکہ ما کد والغاۃ عنانی لا یح انہ ولولانا عبد الشکور صاحب۔

آہ حضرت مولانا عجیب نور صاحب

حضرت مولانا عجیب نور کی شخصیت ان شخصیات میں سے تھی جو اپنے پیچھے فضائل و کمالات کی ناقابل فراموش دنیا چھوڑ کر چلے جاتے ہیں۔ انکی زندگی کا ایک ایک ورق بصیرت افروز ہے۔ طالب علمی کا زمانہ ہوا یا تدیس کا ہوا یا علمی و عملی کارناموں کا دور ہو۔ استاذ العلماء مولانا مرحوم جو محض بلند پایہ عالم ہی نہیں بلکہ طریقت و تقویٰ کے مقام پر بھی فائز تھے۔ ششہ میں ضلع بنوں کے مقام بروزہ خیل میں پیدا ہوئے۔ بارہ سال کی عمر میں بڑے بھائی صاحب کیساتھ علاقہ چچہ بغرن تعلیم تشریف لے گئے وہاں چند سال ابتدائی تعلیم حاصل کر کے ٹنک (انڈیا) گئے۔ اور وہاں سے بھوپال جہاں آپ نے بیس برس کی عمر میں تعلیم سے فراغت حاصل کی۔ علوم ریاضی، فلسفہ، منطق، صرف و غیرہ کی تعلیم علامہ عبدالسلام قنداری سے حاصل کی بعد از فراغت اپنے وطن بنوں آئے۔ ایک سال تک درس دیتے رہے۔ اس کے بعد مراد آباد ہما کر جامعہ قاسمیہ شاہی مسجد مراد آباد میں نائب صدر کی حیثیت سے تیس سال تک علمی علوم و فنون کی تدیس کی۔ اس عرصہ میں سینکڑوں تشنگان علم کے علوم و فیوض سے سیراب ہوئے۔ پاکستان بننے کے بعد اپنے وطن بنوں آگئے مدرسہ معراج العلوم کے نام سے ایک دینی مدرسہ کی داغ بیل ڈالی جس سے سینکڑوں افراد نے فائدہ اٹھایا اور حضرت کے اخلاص اور طبیعت کی وجہ سے مدرسہ نے علاقہ بھر میں مرکزی حیثیت حاصل کر لی۔ حضرت مولانا کو کتابیں جمع کرنے کا بھی بڑا شوق تھا۔ ان کی لائبریری میں دینی علوم و فنون کا بڑا مفید ذخیرہ موجود ہے جسکو حضرت نے مدرسہ کے نام وقف ہونے کی وصیت کی۔ حضرت مولانا اہم فتاویٰ کا جواب خود دیتے۔ ذہن اور حافظہ کا یہ عالم کہ کھڑے کھڑے پیچیدہ علمی مسائل کو حل فرما دیتے۔ آپ اپنے پیچھے ایک پرہیزگار اور تین لڑکے چھوڑے۔ اللہ کے فضل سے تینوں فرزند اور ایک صاحبزادی حافظ قرآن ہے۔ اللہ تعالیٰ آپ کی مغفرت فرمادے۔ اور پسندگان کو صبر جمیل عطا ہو۔ آمین۔ علم و فضل کا یہ تابناک ستارہ طویل علالت کے بعد ۸ رابع ۱۹۶۶ء کو ٹوٹ گیا۔ اور علاقہ بھر کے مسلمانوں کے دل دہل گئے۔

مت سہل ہمیں جانو پھرتا ہے فلک برسوں تب خاک کے برے سے انسان نکلتے ہیں

اسلامی دنیا کا تعارف

سعودی عرب

وہ مقدس سرزمین جہاں سے اسلام کا آغاز ہوا، نجد کے حکمران سلطان ابن سعود نے ۱۹۲۶ء میں شریف حسین کو حجاز سے بیدخل کر کے موجودہ سعودی مملکت کی بنیاد ڈالی۔ ۱۹۳۶ء میں پٹرول کی دریافت سے پہلے ملک کی نوے فیصدی آمدنی کا انحصار حاجیوں پر تھا۔ لیکن اب حاجیوں سے ہونے والی آمدنی کل میزانیہ کے پانچ فیصدی سے زیادہ نہیں۔ کویت کے بعد اسلامی دنیا میں سب سے زیادہ تیل سعودی عرب میں ہوتا ہے۔ اس آمدنی نے ملک میں ایک انقلاب پیدا کر دیا ہے۔ خلیج فارس کی بندرگاہ عام سے دارالحکومت ریاض تک ریلوے لائن بن گئی ہے۔ ترکوں کی بھائی ہوئی حجاز ریلوے کی مرمت جلد ہی مکمل ہو جائے گی۔ جدہ اور مکہ معظمہ کے درمیان بھی ریلوے لائن بچھائی جا رہی ہے۔ چند سال قبل تک سعودی عرب اس قدر پسماندہ ملک تھا کہ آج جب ہم اسکی ترقی کا ذکر کرتے ہیں تو لوگوں کو یقین نہیں ہوتا۔ جدہ، مکہ، اور ریاض جدید ترین شہر بن چکے ہیں۔ مسجد نبوی کی توسیع اتنے وسیع پیمانے پر ہوئی ہے کہ آج وہ دنیا کی سب سے بڑی مسجد بن گئی ہے۔ حرم کعبہ کی توسیع عنقریب مکمل ہو جائے گی۔ ملک میں لوہے اور دوسری معدنیات کے کثیر ذخائر کا انکشاف ہوا ہے۔ اور ایسا معلوم ہوتا ہے کہ وہ مشہور حدیث پوری ہونے والی ہے جس میں کہا گیا ہے کہ "قیامت اس وقت تک نہیں آئے گی جب تک کہ سرزمین عرب ایک بار پھر خوشحال نہ ہو جائے گی"۔ سیاسی حیثیت سے بھی سعودی عرب کا مستقبل امید افزا نظر آتا ہے۔ شاہی اختیارات میں کمی ہو رہی ہے۔ شاہی خاندان کے اخراجات کم کئے جا رہے ہیں۔ نومبر ۱۹۶۲ء سے شاہ فیصل حکمران ہیں جو اپنے بھائی شاہ سعود (۱۹۵۳ تا ۱۹۶۴ء) کی معزولی کے بعد تخت نشین ہوئے ہیں۔ دارالحکومت ریاض ہے۔ رقبہ ۵۰۰,۰۰۰ مربع میل ہے۔ اور آبادی ۱۹۶۳ء کی مردم شماری کے مطابق اسی لاکھ ہے۔

سوڈان

رقبہ میں اسلامی دنیا کا سب سے بڑا ملک یکم جنوری ۱۹۵۶ء کو آزاد ہوا۔ ۱۷ نومبر ۱۹۵۸ء کو جنرل ابراہیم عبود نے فوجی آمریت قائم کر دی۔ لیکن ۵ نومبر ۱۹۶۲ء میں عوام نے جنرل عبود کو مستعفی ہونے پر مجبور کر دیا۔ اب آئینی اور جمہوری حکومت قائم ہو چکی ہے اور سید خاتم خلیفہ وزیر اعظم ہیں۔ مصر کی طرح سوڈان کی بھی سب سے قیمتی پیداوار ردی ہے۔ آبپاشی کے منصوبوں پر تیزی سے عمل ہو رہا ہے۔ کئی قسم کی معدنیات دریافت ہو چکی ہیں۔ سوڈان کے باشندے اگرچہ سیاہ فام ہیں لیکن ان میں عرب خون شامل ہے۔ سرکاری اور قومی زبان بھی عربی ہے۔ اسی لئے سوڈان کا شمار عرب ملکوں میں ہوتا ہے۔ جنوب کے تین صوبوں میں خالص نیگرو (حبشی) آبادی ہے۔ جو زیادہ تر مظاہر پرست ہے۔ کچھ عرصے سے سوڈان کا یہ جنوبی حصہ ملک کیلئے ایک مسئلہ بنا ہوا ہے۔ خرطوم دار الحکومت ہے۔ اور جدید طرز کا شہر ہے۔

لیبیا

رقبہ میں پاکستان سے بھی بڑا لیکن آبادی کراچی سے بھی کم۔ صحرائے اعظم کا ایک حصہ ہے۔ صرف طرابلس اور بن غازی کے قریب کچھ زمین کاشت کے قابل ہے۔ لیکن دوسرے عرب ملکوں کی طرح پٹرول کے معاملے میں خوش قسمت ہے۔ تیل کی دریافت کو ابھی تین چار سال ہی ہوئے ہیں۔ لیکن پیداوار دو کروڑ ٹن تک پہنچ گئی ہے۔ اور جلد ہی چار کروڑ ٹن ہونے کی توقع ہے۔ صحرائے اعظم میں فزان کے صوبے میں روہے کے ذخیرے بھی دریافت ہوئے ہیں۔ لیبیا ۲۴ دسمبر ۱۹۵۱ء میں آزاد ہوا۔ آئینی بادشاہت ہے۔ اور محمد ادریس السنوسی بادشاہ ہیں۔

تونس

۲۰ مارچ ۱۹۵۶ء کو آزاد ہوا، جمہوری حکومت ہے، لیکن ایک پارٹی کی۔ حبیب بورقیہ صدر ہیں۔ لوب اور فاسفیٹ نکالا جاتا ہے۔ تونس دار الحکومت ہے۔ قیروان کا تاریخی شہر بھی اسی ملک میں ہے۔ رقبہ ۵۸۰۰۰ مربع میل ہے۔ اور آبادی ۴,۲۵۴,۰۰۰ ہے۔ اکثریت مسلمانوں کی ہے۔ عیسائیوں کی تعداد ۱۲۰,۰۰۰ ہے۔ اور یہودیوں کی تعداد ۶۵,۰۰۰ ہے۔ عربی تونس کی قومی اور سرکاری زبان ہے۔ ۱۹۵۸ء میں اسلامی، فرانسیسی، اور تونسوی نظام ہائے تعلیم کو یکجا کر کے ایک بالکل نیا نظام رائج کیا گیا جس کے تحت پوری نئی نسل زبرد تعلیم سے بہرہ یاب ہوگی۔ ۱۹۵۶ء تک فوجی جمعیت زیادہ مضبوط نہ تھی۔ لیکن اس سال قومی فوج قائم کی گئی، جو تقریباً بیس ہزار افسروں اور سپاہیوں پر مشتمل ہے۔

کراچی میں الحق کا ایجنٹ۔ عوامی کتب خانہ بند روڈ کراچی

لکھ پتی خیلوں کے عجیب و غریب واقعات

وال اسٹریٹ لندن کی بیٹی گریٹ کو اپنے باپ کی وراثت سے دس لاکھ پونڈ ملے تھے۔ لیکن اس رقم میں اتنا اضافہ کر دیا کہ دو کروڑ پونڈ تک پہنچ گئی۔ یہ عورت کپڑوں کے استعمال کی بجائے اپنے بدن پر پرانے اخبار باندھ لیا کرتی تھی۔ تاکہ وہ سردی سے بچ سکے۔ وہ صابن بچانے کے خیال سے کئی کئی ہفتے نہایا نہیں کرتی تھی۔ برطانیہ میں ایک ریفرسے لائن اسکی ملکیت تھی۔ مرنے سے پیشتر اس نے پادری کو خط لکھا کہ مجھ کو فلاں مقام تک جانا ہے۔ اور میرے پاس کوئی کرایہ نہیں ہے۔ ہر بانی کو کے میرے لئے کرایہ کا بندوبست کر دو۔ چنانچہ اس کیلئے پادری نے کرایہ کا انتظام کر دیا۔

ایک اور کنبوس رسل سیج نے دو کروڑ پونڈ کی جائیداد پیدا کی لیکن بوڑھا ہونے پر بلکہ مرنے تک اس کے جسم پر وہی سوٹ رہا جو اس نے جوانی میں بنوایا تھا۔ وہ ناشتہ کے وقت بازار میں گھومتا رہتا اور سب سے ارزاں قسم کا کھانا تلاش کرتا اور اسکی قیمت میں کمی کرنے پر اصرار کرتا تھا۔ ایک دن اس نے اپنے دفتر سے ایک لڑکے کو سینڈوچ خریدنے کے لئے بھیجا۔ لڑکا تین پنس کی بجائے چھ پنس خرچ کر آیا۔ اس نے اسے ڈانٹا اور اسکی تنخواہ میں سے تین پنس کاٹ لئے اور کہا کہ اگر تو غریب نہ ہوتا تو میں تجھے نوکری سے جواب دے دیتا۔ اس کے دفتر کی یہ حالت تھی کہ دیواروں پر کبھی سفیدی نہیں ہوتی تھی۔ وہ دفتر کے لئے پرانے میز کرسیاں خرید لیا کرتا تھا۔ ششہ میں اسے دو لاکھ پونڈ کا خسارہ ہو گیا۔ اگرچہ وہ تین کروڑ پونڈ کا مالک تھا۔ پھر بھی اسے اتنا صدمہ ہوا کہ اس نے ایک وقت کا کھانا چھوڑ دیا۔ اور اس خسارہ کو یوں پورا کرنے کی کوشش کی کہ وہ ایسے سوٹ میں مرا جسے وہ پچاس سال سے پہنے چلا آ رہا تھا۔ چونکہ وہ لاولد تھا اس لئے اسکی ساری کمائی سے ایک رسل سیج فاؤنڈیشن قائم کر دی گئی۔

بعض اوقات کوئی خاص صدمہ انسان کے اوصاف و اطوار پر بہت بڑا اثر ڈالتا ہے۔ رابرٹ ہائمن

۲۵، ۲۰ برس کی عمر میں بڑا شوقین مزاج تھا۔ وہ ایک ماجر کا لڑکا تھا اور ایک حسینہ کے واصلِ محبت میں گرفتار تھا۔ اس نے ایک مہجین کو شیشے میں اتارنے کے لئے لاکھ جتن کئے، مگر ناکام رہا۔ اس واقعہ سے اس کے دل کو ایسا صدمہ پہنچا کہ اس کی زندگی میں انقلاب آگیا۔ خوش پوشش و جوان و برٹ و فتنہ متاثر ہوا اور عمر بھر پرانے چیتروں میں ملبوس رہا۔ اس نے اپنے تمام ذاتی ملازموں کو برطرف کر دیا۔ اور ہنڈ بگلہ کے ایک تارک کمرہ میں رہنے لگا۔ اس نے اس واقعہ کے بعد عمر بھر کوئی نیا سوٹ نہیں بنایا۔ باپ کی موت کے بعد باپ کے بہت سے کپڑے رہ گئے تھے وہ یکے بعد دیگرے ان کو پہنتا رہا۔ لیکن طریقہ یہ تھا کہ جب تک ایک سوٹ پھٹ نہ جاتا تھا دوسرا صندوق میں سے نہیں نکالتا تھا۔ اس کی زندگی کا انحصار دودھ اور روٹی کے ایک ٹکڑے پر رہا۔ البتہ پھل اسے اپنے باغ سے مل جایا کرتے تھے۔ اس کے کمرے میں کوئی فرش نہیں تھا اور کھڑکیوں کی صفائی عمر بھر نہیں کی گئی تھی۔

ایک دفعہ کا ذکر ہے کہ ایک پادری اس سے ملے آیا۔ رات کا وقت تھا بات چیت کے دوران چراغ کا تیل ختم ہو گیا۔ اس نے تیل منگوانے کی بجائے پادری سے کہہ دیا کہ اندھیرا جلادی بات چیت میں کوئی رکاوٹ نہیں پیدا کر سکتا۔ یہ سن کر پادری صاحب ہنس دئے اور خدا حافظ کہہ کر چل دئے۔ یہ کہ روڈ پتی ۱۹ء میں انتقال کر گیا۔ اس وقت اس کے پاس ۹۰ لاکھ پونڈ تھے حکومت نے اس کے قریبی رشتہ داروں کی تلاش شروع کی مگر کوئی ایسا شخص نہ مل سکا جو اس کی جائداد کا حقیقی وارث بن سکے۔

بعثت : حدیث کی اہمیت

اسکو لے لیا کرو اور جس چیز سے روک دیں اس سے روک جایا کرو۔

چنانچہ ایک عورت نے حضرت ابن مسعودؓ سے عرض کیا کہ تم کیسے لعنت کرتے ہو واسثمہ و مستوسثمہ وغیرہما پر۔ حالانکہ قرآن میں ایسے موقع پر لعنت کرنا کہاں مذکور ہے۔ آپ نے فرمایا۔
لو قرآنیہ لوجہ بیتہ یعنی اگر تو قرآن پڑھتی تو اس حکم کو پالیتی۔ اور آپ نے یہ آیت پڑھی۔ مَا اَنْكُرُ الْمَرْسُولَ — الخ (یعنی جو چیز تم کو رسولؐ دیں وہ لے لو اور جس چیز سے روکیں اس سے باز رہو یعنی ان کے امر کی تعمیل کرو۔ اور انہی سے باز رہو۔) اور چونکہ رسولؐ نے لعنت کی ہے۔ اس لئے میں بھی لعنت کرتا ہوں۔ اور رسولؐ کے قول و فعل کی اطاعت کا وجوب قرآن سے ثابت ہے۔

عرض ابن مسعودؓ کے اس قول سے یہ ثابت ہو گیا کہ قرآن کا بتیانا ملنے سے (اس میں ہر چیز موجود ہے) ہونا عام ہے۔ کلیاً یا جزئاً اور گو قرآن جزئاً اس ضمنوں پر دال نہیں مگر کلیاً دال ہے اور حدیث جزئاً دال ہے۔ اب یہ شبہ رفع ہو گیا کہ قرآن کافی ہے اور سنت کی حاجت نہیں پس اصل محبت اور شاہد حکم یہ دونوں ہیں۔ پس اگر کوئی دعویٰ ایک شاہد سے ثابت کیا جاوے تو کسی کو کہنے کا حق نہیں کہ ہم تو دوسرے شاہد کی شہادت سے مانیں گے۔ (دعظ۔ شعبان)

بخاری اور دیگر کتب حدیث پر تمنا عمادی کے الزامات کی حقیقت

قسط ۲

تو اگر مولانا موصوف اجماع کے خلاف یہ کہتے ہیں کہ اس میں کذب صریح تک موجد ہے تو ہم آپ کو یہ آیت ضرور سنانا چاہتے ہیں :

ومن يشاقق الرسول من بعد ما تبين له
الهدى ويتبع غير سبيل المؤمنين
نولده ما تولي ولصلبه جعتم دسارته
مصيلا۔

اور جو کوئی مخالفت کرے رسول کی جبکہ کھلی ہوئی
اس پر سیدھی راہ اور چلے سب مسلمانوں
کے راستہ کے خلاف تو ہم حوالہ کریں گے
اس کو وہی طرف جو اس نے اختیار کی اور

ڈالیں گے اسکو دوزخ میں اور وہ بہت بڑی جگہ پہنچا۔ (ترجمہ : ذی شیح الہند)

پھر ذی شیح الہند حاشیہ میں فرماتے ہیں : اکابر علماء نے اس آیت سے یہ مسئلہ بھی نکالا کہ اجماع امت کا مخالف اور منکر جہنمی ہے۔ یعنی اجماع امت کو ماننا فرض ہے۔ حدیث میں وارد ہے کہ اللہ تعالیٰ کا ہاتھ ہے مسلمانوں کی جماعت پر جس نے جدا راہ اختیار کی وہ دوزخ میں جا پڑا۔

ہم علامہ موصوف سے اتنا ضرور عرض کریں گے کہ وہ اپنے علمی وقار کو قائم رکھتے ہوئے اگر ایسا نہ کریں تو بہتر ہے۔ کیونکہ صحیح بخاری کی صحت میں اس وقت کوئی کلام کرنے کی گنجائش نہیں رہی

باقی عقین موصوف کا یہ کہنا کہ "جب میں صحاح تک کی ہر کتاب میں ایسی حدیثیں دیکھتا ہوں جن سے رسول اللہ صلی اللہ علیہ وسلم کے خلق عظیم پر حرف آتا ہو۔ قرآن مجید کی معنویت و لایمیت پر زو آتی ہو۔"

اور اسی طرح یہ کہنا کہ ہر کتاب میں شیعوں کا حصہ رسدی بھی تھا خارجیوں کا بھی اور جبریلوں کا بھی۔ اس پر حقیقی موصوف نے اپنے دعویٰ کے ثبوت کیلئے کوئی دلیل پیش نہیں کی محض دعویٰ ہی دعویٰ ہے۔ اگر آپ کے پاس کوئی قوی دلیل ہوتی تو ضرور بیان کر دیتے۔

صحیح بخاری پر کی زیادتی کا الزام اور اس کا جواب باقی کتاب میں شیعہ یا قدری کی روایت ہونے سے یہ کبھی لازم نہیں آتا کہ اس میں ان کا حصہ بھی تھا۔ البتہ مقالہ نگار نے آخر میں یہ ضرور کہہ دیا کہ ”مثلاً باب الافک کی داستان دالی لمی حدیث کے بعد ایک مختصر سی حدیث کے بعد یعنی اس باب کی تیسری حدیث پڑھنے حدیث ابو عبد اللہ محمد بن اسماعیل بن المغیرۃ الجعفی رحمۃ اللہ علیہ۔ فرمایا کہ یہ امام بخاری کے بعد ان کے کسی شاگرد نے نہیں لکھا ہے۔ یا امام بخاری خود لکھ رہے ہیں۔“ انیسویں کہ علامہ موصوف کو اتنے لمبے پوڑے دعویٰ کیلئے ساری بخاری میں یہی ایک حدیث ملی ہے۔ اور اس سے بھی استدلال بہت کمزور ہے۔

سب سے پہلے یہ ضروری ہے کہ ہم یہ ثابت کر دیں کہ یہ روایت امام بخاری نے خود اپنی کتاب میں رکھی اور اسکی تخریج کی ہے۔ ہم یقینی طور پر کہتے ہیں کہ اس حدیث کی تخریج خود امام بخاری نے اپنی کتاب میں کی ہے نہ کہ کسی شاگرد نے اس میں داخل کر دی۔ کیونکہ اگر ایسا ہوتا تو پھر بخاری شریف کے ہر نسخہ میں یہ اضافہ موجود ہونا چاہئے تھا۔ حالانکہ آپ فدا بخاری شریف مطبع دار احیاء الکتب العربیہ جلد ۳ ص ۱۸۱ کو اٹھا کر دیکھیں اس میں سند اس طرح مذکور ہے۔ — حدیث ابو عبد اللہ محمد بن اسماعیل بن المغیرۃ عن حمید بن عمار عن اجماع دائل قال حدیث مسروق بن الاعرج قال حدیثی ام رومانہ دعی ام عائشہ۔ الخ

اس میں یہ اضافہ بالکل موجود نہیں اسی طرح آپ عمدۃ القاری جلد ۳ ص ۲۴۴ اور فتح الباری ص ۲۵۱ اور الکواکب الدراری ص ۱۱۶ نکال کر دیکھیں یہ روایت بعینہ مذکورہ بالا سند سے نقل ہے۔ اور اس میں حدیث ابو عبد اللہ محمد بن اسماعیل۔ الخ کا اضافہ نہیں ہے۔ یہی بطرح بخاری مطبوعہ اصح المطابع جس میں یہ اضافہ موجود ہے۔ اس کے نیچے بین السطور میں صاف لکھا ہے کہ ویسے هذا فی اکثر النسخ الموجوده۔ (یعنی یہ اضافہ دوسرے اکثر موجودہ نسخوں میں نہیں ہے) تو ایسے بہت سے نسخوں سے جن میں یہ اضافہ موجود نہ تھا صرف نظر کر کے ایک ہی نسخہ پر اپنی تحقیق کی بنیاد رکھنا سوہ باطن اور تعصب و الحاد کا مین ثبوت ہے۔ اسی کے علاوہ مزید تائید کے لئے ہم یہ کہتے ہیں کہ

یہ حدیث خود امام بخاریؒ کے پیش نظر تھی اور آپؒ نے ہی اس کا استخراج کیا۔ کیونکہ فتح الباری ص ۲۵۲ اور عمدۃ القاری ص ۲۴۶ میں ام رومانؓ اور مسروقؓ وغیرہما پر لمبے چوڑے بحث کے بعد یہ جملہ نقل ہے فرماتے ہیں :

واخرج البخاری هذا الحديث بناء على ظاهر الاتصال ولم يظهر له عليه انتهي
امام بخاریؒ نے اس حدیث کی تخریج متعل ہونے کی وجہ سے کی ہے۔ اور آپؒ کو اس میں کوئی غلطی معلوم نہ ہوئی۔

اسی طرح علامہ ابن حجرؒ فتح الباری ص ۲۵۲ پر یہ بھی نقل کر رہے ہیں۔ فرماتے ہیں :

وذكره الزبير بن بكار بسند منقطع فيه منعه ان ام رومان ماتت سنة ست في ذي الحجة وقد اشار البخاري الى رد ذلك في تاريخه الاوسط والصغير فقال بعد ان ذكر ام رومان في فضل من مات في خلافة عثمان بن عفان عن علي بن يزيد عن القاسم قال ماتت ام رومان في زمن النبي صلى الله عليه وسلم سنة ست قال البخاري وفيه نظر وحدث مسروق السند اصح اقوى اسنادا وبين اتصال

اور زبير بن بكار نے ایک منقطع سند جس میں ضعف تھا۔ یہ ذکر کیا ہے کہ ام رومانؓ کی وفات ۶ سنہ ذی الحجہ میں ہوئی۔ اور امام بخاریؒ نے اپنی تاریخ میں اس کے رد کرنے کی طرف اشارہ کیا ہے۔ تو آپؒ نے ام رومانؓ کا ذکر ان لوگوں میں جو خلافت عثمانؓ میں وفات پانچکے ہیں ذکر کرنے کے بعد علی بن یزید سے جو قاسم سے روایت کرتے ہیں یہ نقل کیا ہے۔ کہ ام رومانؓ کی وفات ۶ سنہ میں حضرت علیؓ کے زمانہ میں ہوئی تو اس پر امام بخاریؒ نے

فرمایا کہ اس میں نظر ہے اور فرمایا کہ مسروقؓ کی حدیث سند کے لحاظ سے زیادہ مضبوط اور اتصال کے لحاظ سے زیادہ واضح ہے۔

تو اب ذرا غور فرمادیں کہ اگر امام بخاریؒ کے پیش نظر یہ حدیث نہ تھی تو یہ کیوں فرمایا کہ حدیث مسروقؓ زیادہ قوی ہے۔ معلوم ہوا کہ یہ حدیث آپؒ کی نظر میں تھی اور اسکو قوی سمجھ کر اپنی کتاب میں داخل کیا۔ اور پہلی دلیل تو اس پر صراحت دلائی گئی ہے کہ خود امام بخاریؒ نے اسکی تخریج کی ہے۔ ہاں اس سے ہمیں انکار نہیں کہ اس وقت کے بعض طبع شدہ نسخوں میں یہ اضافہ موجود ہے۔ لیکن اس سے یہ کیا لازم ہوتا ہے کہ بخاریؒ کے شاگرد نے یہ روایت داخل کر دی ہے۔ اور اگر فی الواقع

ایسا ہوتا تو پھر چاہئے تھا کہ سب نسخہ بخاری میں یہ اضافہ موجود ہوتا کیونکہ مطبوعہ نسخے سب بخاری کے شاگرد کے زمانہ کے بعد طبع ہوئے ہیں۔ اور اسی نسخہ سے نقل کئے گئے۔ حالانکہ ہم نے آپ کے سامنے تین چار کتب کے حوالے صفحات کے ساتھ پیش کر دیئے۔

بلکہ ایسا معلوم ہوتا ہے کہ یہ کوئی دوسرا نسخہ بھی نہیں ہے۔ صرف کاتبین کی غلطی ہے۔ کیونکہ اگر کوئی دوسرا نسخہ ہوتا یا شارحین علامہ ابن حجر اور بدر الدین العینی کے زمانہ میں وہیں قسم کے نسخے موجود ہوتے تو وہ اپنی عادت کے مطابق اس پر ضرور کچھ لکھ دیتے، جیسا کہ وہ نسخہ مختلفہ کا ذکر اپنی کتب میں کر دیتے ہیں۔

تو رونا موصوف جیسے شخص کیلئے جسکی نظر میں مختلف قسم کی کتابیں اور مختلف نسخے موجود ہوتے ہیں۔ اس قسم کی داد تحقیق دینا بڑی نازیبا حرکت ہے۔ مندرجہ بالا کتب کو علامہ موصوف خود اٹھا کر دیکھیں کہ کیا ان میں اس اضافہ کے ساتھ سند موجود ہے یا نہیں۔ اگر نہیں، تو معلوم ہوتا ہے کہ کسی معاند نے عناد کی وجہ سے یا کاتبین نے غلطی سے اسکو سند میں بھونسا دیا۔ اور ایسی غلطیوں کا ہونا کوئی نئی بات نہیں۔ آجکل کاتبین سے کلام اللہ (قرآن مجید) کی کتابت میں زمین و آسمان کی غلطیاں سرزد ہوتی ہیں۔ تو ایک شخص وہ نسخہ قرآن شریف جس میں یہ غلطی پائی گئی اٹھا کر یہ کیسے کہہ سکتا ہے کہ اس میں بعد کے لوگوں نے کمی بیشی کی ہے۔ اس لئے وہ قابل اعتبار نہیں (معاذ اللہ) ایسے شخص کو سب پاگل اور بیوقوف سمجھ کر اسکی بات کی پرواہ نہیں کرتے۔ خیر کلام اللہ کی حفاظت کی ذمہ داری تو خود ذات خداوندی نے لی ہے۔ اسی طرح اگر حدیث کی کتابوں میں رد و بدل کی جائے تو انشاء اللہ ایسے محدثین ضرور موجود ہیں کہ وہ یہ بتا دیں گے کہ حدیث صحیح یہ ہے۔ اور اسکی سند صحیح یہ ہے۔ اور فلاں نسخہ صحیح میں ذکر ہے۔ تو کسی نسخے میں غلطی کا پایا جانا اس کتاب میں کذب صریح موجود ہونے کو مستلزم نہیں صحیح نسخوں سے اس غلطی کی تلافی کی جاسکتی ہے۔

کیا امام بخاری اپنی کتاب تکمیل تک نہیں پہنچا سکے؟ اسی طرح علامہ موصوف نے اپنے اس قول کہ امام بخاری اپنی کتاب تکمیل تک نہیں پہنچا سکے تھے۔ مسودہ ہی چھوڑ کر راہی جنت ہو گئے۔ وہ زمانہ اقبال کا تھا شیعیستی کا بٹوارہ نہیں ہوا تھا۔ قدیہ، جبریہ، خارجی سب فرقے ملے جلے تھے اس لئے ہر کتاب میں شیعوں کا حصہ رسد بھی تھا۔ خارجیوں کا بھی اور قدیوں اور جبریوں کا بھی۔ کیلئے سرے سے کوئی دلیل ہی پیش نہیں کی جس کی مخالفت ہم ظاہر کرتے ہیں۔ لیکن پھر بھی ہم چند اقوال اس بات پر پیش

کرتے ہیں کہ مصنف نے اپنی کتاب تکمیل تک پہنچائی۔ اس کے مقابلہ میں اگر کسی مرجوح قول میں یہ ذکر ہو کہ وہ پایہ تکمیل تک نہیں پہنچی تو اس کا کوئی اعتبار نہیں۔

علامہ حافظ ابن حجر مقدمہ فتح الباری ص ۲۹۱ اور ص ۲۹۲ میں مندرجہ ذیل قول نقل کر رہے ہیں :

وقال ابو جعفر محمد بن عمرو العقيلي كتاب المصحيح
العقيلي لما صنف البخاري كتاب المصحيح
عمره على احمد بن حنبل ويحيى بن
معين وعلى بن المديني وغيرهم
فاستحسنوه وشهدوا له بالصحة
في اربعة احاديث قال العقيلي
والقول فيها قول البخاري وهي
صحيحة -

ابو جعفر محمد بن عمرو العقيلي فرماتے ہیں کہ
جب امام بخاری نے صحیح بخاری کو تصنیف
کیا تو اسکو احمد بن حنبل بھی بن معین اور
علی بن المدینی پر پیش کیا تو انہوں نے اسکی
بہت تعریف کی اور چار احادیث کے
علاوہ اسکی صحت کی شہادت بھی دے
دی۔ امام عقیلی فرماتے ہیں کہ ان چار احادیث
میں امام بخاری کا قول معتبر ہے یعنی وہ صحیح ہیں۔

اسی طرح ص ۲۹۱ پر رقمطراز ہیں :

قال محمد بن ابي حاتم العطار سمعت
محمد بن اسمعيل يقول لو نشر
بعض استاذي هؤلاء لم يفهموا
كيف صنف البخاري ولا عرفوه
ثم قال صنفه ثلاث مرات -

محمد بن ابی حاتم کہتے ہیں کہ میں نے امام بخاری
کو یہ کہتے سنا کہ اگر ان لوگوں پر حقیقت
کھل جائے کہ میں نے بخاری کس طرح تالیف
کی تو متحیر ہو کر رہ جائیں۔ پھر فرمایا کہ میں نے
صحیح بخاری کو تین مرتبہ تصنیف تالیف کی شکل دی۔

پھر فرماتے ہیں :

قال وراق قلت له تحفظ جميع ما
ادخلته في مصنفاتك فقال لا
يخفى على جميع ما فيها ومنعته جميع
كتبه ثلاث مرات -

محمد بن ابی حاتم فرماتے ہیں کہ امام بخاری
سے میں نے عرض کیا کہ وہ چیز جو آپ نے
اپنی تصنیفات میں داخل کی ہیں وہ آپکو
یاد میں۔ آپ نے فرمایا کہ ان سب چیزوں

میں کوئی چیز مجھ پر مخفی نہیں۔ پھر فرمایا کہ میں نے ہر کتاب کو تین مرتبہ تصنیف کیا ہے۔

اسی طرح علامہ کوثری نے شروط الامتہ کے مقدمہ ص ۷ پر لکھا ہے :

ولد ببخاري سنة اربع وتسعين
علامہ کوثری فرماتے ہیں کہ امام بخاری کی

وعامة وار تحله لطلب الحديث
وتنقله في البلاد وابتداء تراجم
البواب الجامع الصحيح بالحرم الشريف
ولبت في تصنيفه ست عشرة
سنة بالبصرة وغيرها حتى اتمه
ببخاري ومات بخريته قريب
سمرقند سنة ست وخمسين
وما سئى.

پیدائش ۱۹۴ء میں ہوئی اور آپ نے
حدیث کے طلب کرنے میں بہت سے
شہروں کے سفر کئے اور آپ نے اپنی
کتاب کے تراجم کی ابتداء حرم شریف میں
کی اور صحیح بخاری کی تصنیف کے دوران
سولہ سال تک آپ مختلف شہروں یعنی
بصرہ وغیرہ میں رہے۔ یہاں تک کہ اسکو
شہر بخاری میں ختم کر دیا اور آپ کی وفات

۲۵۶ء میں خرتک میں ہوئی جو سمرقند کے قریب ہے۔

کیا مذکورہ دلائل سے واضح طور پر ثابت نہیں ہو رہا کہ مصنفؒ اپنی زندگی میں اسکی تالیف و تکمیل
سے فارغ ہو چکے تھے۔ نہ صرف یہ بلکہ آپ نے تو بخاری شریف سمیت اپنی ہر تصنیف کی دو تین مرتبہ
نظر ثانی اور تصحیح کی ہے۔ پھر یہ کیسے ممکن تھا کہ کتاب ختم تو نہ ہو اور بڑے بڑے آئمہ کی خدمت
میں اسکو تصدیق کیلئے پیش کر دیا جاتا اور وہ اس پر ہر تصدیق و تصویب بھی ثبت فرمادیں۔

باقی اس بارہ میں وہ مروج روایت جس سے تنہا عمادی اثبات
مدعی کر سکتے ہیں۔ نقل کرنے کے بعد ہم اس کا جواب دینا

مروج روایت کی حقیقت

چاہتے ہیں۔ ابوالولید الباجیؒ ابواسحق المستملیؒ سے نقل کرتے ہیں کہ :

ابواسحق المستملیؒ فرماتے ہیں کہ میں نے صحیح
بخاری کو نقل کیا۔ اس اصل سے جو امام بخاریؒ
کے شاگرد محمد بن یوسف فربری کے ساتھ
موجود تھا۔ تو میں نے اس میں بعض ایسی
چیزیں دیکھیں جو پروردی نہ تھیں اور بعض
ایسے تراجم تھے جنکا ذکر نہ تھا۔

انتسخت البخاری من اصله الذي
كان عند صاحبه محمد بن يوسف
الفربري فرائيت فيه اشياء لم تتم
واشياء مبينة منها تراجم لم تثبت
بعد هاشيا - الخ

تو اس کا جواب ملا چلیؒ نے کشف الظنون ص ۳۶۲ پر دیا ہے۔ بحث اس نے طویل کی ہے۔ یہ اس کا
اقتباس ہے۔ فرماتے ہیں :

یعنی ابوالولید الباجیؒ کے قول میں نظر ہے۔

وفي قوله الباجي نظر من حيث

اسے الکتابہ قرئی علی مولفہ ولادیہ
 انہ لم یقر علیہ الامر تباً مبوباً
 (یعنی صحیح معلوم نہیں ہوتا) اس لئے کہ کتاب
 جامع صحیح مصنف پر بار بار پڑھی گئی اور اس
 میں تو کوئی شک نہیں کہ کتاب نہیں پڑھی گئی
 مگر مبوب اور مرتب (یعنی جب ترتیب کتاب نہ ہو تو یہ کیسے کہا جا سکتا ہے کہ مصنف
 پر کتاب پڑھی گئی) تو لا محالہ اعتبار روایت ہی کا ہوگا۔

اور علامہ ابن حجرؒ نے بھی مقدمہ فتح الباری ص ۱۲ میں اس طرف اشارہ کر دیا۔ فرماتے ہیں :
 و بما اکتفی احیاناً بلفظ الترجمة التي
 هي لفظ حديث لم يصح على شرطه
 وادرد معها اثر الآية فكانه يقول
 لم يصح في الباب شئ على شرطه ولا غفلة
 عن هذه المقاصد الدقيقة اعتد
 من لم يمعن النظر انه ترك الكتاب
 بلا تبين -
 یعنی امام بخاریؒ بعض وقت ایسے ترجمہ
 پر اکتفا کرتے ہیں۔ جو الفاظ حدیث ہوتے
 ہیں۔ لیکن وہ حدیث آپکی مشروط پر نہیں
 ہوتی اور پھر اس کے ساتھ کوئی اثر یا آیت
 قرآنی ذکر کرتے ہیں۔ گویا ان کا مقصد یہ
 ہوتا ہے کہ اس باب میں میری مشروط پر
 کوئی حدیث نہیں۔ لیکن ان دقیق اور ہائیک
 مقاصد سے غفلت کی وجہ سے بعض لوگ یہ خیال کرتے ہیں کہ آپ نے کتاب کو تمام کرنے
 سے پہلے چھوڑ دیا تھا۔

تو معلوم ہوا کہ مصنف نے کتاب کو ضرور پورا کیا تھا۔ اور شاگردوں نے آپ کو بار بار سنائی
 لیکن بعض دقیق مقاصد کی وجہ سے جب مصنف نے اغلاق و ابہام وغیرہ سے کام لیا تو اس نے بعض
 لوگوں کے دلوں میں شبہات پیدا کر دیئے کہ آپ کتاب کو ختم کرنے سے پہلے راہی جنت ہو گئے۔
 باقی آئندہ

بقیہ : دیارِ محبت

کیونکہ طب نبویؐ سے وہ معاد تمند مستفید ہو سکتے ہیں جو اس کو قبول کر کے شفا یابی کا عقیدہ اور اس پر
 مکمل ایمان دقیق رکھتے ہوں۔ جیسا کہ قرآن مجید جو (شفاء لما فی الصدہ) دل کی بیماریوں کو شفا دینے
 والی دوا ہے۔ حالانکہ منافق لوگ اس مقدس کتاب سے ضرر و عناد رکھنے کی وجہ سے اپنے نفاق و کفر
 میں مزید بڑھتے رہتے ہیں۔ طب نبویؐ سے طب ابدان کی کیا مناسبت طب نبویؐ تو طیب و طاهر
 ابدان سے وابستہ ہے جیسا کہ قرآنی شفا پاکیزہ ادواح اور زندہ دلوں سے متعلق ہے۔ پس طب نبویؐ
 سے بعض لوگوں کا اعراض ایسا ہی ہے جیسا کہ قرآنی شفا (جو نفع بخش شفا ہے) سے اعراض اور لوگوں کا
 یہ اخواف اس بات کی دلیل نہیں ہے کہ دوائی کی نفع رسانی میں قصور ہے۔ بلکہ ان لوگوں کی قلبی غیبت
 اور جہت سے اخواف شفا یابی میں عامل ہے۔

احوال و کوائف دارالعلوم حقانیہ

حضرت مہتمم صاحب کی تقریر حضرت شیخ الحدیث مولانا عبدالحق صاحب مدظلہ نے ارڈی الحجہ کو قانہ عید سے قبل اکوڑہ خشک کے وسیع و عریض عید گاہ میں اکوڑہ

اور معافات کے ہزاروں مسلمانوں کے اجتماع میں قربانی کی اہمیت اور حقیقت پر بصیرت افروز تقریر فرمائی۔ آپ نے ان شبہات و شکوک کا ذکر کرتے ہوئے فرمایا کہ شیطان نے بھی حضرت سیدنا ابراہیم علیہ السلام کو بھی حضرت اسماعیل علیہ السلام کی قربانی سے منع کرنے کے لئے کئی بار کوشش کی حضرت ابراہیم علیہ السلام نے پتھر پھینک کر اسے دھسکا اور جسکی یاد آج تک رسی جرات کی شکل میں جاری ہے۔ چنانچہ صحاح ہر سال ابلیس سے بیزاری کے اظہار کے لئے کنکریاں پھینکتے ہیں۔ آج بھی انسانی شکل میں ایسے شیاطین موجود ہیں جو ہر سال قربانی کے خلاف آواز اٹھاتے ہیں۔ آج کہا جاتا ہے کہ قربانی پر اتنی دولت کیوں منافع کی جارہی ہے۔؟ کاش! انہیں معلوم ہوتا کہ مال و جان سب کچھ قربان کرنے سے بھی اگر کوئی راضی ہو جائے تو یہ سودا ہنگام نہیں۔ سراسر خوشی اور کامرانی ہے، ہرگز ہرگز خسارہ نہیں۔ پھر اقتصادی لحاظ سے بھی مال منافع ہوتا کہاں ہے؟ غریب لوگ سال بھر حیوانات پال کر اچھے داموں فروخت کر دیتے ہیں۔ اور مادی رقم اور منافع مسلمانوں ہی کے گھروں میں پہنچ جاتا ہے۔ کہیں باہر تو نہیں جاتا۔ کہ وٹوں روپے کی تجارت ہو جاتی ہے۔ اس کا گوشت غریب پیٹ بھر کر کھا لیتے ہیں، ہڈیاں کھا دینے کے کام آ جاتی ہیں۔ اور ہزاروں لوگوں کا کاروبار اس سے قائم ہے۔

آج ملک کو معاشی مسائل کا سامنا ہے۔ اور اس کا حل اسلام کے ایک ایک ستون گزارنے میں سمجھا جاتا ہے۔ بجائے اس کے کہ اقتصادی ترقی کے لئے اپنی خواہشات، فحاشی اور بے حیائی کو روک دیا جائے اس کا حل بھی قربانی بند کرنے اور اولاد کی پیدائش روکنے کی صورت میں پیش کیا جا رہا ہے۔ اسلام اور حضور اقدس صلی اللہ علیہ وسلم نے معاشی مسئلہ ان طریقوں سے حل نہیں فرمایا، بلکہ تعلیم دی کہ اے مسلمانو! زندگی کا زیادہ حصہ اللہ کی عبادت کے لئے مخصوص کر دو۔ تمہارے رزق کا کفیل خداوند کریم ہے۔

۱۔ اِنَّ اللّٰهَ هُوَ الرِّزْقُ ذُو الْعَرْشِ الْمُبِیِّنُ الْاٰیۃ۔ بے شک اللہ تعالیٰ ہی بڑا روزی دینے والا زبردست طاقت والا ہے۔

۲۔ وَاَمَّا حَاطَةُ فِی الدِّفْعِ الْاَعْلٰی اللّٰهُ مَذْقَمًا الْاٰیۃ۔ اور زمین پر کوئی چلنے والا نہیں مگر اسکی معافی اللہ پر ہے۔

۳۔ وَکَیۡنَ مِنْ حَاطَةِ لَا تُحْمَلُ مَذْقَمًا اللّٰهُ یَرْفَعُ مَا دَآءَکُمْ الْاٰیۃ۔ اور بہت سے ہانڈ میں جو اپنا بھاری

اٹھائے نہیں پھرتے اللہ ہی انہیں ادب نہیں رزق دیتا ہے۔

۴۔ اَمَّا هَذَا فَمَا لَمْ يَرْزُقْكُمْ اِنَّ اَمْسَكَ رِزْقَهُ بَلْ تَجْعَلُوْنَ عَتَبًا وَلَعْنًا بَعْدَ ذٰلِكَ كُنْتُمْ تُجْحِمُوْنَ
بغزی دے گا۔ اگر وہ اپنی روزی بند کرے کچھ نہیں بلکہ وہ سرکشی اور نفرت میں اڑے بیٹھے ہیں۔

پھر یہ بھی فرمایا کہ وسائل رزق کو بھی پوری طرح کام میں لاؤ۔ اور سچائی اور دیانت کے اصولوں کی بنیاد پر تجارت بھی کرو۔ ملازمت اور ذمہ داری بھی کرو۔ ملک کا چپہ چپہ جو قدرتی خزانوں سے بھرا ہے۔ اس سے فائدہ اٹھاؤ مگر خالق سے غافل نہ ہونا۔ یہ نہیں کہ تلاش رزق میں نہ نماز کا موقع نہ جہاد کی فکر۔ باہمی ہمدردی اور ادائے حقوق کا خیال رکھو۔ دوسری چیز اسلام نے یہ بتائی کہ حصول رزق میں عورات، جوا، سود، رشوت، ظلم اور چوری وغیرہ سے احتراز کرو۔ اسراف اور فضول خرچی سے منع فرمایا۔ کہ یہ جوا، سود اور سینیما وغیرہ پر دولت کی تباہی یہود اور نصاریٰ کے کام ہیں، مسلمانوں کے نہیں۔ اس کے ساتھ اسلام میں شراب اور خنزیر اور اسی طرح کی تمام اشیاء کو حرام قرار دیا۔ حلال اور حرام سب واضح کر دیا گیا۔ اور بتایا کہ حلال سے استفادہ کرو اور حرام سے ہر طرح بچو۔ تیسری چیز کی تعلیم دی کہ عزت و امارت و دنوں اللہ کی طرف سے ابتلاء و امتحان ہیں۔ فرمایا امیر کے پاس جو فالتو دولت ہے وہ محتمدوں کو دے۔ اگر دشمن کھاؤ اور آٹھ اپنی ضروریات میں خرچ کرو تو دو مساکین اور مستحقین پر لگاؤ۔ اپنی دولت کو قارون کی طرح ذاتی کمائی نہ سمجھو بلکہ اسے خلق خدا کی بھلائی، ملک کی ترقی، دین کی اشاعت اور آخرت کے لئے خرچ کرو۔ غرض حصول کے مقرر کردہ منصوبہ بندی سے کام چلے گا نہ کہ خاندانی منصوبہ بندی سے۔ یاد رکھو اسلام کے فطری طریقوں کو چھوڑ کر اور بھی تباہی اور بربادی کے گڑھے میں جا کر دو گے۔ واللہ العظیم ان ناجائز طریقوں سے تمہاری دنیاوی پریشانیاں مزید بڑھ جائیں گی۔ تقریر کے اختتام پر آپ نے ملک میں عام بے دینی کی لہر اور اسلامی غیرت و حمیت کی کمزوری پر شدید انوس کا اظہار کیا۔ اس ضمن میں آپ نے چین کے صدر لیو شاؤچی کے استقبال میں جوان لڑکوں کے رقص و سرود اور طالبات کے ناچ گانوں کو خاص طور سے ہدف تنقید بنایا کہ یورپ اور غیر مسلم اقوام کی تہذیب ہم پر چھا رہی ہے۔ اپنی روایات اور قومی دلی احساسات کو برسرِ بانڈا رسوا کیا جا رہا ہے۔ کافر قومیں اگر یہ سب چیزیں فیشن سمجھتی ہیں تو ہمیں کہاں زیب دیتا ہے کہ ان کی تقلید میں قوم کی بیٹیوں کو یوں برسرِ عام نجواؤں۔ کیا خداوند کریم نے ہمیں دشمن سے اس لئے بچایا کہ روس امریکہ اور چین کے صدر آئیں تو ہم عورتوں کو نجوا کر ان کی خوشنودی کا سامان ہیا کریں۔ انا للہ وانا الیہ راجعون۔ کیا ایک اسلامی ریاست کی غیر قوم کی یہ روایات ہو سکتی ہیں۔ آج ملک کے تمام اخبارات نغش تصویروں اور رقص و سرود کے مناظر سے بھرے پڑے ہیں۔ کیا کافر اقوام کے سامنے ہماری یہی اسلامیت اور قومی روایات ہیں۔؟ اسلام اور

ایمان سے عاری شامتری تو ماسکو سے اپنے لئے تاشقند میں گاسے کا دہی منگواتا ہے۔ اور غیروں کے سامنے اس طرح اپنے ایک معمولی اصول پر پختگی کا اظہار کرتا ہے۔ مگر ہم اپنی تہذیب کو اس طرح سڑکوں پر رسوا کریں۔

یاد رکھو! اس بے حیائی، ناپچنے اور گانے سے تو میں غرق ہوئیں۔ اگر مسلمانوں کی اکثریت ان شرمناک پردگراہوں پر واہ واہ کرتی رہے۔ اور اسے تہذیب و ترقی کی علامت سمجھنے لگے اور اس پر قلبی ناراضگی اور بیزاری کا اظہار نہ کیا تو خطرہ ہے کہ خدا نخواستہ ایک عام عذاب خداوندی ہمیں آنے لگے۔ یا اللہ ہماری بغزشوں سے درگزر فرما اور بعض کی نادانیوں سے ملک و قوم کو اپنی رحمتوں سے دور نہ فرما۔ اور ہمارے اس عزیز ملک کو اسلامی تہذیب سے مالا مال کر دے۔

ایک سفر کے دوران بقیۃ السلف شیخ الحدیث مولانا نصیر الدین مدظلہ غوغشتی وار دین و صا دین دارالعلوم تشریف لائے اور کافی دیر تک دفتر میں قیام فرمایا۔ دارالعلوم کے ظاہری و معنوی ترقیات کے لئے دعائیں فرمائیں اور حضرت مہتمم صاحب مدظلہ کی معیت میں مدرسہ تعلیم القرآن جلوزی کے جلسہ میں شمولیت کیلئے تشریف لے گئے۔

جامع مسجد دارالعلوم کے دروازہ اور سیلوں پر چھت ڈالنے کا کام پوری تیزی سے جاری ہے۔ فوری ضرورت کی بناء پر دارالافتاء میں مزید تین کمروں کی تعمیر ہو رہی ہے۔ ان تعمیراتی سرگرمیوں کی وجہ سے دارالعلوم کا عظیم جلسہ دستار بندی (جس کا انعقاد عرصہ سے زیر غور ہے) میں مزید تاخیر ہو رہی ہے۔ توقع ہے کہ اب یہ تاریخی اجلاس ستمبر یا اکتوبر میں منعقد ہو سکے گا۔ انشاء اللہ العزیز۔

(سلطان محمود ناظم دفتر اہتمام)

پچھلے چند دنوں میں حسب ذیل افراد نے الحق کی فروغ و اشاعت میں حصہ لیتے ہوئے خریدار ہیا فرمائے ہمارے معاونین ہم ان سب حضرات کے تہ دل سے ممنون ہیں۔ اور توقع رکھتے ہیں کہ قارئین الحق اور احباب خلعین کے وسیع حلقہ کے دیگر حضرات بھی اپنے مساعی مجملہ سے الحق کی سرپرستی فرما کر اس کے خریدار ہیا فرمادیں گے۔ اللہ تعالیٰ اس دعوت حق کی اشاعت کا فیض بٹنے پر انہیں اجر جزیل عطا فرماوے۔

جناب محمد صدیق و حافظ حبیب الرحمان صاحبان رسالہ پورہ - ۲۳ خریدار - جناب حضرت صاحبزادہ نذر الہی صاحب جہادری - مندرہ - ۱۰ خریدار - مولانا نذیر اللہ خان صاحب (فاضل حقانیہ) گلگت - ۵ خریدار - مولانا محمد صادق صاحب (فاضل حقانیہ) چلاس گلگت ۳ خریدار - مولانا عبدالقیوم صاحب (فاضل حقانیہ) شیرپاؤ چارسدہ ۶ خریدار - مولانا جلال الدین صاحب ڈیروی (فاضل حقانیہ) بھیرہ - ۲ خریدار - جناب شمس غلام نبی صاحب آفریدی سٹیشن اکوڑہ ۱۰ خریدار - مولانا قاضی فضل دیان صاحب (فاضل حقانیہ) عمر زئی ۲ خریدار - جناب عبید الرحمن صاحب ایم۔ ایس۔ سی لکھنؤ گورنمنٹ کالج نوشہرہ ۲ خریدار - جناب محمود الحق حقانیہ ایم۔ ایس۔ بی۔ لکھنؤ اسلام آباد کالج شاد ۱۶ خریدار -

